



■ **आरबीआई गवर्नर संजय मल्होत्रा ने कहा- अस्थिरता के बाद भी अर्थव्यवस्था में उच्च वृद्धि - 14**



■ **ढाका में बेगम खालिदा जिया राजकीय सम्मान के साथ सुपुर्द-ए-खाक - 15**



■ **विजय हजारे ट्रॉफी में उत्तर प्रदेश की लगातार चौथी जीत, जुयाल ने बनाए नाबाद 150 रन - 16**



आज का मौसम

16.0°

अधिकतम तापमान

08.0°

न्यूनतम तापमान

सूर्योदय

07.06

सूर्यास्त

05.25

पौष शुक्ल पक्ष त्रयोदशी 10:22 उपरांत चतुर्दशी विक्रम संवत 2082

हल्द्वानी

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ बरेली कानपुर
 गुरदाबाद अरोरिया हल्द्वानी

गुरुवार, 1 जनवरी 2026, वर्ष 5, अंक 312, पृष्ठ 16 ■ **मूल्य 6 रुपये**

अखबार पढ़ने की आदत: एक जरूरी पुनर्विचार

1960 से 1980 के दशक में जन्मी पीढ़ी के लिए अखबार केवल समाचार पत्र नहीं था, बल्कि दिन की शुरुआत का एक अनिवार्य हिस्सा था। सुबह दरवाजे पर अखबार गिरने की मद्धम सी आवाज ने आवाज दी। जो जल्दी उठता, वही सबसे पहले पुरा अखबार पढ़ने का सौभाग्य पाता। कुछ ही घंटों में उसके पन्ने घर के अलग-अलग सदस्यों तक पहुंच जाते— किसी के लिए समाचार, किसी के लिए खेल, व्यापार या फिर स्थानीय खबरें।

उन दिनों अखबार समाज की धड़कन हुआ करता। स्थानीय विज्ञापन, वैवाहिक सूचनाएं, शोक समाचार, टेंडर नोटिस, राजनीतिक गतिविधियां, सामाजिक कार्यक्रम और नागरिक मुद्दे—सब कुछ उसी में दर्ज होते। ये समाचार लोगों को अपने आसपास की दुनिया से जोड़ते और समुदाय के साथ एक आत्मीय रिश्ता भी बनाते थे। आज हम एक डिजिटल और मोबाइल-केंद्रित युग में जी रहे हैं। सूचनाओं की कोई कमी नहीं है, लेकिन विषयसनीयता, पुष्टि और संदर्भ का अभाव स्पष्ट रूप से महसूस किया जा सकता है। सोशल मीडिया और डिजिटल प्लेटफॉर्मों पर खबरें तेजी से आती-जाती हैं, परंतु उनमें गहराई और जिम्मेदारी अक्सर नहीं होती। सबसे अधिक नुकसान हाइपरलोकल समाचारों का हुआ है— वे खबरें जो सीधे हमारे जीवन, हमारे शहर और हमारे मोहल्ले को प्रभावित करती हैं।

मीडिया उद्योग में अपने 30 वर्षों के अनुभव के दौरान मैंने इस परिवर्तन को बहुत करीब से देखा है। तकनीकी बदौरी है, समाचार वितरण के माध्यम बदले हैं, लेकिन पत्रकारिता का मूल उद्देश्य आज भी वही है— सत्य, संतुलन और विश्वास। अखबार आज भी प्रामाणिकता, संपादकीय अनुशासन और जिम्मेदार रिपोर्टिंग का सबसे मजबूत माध्यम बने हुए हैं। अखबार समाचारों और सूचनाओं का सच्चा और तटस्थ माध्यम आज भी है, यही वजह है कि उत्तर प्रदेश के मुख्यमंत्री योगी आदित्यनाथ ने स्कूलों में अखबार अनिवार्य किया है। साथ ही छात्रों को इसे पढ़ने की आदत डालने के लिए भी कहा है। अखबार हमें रुककर सोचने की आदत सिखाता है, केवल प्रतिक्रिया देने की नहीं। यह समाज का दस्तावेज है— आज का भी और आने वाले कल का भी। अखबार पढ़ना अतीत की कोई धुंधली याद नहीं, बल्कि वर्तमान की एक बैकड्रॉप आवश्यकता है। यह हमें शोर से वाकफ़ सार तक ले जाता है। यदि हम चाहते हैं कि आने वाली पीढ़ियां केवल सूचनाओं से भरी न हों, बल्कि उनके पास विवेक और समझ भी हो, तो अखबार को फिर से ड्राइंग रूम की मेज पर गरिमापूर्ण स्थान देना होगा।

2026 की ओर बढ़ते हुए यह सवाल प्रिंट बनाम डिजिटल का नहीं, सवाल यह है कि हम किस तरह की जानकारी पर भरोसा करना चाहते हैं। धरो, दफ़्तरो और संस्थानों में अखबार को फिर से रोज़मर्रा की आदत बनाना किसी अतीत की याद नहीं, बल्कि एक जागरूक समाज की जरूरत है।

आइए, एक संकल्प लें:

- एक अखबार की सदस्यता लेने का।
- स्थानीय पत्रकारिता को समर्थन देने का।
- पुष्ट और विश्वसनीय समाचार पढ़ने का।
- और सबसे अहम अगली पीढ़ी को अखबार पढ़ने की आदत सौंपने का।

अमृत विचार की तरफ़ से आप सभी को नूतन वंगल भर्षागत हो ...

पार्थो कुनार
सीओओ

ब्रीफ़ न्यूज़

झारखंड: हाई सिक्वोरिटी

जेल से तीन कैदी फरार

हजारीबाग। झारखंड के हजारीबाग लोकनायक जयकाश नारायण केंद्रीय कारागार से तीन कैदी फरार हो गए हैं। इस घटना में पूरे प्रशासनिक तंत्र को रकते में ला दिया है। यह जेल हाई सिक्वोरिटी के लिए जानी जाती है। जहां खूंखार कैदी और नक्सलियों को रखा जाता है। इसके साथ कई हाई प्रोफाइल विचाराधीन कैदी भी जेल में बंद हैं। ऐसे में तीन कैदी के लापता होने के बाद सुरक्षा व्यवस्था पर भी सवाल उठना शुरू हो गए हैं। इस जेल में पांच स्तरीय सुरक्षा कवच है। कोई भी व्यक्ति जो जेल परिसर के अंदर जाता है, उसे इन पांच सुरक्षा बरा से गुजरना होता है। कोई बाहर निकलता है तो भी उसे इन पांच घेरों से होते हुए निकलना पड़ता है।

सुबह 10 से 3 बजे तक

चलेंगे माध्यमिक स्कूल

लखनऊ। प्रदेश में 2 जनवरी से सभी माध्यमिक स्कूल खुल जाएंगे। यह स्कूल सुबह 10 बजे से दोपहर 3.0 बजे तक खुलेंगे। सर्दी को देखते हुए स्कूलों के समय को एक घंटा कम किया गया है। पहले इन स्कूलों का समय 9.30 बजे से 3.30 बजे तक का था। माध्यमिक स्कूलों से अलावा प्राथमिक स्कूलों में 14 जनवरी तक अतिरिक्त घोषित कर दिया गया है। यह 15 दिन का शीतकालीन अवकाश बैसिक के अवरकाश कैलेंडर में अंकित होता है।

रिश्वतखोरी में सीजीएसटी

उपायुक्त समेत 5 गिरफ्तार

नई दिल्ली। सीबीआई ने उत्तर प्रदेश के झांसी में सीजीएसटी कार्यालय में रिश्वतखोरी के रैकेट का भंडाफोड़ कर भारतीय राजस्व सेवा (आईआरएस) अधिकारी व उपायुक्त प्रभा भंडारी समेत पांच लोगों को गिरफ्तार किया है। अन्य लोगों में अधीक्षक अनिल तिवारी व अन्य कुमार शर्मा, जय दुर्गा हाईवेयर के मालिक राजू मंगतानी और वकील नरेश कुमार गुप्ता शामिल हैं। सीबीआई ने 30 दिसंबर को इस संबंध में मामला दर्ज किया था।

गिग कर्मचारियों के हड़ताल से कंपनियों बैक फुट पर, ज्यादा भुगतान की पेशकश

नई दिल्ली। कम भुगतान और कामकाज के खराब हालात के विरोध में गिग कर्मचारियों की राष्ट्रव्यापी हड़ताल की घोषणा से ज़ोमैटो और स्विगी जैसे खाद्य पदार्थों की ऑनलाइन आपूर्ति करने वाले मंच बैकफुट पर आ गए हैं। दोनों ने उन्हे नए साल की पूर्व संध्या पर अधिक भुगतान की पेशकश की है।

तेलंगाना गिग एंड प्लेटफॉर्म वर्कर्स यूनियन (टीजीपीडब्ल्यू) और इंडियन फेडरेशन ऑफ ऐप-बेस्ड ट्रांसपोर्ट वर्कर्स (आईएफएटी) ने दावा किया कि नए साल की पूर्व संध्या पर लाखों श्रमिक राष्ट्रव्यापी हड़ताल में शामिल होने वाले हैं। इसके बाद ज़ोमैटो ने नए साल की पूर्व संध्या पर शाम 6 से रात 12 बजे के बीच व्यस्त समय

डीआरडीओ की बड़ी कामयाबी, एक ही लॉन्चर से दागीं दो प्रलय मिसाइलें

नई दिल्ली। रक्षा अनुसंधान एवं विकास संगठन (डीआरडीओ) ने बुधवार को ऐतिहासिक सफलता हासिल करते हुए एक ही लॉंचर से एक के बाद एक दो स्वदेशी प्रलय मिसाइलों का एक साथ सफल प्रक्षेपण किया। दोनों मिसाइलों ने निर्धारित मार्ग पर सभी उड़ान उद्देश्यों को सफलतापूर्वक पूरा किया, जिसकी पुष्टि चांदीपुर स्थित परीक्षण रेंज के ट्रैकिंग सेंसरों से हुई।

रक्षा मंत्रालय ने बताया कि यह से 'सैल्वे' प्रक्षेपण सुबह ओडिशा तट के पास किया गया। सैल्वे प्रक्षेपण में एक से ज्यादा मिसाइलें एक साथ दागी जाती हैं। टर्मिनल घटनाओं की पुष्टि प्रभाव बिंदुओं के निकट तैनात जहाज पर स्थापित टेलीमेट्री प्रणालियों ने की। रक्षा मंत्री राजनाथ सिंह ने कहा कि प्रलय मिसाइल के 'सैल्वे' प्रक्षेपण की सफलता ने मिसाइल की विश्वसनीयता स्थापित की है।



अत्याधुनिक नेविगेशन है विशेषता

प्रलय देश में ही विकसित टोस ईधन आधारित अर्ध-बैलिस्टिक मिसाइल है, जिसमें उच्च सटीकता सुनिश्चित करने के लिए अत्याधुनिक मार्गदर्शन और नेविगेशन प्रणाली का उपयोग किया गया है। यह मिसाइल विभिन्न लक्ष्यों के विरुद्ध अनेक प्रकार के मुखास्व ले जाने में सक्षम है। यह मिसाइल हैदराबाद स्थित शोध केंद्र इमारात द्वारा डीआरडीओ की अन्य प्रयोगशालाओं के सहयोग से विकसित की गई है।

स्वदेशी उपलब्धियों के नाम

नए साल की पूर्व संध्या

एसएसएलवी के तीसरे

चरण का स्थैतिक परीक्षण

बेंगलुरु। भारतीय अंतरिक्ष अनुसंधान संगठन (इसरो) ने श्रीहरिकोटा स्थित सतीश धवन अंतरिक्ष केंद्र की 'सॉलिड मोटर स्टैटिक टेस्ट फैसिलिटी' में लघु उपग्रह प्रक्षेपण यान (एसएसएलवी) के तीसरे चरण के उन्नत संस्करण का सफल स्थैतिक परीक्षण किया है। इसरो द्वारा विकसित एसएसएलवी तीन-चरणीय, पूर्णतः टोस-ईधन प्रक्षेपण यान है और यह दो प्रक्षेपणों के बीच कम समय में तैयारी पूरी कर प्रक्षेपण की जरूरतें पूरी कर सकता है। ऊपरी चरण या तीसरे चरण की टोस मोटर, प्रक्षेपण यान को चार किमी सेकंड तक का वेग प्रदान करती है।

● **चार किमी/सेकेंड का वेग प्रदान करने में रहा सक्षम**

कोटा-नागदा खंड पर 180 किमी घंटा की रफ्तार से दौड़ी वंदे भारत

नई दिल्ली। भारतीय रेलवे ने स्वदेशी रूप से डिजाइन की गई 'वंदे भारत स्लीपर ट्रेन' का अंतिम चरण का हाईस्पीड परीक्षण सफलतापूर्वक पूरा करने के साथ आत्मनिर्भर रेल प्रौद्योगिकी की दिशा में एक महत्वपूर्ण उपलब्धि हासिल कर ली है। रेल मंत्रालय के अधिकारियों के मुताबिक रेल सुरक्षा आयुक्त (सीआरएस) की देखरेख में किया गया यह परीक्षण कोटा-नागदा खंड पर हुआ, जहां ट्रेन ने 180 किलोमीटर प्रति घंटे की अधिकतम गति से दौड़ी।

इससे पहले वंदे भारत स्लीपर ट्रेन कई बार निर्धारित समय सीमा से चूक गई थी। अधिकारियों ने ट्रेन के सुरक्षा परीक्षण के बारे में बताया कि सवारी स्थिरता, दोलन, कंपन व्यवहार, ब्रेकिंग प्रदर्शन, आपातकालीन ब्रेकिंग प्रणाली, सुरक्षा प्रणालियों और अन्य महत्वपूर्ण मापदंडों के आकलन सहित व्यापक तकनीकी मूल्यांकन किए गए। उन्होंने दावा किया, उच्च



● **सफलतापूर्वक पूरा हुआ ट्रेन का अंतिम परीक्षण**

स्थिर रहे ट्रेन में रखे पानी भरे गिलास

रेल मंत्री अश्विनी वैष्णव ने 'एक्स' पर एक वीडियो साझा किया जिसमें पानी से भरे गिलासों की स्थिरता का प्रदर्शन किया गया। ट्रेन की तेज गति के बावजूद पानी से भरे गिलास स्थिर रहे। रेल मंत्री ने कहा, आज किए गए परीक्षण में हमारे स्वयं के पानी के गिलास के परीक्षण ने इस नई पीढ़ी की ट्रेन की तकनीकी विशेषताओं को प्रदर्शित किया।

गति पर ट्रेन का प्रदर्शन पूरी तरह संतोषजनक पाया गया। परीक्षण में इस्तेमाल की गई 16 कोच वाली वंदे भारत स्लीपर ट्रेन लंबी दूरी के सफर को ध्यान में रखकर डिजाइन की गई है।

उत्तराखंड में सुरक्षा समेत हर मोर्चे पर पुलिस की प्रभावी भूमिका: धामी

मुख्यमंत्री ने प्रदान किए 215 नवनियुक्त उप निरीक्षकों को नियुक्ति पत्र

● **कहा-राज्य ने महिला अपराधों के निस्तारण में राष्ट्रीय औसत से दोगुनी सफलता पायी**

मुख्य संवाददाता, देहरादून



नवनियुक्त उपनिरीक्षक को समारोह में नियुक्ति पत्र प्रदान करते मुख्यमंत्री पुष्कर सिंह धामी।

निरीक्षकों से कहा कि अब तक की उनकी परीक्षा केवल शुरुआत थी, असली परीक्षा अब शुरू हो रही है। उन्हें अब प्रदेश की सुरक्षा, कानून व्यवस्था, आपदा प्रबंधन एवं अग्निशमन जैसे महत्वपूर्ण दायित्वों का निर्वहन पूरी निष्ठा, अनुशासन और समर्पण के साथ करना होगा। मुख्यमंत्री धामी ने प्रधानमंत्री नरेंद्र मोदी के 'स्मार्ट पुलिस' के विजन का उल्लेख करते हुए कहा कि राज्य सरकार पुलिस बल को

देश में पांचवां स्थान

सीएम ने कहा कि पुलिस कर्मियों को एआई, साइबर सुरक्षा एवं डेटा फ़ाल्सिफ़िकेशन जैसी उन्नत तकनीकों में प्रशिक्षण दिया जा रहा है। पुलिस के प्रदर्शन की सराहना करते हुए कहा कि राज्य ने महिला अपराधों के निस्तारण में राष्ट्रीय औसत से दोगुनी सफलता प्राप्त की है तथा गृह मंत्रालय की रिपोर्ट के अनुसार पॉक्सो एवं महिला अपराधों के निस्तारण में देश में पांचवां स्थान प्राप्त किया है।

26 हजार सरकारी नौकरी

मुख्यमंत्री ने कहा कि राज्य सरकार ने भर्ती प्रक्रियाओं में पारदर्शिता के लिए देश का सबसे सख्त नकल विरोधी कानून लागू किया है। इससे वार्षिक में 26 हजार से अधिक युवाओं को सरकारी नौकरी मिली है। सभी परीक्षाएं पारदर्शी एवं निष्पक्ष तरीके से कराई जा रही हैं। उन्होंने विश्वास व्यक्त किया कि नवनि्युक्त कर्मिक अपने कर्तव्यों का निर्वहन ईमानदारी, निष्ठा और समर्पण के साथ करेंगे तथा राज्य की शांति, सुरक्षा और जनता के विश्वास को और अधिक मजबूत बनाएंगे।

लिवर खराब करने वाली दवा निमेसुलाइड पर लगा प्रतिबंध

नई दिल्ली। स्वास्थ्य मंत्रालय ने ऐसी सभी ओरल दवाओं के निर्माण, बिक्री और वितरण पर तत्काल प्रभाव से पूरी तरह प्रतिबंध लगा दिया है, जिसमें निमेसुलाइड की मात्रा 100 मिलीग्राम से अधिक है। लिवर को नुकसान पहुंचाने वाली इस दवा को मंत्रालय ने एक वर्ष पहले मवेशियों के लिए भी प्रतिबंधित कर दिया था। भारत में इस साल्ट का प्रयोग सामान्य रूप से दर्द और बुखार में होता है। स्वास्थ्य अधिकारियों के मुताबिक इसकी उच्च खुराक से कई समस्याएं पैदा हो सकती हैं। स्वास्थ्य विशेषज्ञों ने पहले ही इससे रोगियों में लिवर-किडनी को घातक नुकसान पहुंचने की आशंका जताई थी। इसे गिद्धों के लिए भी खतरनाक बताया गया था।

रोमांचक

इस वर्ष दो सूर्य ग्रहण, दो चंद्रग्रहण के अलावा उल्का वृष्टि की घटनाएं होंगी

खगोलीय घटनाओं को लेकर खास होगा यह वर्ष

● **4 सुपरमून होंगे जिनमें जनवरी और दिसंबर के फुल मून सर्वाधिक आकर्षक होंगे**

संवाददाता, नैनीताल

अमृत विचार: यह वर्ष 2026 खगोलीय घटनाओं के लिए खास रहने वाला है। इस वर्ष दो चंद्र ग्रहण और दो सूर्य ग्रहण होने जा रहे हैं। वर्ष में सात उल्का बरसात की घटनाएं होंगी, जबकि सुपर मून और ग्रहों का संयोजन जैसी घटनाएं खगोल प्रेमियों को आकर्षित करेंगी। सबसे पहली घटना 17 फरवरी को सूर्य ग्रहण की होगी। यह वलयाकार सूर्य ग्रहण होगा। हालांकि यह ग्रहण भारत से नहीं देखा जा सकेगा। इसके 15 दिन बाद 3 मार्च को पूर्ण चंद्र ग्रहण होगा, जो भारत में आंशिक ही देखा जा



सकेगा। इसे ब्लड मून का नाम भी दिया गया है, जो पूर्ण ग्रहण के दौरान खुद में लालिमा लिए नजर आएगा। इसके बाद साल के अंतिम ग्रहण होगा, जो भारत में आंशिक ही देखा जा

काल गणना के लिहाज से

महत्वपूर्ण खगोलीय घटनाएं

आर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ खगोल वैज्ञानिक डॉ. शशिभूषण पांडे के अनुसार खगोलीय घटनाएं रोमांचक तो होती ही हैं, लेकिन खगोल वैज्ञानिकों के लिए ग्रहों, नक्षत्रों को लेकर काल गणना यानी समय की गणना करने के लिए महत्वपूर्ण होती हैं। इन घटनाओं के जरिए, पिछली खगोलीय घटनाओं के समय, दूरी व गति की गणना की पुष्टि भी की जाती है।

पूर्ण सूर्य ग्रहण होगा। यह ग्रहण भी भारत से नहीं देखा जा सकेगा। इसके बाद 28 अगस्त को वर्ष के अंतिम चन्द्र ग्रहण की घटना होगी। यह आंशिक चंद्र ग्रहण होगा, जो भारत से नहीं

गया है। मामले की जांच के लिए एडीएम नवजीवन पंवार की अध्यक्षता में एक समिति गठित की गई है।

मुख्यमंत्री डॉ. मोहन यादव ने इस घटना को अत्यंत गंभीर बताते हुए मृतकों के परिजनों को दो-दो लाख रुपये देने तथा मरीजों के मुफ्त इलाज की घोषणा की है। उधर, मध्यप्रदेश के नेता प्रतिपक्ष उमंग सिंघार ने मुख्यमंत्री को पत्र लिखकर उच्चस्तरीय जांच और दोषियों पर सख्त कार्रवाई की मांग की है। उन्होंने इसे सरकार की विफलता का परिणाम बताते हुए आरोप लगाया कि साल के अंतिम दिन नए वर्ष की खुशियों को मातम में बदल दिया है।

● **देश में सबसे स्वच्छ घोषित शहर में सैकड़ों लोग अस्पताल में भर्ती**

● **नगर निगम के दो अफसरों को निलंबित, एक को बर्खास्त किया**

जबकि 150 से अधिक मरीज विभिन्न अस्पतालों में भर्ती हैं। स्थिति यह है कि क्षेत्र के लगभग हर दूसरे घर से कोई न कोई व्यक्ति बीमार होकर अस्पताल पहुंच रहे हैं। लापरवाही सामने आने के बाद निगम के जौनल अधिकारी शालिग्राम सितोले और सहायक यंत्री योगेश जोशी को निलंबित कर दिया गया है, जबकि प्रभारी उपयंत्री शुभम श्रीवास्तव को सेवा से बर्खास्त किया

नए साल में 225 हेड कांस्टेबल बने एसआई

संवाददाता, देहरादून

अमृत विचार: उत्तराखंड पुलिस के जवानों के लिए नया साल पदोन्नति की सौगात लेकर आया है। पुलिस मुख्यालय ने नववर्ष के अवसर पर जवानों को बड़ा

तोहफा देते हुए नागरिक पुलिस के 229 हेड कांस्टेबलों को अपर उपनिरीक्षक (एसआई) के पद पर पदोन्नत किया है। इनमें 25 महिला मुख्य आरक्षी भी शामिल हैं। उत्तराखंड पुलिस विभाग के लिए वर्ष 2025 पदोन्नतियों के

दृष्टिकोण से एक रिकॉर्ड वर्ष साबित हुआ है। इस वर्ष विभाग में विभिन्न रैंकों और संवर्गों में 1060 अधिकारियों और कर्मचारियों को पदोन्नति का लाभ मिला है। यह पुलिस बल की कार्यक्षमता बढ़ाने और कल्याण की दिशा में एक

महत्वपूर्ण कदम है। डीजीपी दीपम सेठ ने कहा कि, समय पर पदोन्नति मिलने से न केवल जवानों का मनोबल बढ़ता है, बल्कि वे दोगुने उत्साह और समर्पण के साथ अपने कर्तव्यों का निर्वहन करने के लिए प्रेरित होते हैं।

सीएम धामी ने दी प्रदेशवासियों को नववर्ष की शुभकामनाएं

संवाददाता, देहरादून

अमृत विचार: मुख्यमंत्री पुष्कर सिंह धामी ने प्रदेशवासियों को नववर्ष 2026 की हार्दिक शुभकामनाएं दी हैं। नववर्ष की पूर्व संध्या पर जारी संदेश में मुख्यमंत्री

ने प्रदेशवासियों के सुख, शांति एवं समृद्धि की कामना की है। मुख्यमंत्री ने कहा कि उत्तराखंड की अब तक की विकास यात्रा उपलब्धियों से परिपूर्ण



रही है। राज्य की विकास यात्रा संघर्ष, समर्पण और प्रगति की एक प्रेरक गाथा को प्रस्तुत करती है। राज्य आंदोलन के मूल में उत्तराखंड

के समग्र एवं संतुलित विकास की अवधारणा निहित रही है। इसी भावना को मूर्त रूप देने के लिए पारदर्शिता, जन-सहभागिता एवं नई कार्यसंस्कृति के साथ विकास की एक नई गाथा लिखने की उल्लेखनीय पहल की गई है।

अलविदा 2025 वैलकम 2026

SHERVANI HOTELS

HILLTOP, NAINITAL

Happy New Year 2026

SHERVANI HILTOP, NAINITAL

PARKING PROVIDED IN THE HOTEL PREMISES

Website : www.shervanihotels.com
E-Mail : nainital@shervanihotels.com
Tel. No. : +91- 5942-233 800

नैनीताल। नववर्ष के स्वागत व साल की विदाई के जश्न को लेकर नगर के होटलों में तैयारियां पूरी हो चुकी हैं। रात्रि में आकर्षक कार्यक्रम और गीत संगीत की धूम देखने को मिली। नगर की मालरोड समेत अधिकांश होटल सज-धजकर तैयार रहे और अतिथियों की आवभगत की गई। पर्यटकों को दिल्ली के कार्यामा बैंड ने यादगार बनाया। होटलों और माल रोड में म्यूजिक की थाप पर पर्यटकों ने खूब मस्ती की। होटलों में विभिन्न प्रकार के स्वादिष्ट व्यंजन परोसे गए और साथ ही मनोरंजन कार्यक्रम हुए। कुमाऊं की लोक संगीत को भी कार्यक्रम का हिस्सा बनाया गया है। इस दौरान पर्यटकों को गाला डिनर की अलग से व्यवस्था रही। कई अन्य कार्यक्रम आयोजित किए गए। म्यूजिकल पार्टी, म्यूजिकल चेंयर

नववर्ष-2026
की समस्त विज्ञापनदाताओं,
पर्यटकों एवं क्षेत्रवासियों को
हार्दिक वधाई एवं
शुभकामनाएं

मुरेश कांडपाल
अमृत विचार, नैनीताल
Call : 9410141750

प्रतियोगिता, कपल डांस च रंगारंग कार्यक्रम हुए। इसके अलावा वॉन फायर व गाला डिनर की व्यवस्था रही। नैनीताल होटल एंड रेस्टोरेट एसोसिएशन ने क्रिसमस और नव वर्ष के लिए मालरोड, ठंडीसड़क समेत शहर को नगर को रंगविरंगी बिजली की मालाओं से सजाया गया। होटल एसोसिएशन ने ठंड से बचने के लिए एक दर्जन से अधिक गैस हीटर लगाए गए। जिसमें देर रात्रि तक पर्यटकों ने खूब मौज मस्ती की और नैनीताल में नव वर्ष सेलिब्रेशन को अपना यादगार पल कैमरे में कैद किया।

Happy New Year 2026
New Sher E Punjab Restaurant
(For Pure Punjabi Food)

Mall Road, Nainital, PH : 05942-235634
E-mail ID : sherepunjab1972@gmail.com
NAINITAL | BHIMTAL | RAMGARH

Happy New Year 2026

LOKESH JOSHI
Nominated Member
Aerodrome Advisory Committee
(Pantnagar)
Airport Authority of India

Hotel Silverton
(A Unit of Karmachal Hotels Pvt. Ltd.)

Upper Mall Road, Nainital - 263002
Ph. : 05942- 235249, 235549
Website : www.hotelsilverton.org

PRIDE OF KUMAUN Since 1997
MACHAN FAMILY RESTAURANT
BRANCHES
NAINITAL
BHIMTAL
CHAMFI

"GOOD FOOD MAKES GOOD RELATION"

Wishing you and your family a Happy, Healthy & Prosperous New Year 2026

Mr. Mukesh Das
Mrs. Shifali Das Semwal
Mr. Akhilesh Semwal

ALKA LAKESIDE SERENITY NAINITAL

Happy New Year 2026

The Mall, Nainital 263001, Uttarakhand, India
T (05942) 350034-35-36, 236626-28, 239059
E info@alka.in | W www.alka.in

नव वर्ष की हार्दिक शुभकामनाएं 2026

Sweet Home Sunset Resort
Near Rushi Bypass, Baldiyakhan, Nainital
Mob. : 7579213008, 9412496278
Email : sweethomehotelnaini@gmail.com

Hotel Sweet Home
200 Road, Near Rickshaw Stand
Tallital, Nainital, Uttarakhand,
Mob. : 7579213008, 9412496278
Email : sweethomehotelnaini@gmail.com

Your Dream Wedding Destination awaits you in the mountains

Happy New Year 2026

BALRAMPUR HOUSE

Nainital - 263001 (India)
05942- 236236, Mob. : 9411339835
email : balrampurhouse@gmail.com

नव वर्ष की हार्दिक शुभकामनाएं

KAPIL'S INN

218, Naya Bazaar, Tallital
Nainital, Uttarakhand
Ph. & Fax : 05942-236516
Mob. 9927322531

नव वर्ष की हार्दिक शुभकामनाएं 2026

THE NAINI RETREAT

Ayarpatta Slopes, Mallital, Nainital 263001
Ph. : +91 594223 5103/105/108955508 8000/94 5899 2128
E-mail : bookings@leisurehotels.in, www.leisurehotels.co.in

Happy New Year 2026

Royal Collection Hotel
Celebrating 10 Years of Excellence

HOTEL AROMA NAINITAL

Satyendra Kumar and Sushil Kumar
Adhiraj and Prithvi
+91-7817876807, +91-9971834101
www.hotelaromanainital.com

Happy New Year 2026

THE PRANAV RESORT
(A ★ ★ ★ ★ FACILITIES LUXURY RESORTS)
BHOWALI ROAD, NAINITAL
Raj Group Hotel & Restaurant M. : 9368205299

Hotel Prim Rose
The Mall, Nainital

Spacious Parking Facility
Amidst Beautiful Green Environment
Spacious Room with all Modern Amenities

नव वर्ष की हार्दिक शुभकामनाएं
A HOME AWAY FROM HOME

JUST ABOVE THE MALL
Ph. +91-5942-237524, 232230, 9760467524
Fax : 232231, E-Mail : primrose.hotel@gmail.com

MEMBER OF
RADISSON Individuals.
RETREATS

NAMAH
straight from the heart
NAINITAL

Happy New Year 2026

giannis

Happy New Year 2026

HOTEL CHANNI RAJA

The Mall, Nainital, Uttarakhand - 263001
Mail : hotelchanniraja@gmail.com, website : www.channiraja.com

सिटी ब्रीफ

नए साल पर बारिश व बर्फबारी के आसार

हल्द्वानी : नए साल की शुरुआत मौसम के बदलाव के साथ होने जा रही है। लंबे समय से सूखी ढंड का सामना कर रहे लोगों को बारिश से कुछ राहत मिलने की उम्मीद है। मौसम विज्ञान केंद्र ने 1 जनवरी को प्रदेश के अधिकांश हिस्सों में बारिश की संभावना जताई है। निदेशक डॉ. सीएस तोमर के अनुसार, एक नया पश्चिमी विक्षोभ सक्रिय हो रहा है, जिसके प्रभाव से गुरुवार को राज्यभर में मौसम बदलेगा। ऊंचाई वाले पर्वतीय क्षेत्रों में बर्फबारी की संभावना है, जबकि मैदानी इलाकों में हल्की बारिश या बूँदाबादी देखने को मिल सकती है। मौसम में इस बदलाव के चलते तापमान में और गिरावट आने की आशंका है, जिससे ढंड का असर बढ़ जाएगा।

एंटी करप्शन फोर्स बुजुर्गों के साथ मनाएगा नववर्ष

हल्द्वानी : एंटी करप्शन फोर्स के प्रदेश महासचिव शत्रुघ्न पांडे उर्फ डिपल ने बताया कि फोर्स की समाजसेवा की भावना के अंतर्गत विरासत वृद्ध आश्रम में निवासरत बुजुर्गों के साथ नव वर्ष 2026 का स्वागत कार्यक्रम किया जा रहा है। यह कार्यक्रम गुरुवार सुबह 11 :30 बजे से होगा, जिसमें बुजुर्गों के साथ समय बितकर नववर्ष की खुशियां साझा की जाएंगी और उन्हें सम्मान व स्नेह प्रदान किया जाएगा।

गौला मजदूर की मौत ठंड से मौत का अंदेशा

हल्द्वानी : मूल रूप से पश्चिमी चंपारण, बिहार निवासी 67 वर्षीय जयपाल पटेल पुत्र पुष्पलाल पटेल सालों से हल्द्वानी में रहते थे। वह राजपुरा में एक झोपड़ी में रहते थे। गौला खनन में मजदूरी करके वह अपना पेट पालते थे। बताया जा रहा है कि मंगलवार दोपहर को उनकी तबीयत एकाएक बिगड़ गई। आसपास के लोग उन्हें बेस अस्पताल ले गए। मेडिकल चौकी प्रभारी बीएस मेहता ने बताया कि उपचार के दौरान बुजुर्ग की मौत हो गई। आशंका जताई जा रही है कि ठंड भी बुजुर्ग के तबीयत बिगड़ने का कारण हो सकती है। घटना की जानकारी पुलिस ने परिजनों को दी। पोस्टमार्टम के बाद शव परिजनों को सौंप दिया गया है।

मुख्यमंत्री से चैंबर और आधुनिक लाइब्रेरी की मांग की

हल्द्वानी : बार एसोसिएशन हल्द्वानी ने देहरादून में सीएम पुष्कर सिंह धामी से अधिवक्ताओं के लिए चैंबर निर्माण, आधुनिक लाइब्रेरी, अधिवक्ता प्रोटेक्शन बिल, मेडिकलेम, जीवन बीमा की मांग की। सीएम ने सरकारात्मक आवास दिया। इस दौरान अध्यक्ष किशोर कुमार वत, सचिव मोहन सिंह बिष्ट और लेखाधिकारी आरपी पांडे शामिल रहे।

साल का अंतिम सूर्यास्त



मनोरम : नैनीताल के हनुमानगढ़ क्षेत्र से साल 2025 की अंतिम होती शाम का दृश्य, जब सूर्य बादलों के बीच छिपा हुआ। फोटो - सुरेश कांडपाल

अलविदा-2025: नए साल का धूम-धड़ाके के साथ स्वागत

सरोवर नगरी व हल्द्वानी समेत जिले भर में नव वर्ष के स्वागत में जमकर मना जश्न, जगह-जगह हुए आयोजन, आधी रात तक चली थर्टी फर्स्ट की पार्टी

संवाददाता, नैनीताल

अमृत विचार : नैनीताल में साल के आखिरी दिन को धूम-धड़ाके के साथ विदाई दी गई तथा उत्साह के साथ वर्ष 2026 का स्वागत किया गया। बुधवार शाम से शुरू जश्न के कार्यक्रमों में लोग जमकर थिरके और रात के 12 बजते ही पूरी सरोवर नगरी हैप्पी न्यू ईयर के उद्घोष से गुंजायमान हो गई। इस दौरान यहां जमकर आतिशबाजी की गई तथा लोगों ने एक दूसरे को नव वर्ष की बधाई देकर नए साल का स्वागत किया। इसके बाद आधी रात तक मस्ती का दौर चलता रहा। शहर के बड़े होटल शेरवानी लॉज, विक्रम विंटेज, नैनी रिट्रीट,नमः रेडिएसन में डीजे व लाइव म्यूजिक की धूम रही। इस दौरान देर रात तक यहां म्यूजिक की धुन में पर्यटक झूमते रहे। होटलों में कठपुतली नृत्य, कुमाऊंनी नृत्य, बलून डांस, कपल डांस तो हुआ ही साथ ही बालीवुड के गीतों पर सैलानी नाचते दिखे। इसके अलवा होटल एंड रेस्टोरेंट एसोसिएशन की ओर से मालरोड पर संगीत की व्यवस्था की गई। सूर लहरियों के बीच भी पर्यटकों ने खूब मस्ती की। इसके अलावा ठंड से बचने के लिए एसोसिएशन की ओर से गैस हीटर की व्यवस्था की गई। पंगोट, किलबरी, ज्योलीकोट, गेटिया, मंगोली में भी सैलानी पहुंचे।



नये साल का स्वागत करने के लिए सरोवर नगरी में मालरोड पर आधी रात तक पर्यटकों की भीड़ उमड़ी रही। ● अमृत विचार

सुबह पसरा सन्नाटा शाम को उमड़ी भीड़

नए साल का जश्न मनाते पहुंचे सैलानियों से सरोवर नगरी पट गई। बुधवार की सुबह यहां कम भीड़ देखने को मिली, लेकिन शाम होते ही सैलानियों की आमद में इजाफा हुआ। शहर पहुंचे सैलानियों ने मालरोड और होटलों में देर रात जमकर नये साल का जश्न मनाया।

यहां के भी होमस्टे के कमरे पैक रहे। नैनीताल में प्रवेश के दौरान हो रही दिक्कतें से बचने के लिए सैलानियों ने अन्य स्थलों की ओर भी रुख किया।



हल्द्वानी में नैनीताल रोड स्थित हट गार्डन में नये साल पर जश्न मनाते लोग।

छह बजे से बंद हो गई माल रोड

नव वर्ष का जश्न मनाते को नैनीताल पहुंचे पर्यटकों की भीड़ को देखते हुए पुलिस ने मंगलवार को भी रोजना की तहत शाम छह बजे से माल रोड में वाहनों की आवाजाही बंद करा दी। यातायात बंद होने से सैलानियों ने बिजली की मालाओं की रोशनी से सजी माल रोड में वज रहे म्यूजिक के बीच जमकर मस्ती की।

अच्छी खबर : बेस अस्पताल में शुरू होगा आधार सेवा केंद्र

कार्यालय संवाददाता, हल्द्वानी

अमृत विचार : जिला प्रशासन नए वर्ष में जनता को तोहफा देने जा रहा है। नए वर्ष में बेस अस्पताल में भी आधार कार्ड केंद्र शुरू होने जा रहा है जिससे अस्पताल में आने वाले मरीजों या तीमारदारों को आधार संबंधी किसी भी तरह की समस्या के लिए तहसील या डाकघर के चक्कर नहीं काटने होंगे। अस्पताल में ही संशोधन या सुधार हो जाएगा।

अधिकारियों के अनुसार, हल्द्वानी शहर में कैनरा बैंक, इंडसइंड बैंक, डाकघर, तहसील स्थित आधार सेवा केंद्रों में आधार कार्ड में अपडेट, संशोधन वगैरह

बेस अस्पताल में आधार सेवा केंद्र शुरू करने के प्रस्ताव को मंजूरी मिल गई है, अब स्थान चिन्हित किया जा रहा है जल्द ही स्थान मिलने पर आधार सेवा केंद्र शुरू हो जाएगा। -राहुल शाह, एसडीएम हल्द्वानी



किया जाता है लेकिन सबसे ज्यादा भीड़ तहसील के आधार सेवा केंद्रों में होती है। प्रतिदिन 700 से 800 लोग संशोधन व अपडेट कराने के लिए पहुंचते हैं ऐसे में तहसील पर लोड ज्यादा बढ़ जाता है। इसको देखते हुए एसडीएम राहुल शाह ने एक आधार केंद्र बेस अस्पताल में भी शुरू करने का प्रस्ताव भेजा था जिसमें डीएम ललित मोहन

रयाल ने मंजूर कर दिया है। वहीं, बेस अस्पताल प्रबंधन ने भी स्वीकृति प्रदान कर दी है। अब बेस अस्पताल में आधार सेवा केंद्र के लिए स्थान चिन्हित किया जा रहा है। स्थान चिन्हित होते ही आधार सेवा केंद्र शुरू कर दिया जाएगा। इससे अस्पताल में आने वाले मरीजों व तीमारदारों व आधार कार्ड में किसी भी प्रकार के संशोधन के लिए चक्कर नहीं लगाने होंगे। इसके अलावा नगर निगम में भी आधार सेवा केंद्र के लिए प्रस्ताव भेजा है लेकिन अभी यह प्रस्ताव लंबित है। नगर निगम में आधार सेवा केंद्र शुरू होने से काफी राहत मिलेगी और तहसील का भी लोड कम होगा।



काठगोदाम में दोपहिया वाहनों को लौटाते पुलिस कर्मी।

शहर में एक भी डंपर दिखा तो निलंबित कर दूंगा : एसएसपी

कार्यालय संवाददाता, हल्द्वानी

अमृत विचार : नए साल के लिए की गई व्यवस्थाओं का जायजा लेने पहुंचे सड़क पर उतरे एसएसपी डॉ.मंजूनाथ टीसी का पारा उस वक्त चढ़ गया, जब उन्हें शहर की सड़क पर डंपर देखा। उन्होंने वायरलेस पर ही फटकार लगाई और चेतावनी दी कि अगर अब शहर में एक भी डंपर दिखा तो तत्काल निलंबन होगा। उन्होंने निर्देशित किया कि काठगोदाम से ऊपर दो पहिया वाहनों को न जाने दिया जाए। इस दौरान पूरे शहर में ताबडोड़ चैकिंग जारी रही।

शहर भ्रमण के दौरान एसएसपी ने तीनपानी ओवरब्रिज के पास एक कट बंद कराया। जिसके बाद वह खुद वाहनों को रोककर पृछताछ करने लगे। बनभूलपुरा थाना क्षेत्र के गोलापुल पर बनी निगरानी चौकी पर पहुंच कर उन्होंने बनभूलपुरा थानाध्यक्ष को निर्देशित किया। उन्होंने बताया कि जिले के सभी चेक प्वाइंट पर चैकिंग की जा रही है। काली फिल्म लगी कारों को अनिवार्य रूप से रोक कर चेक और चालान किया जा रहा है। एल्कोमीटर से भी लगातार जांच हो रही है। बुधवार दोपहर तक रामनगर पुलिस ने शराब पीकर

हुड़दंग करने वाले 3 लोगों को तथा बेतालघाट पुलिस ने 4 पेटी शराब के साथ 3 लोगों को किया गिरफ्तार किया है। एसएसपी ने टांडा तिराहा, सुभाषनगर बैरियर लालकुआं, पुलिस चैक पोस्ट गौलापुल सहित अन्य प्रमुख स्थानों पर खुद यातायात संचालन और सुरक्षा व्यवस्था का जायजा लिया। इधर, पुलिस ने शहर के सभी प्रवेश मार्गों पर सघन चैकिंग अभियान चलाया। पूर्व नियोजित व्यवस्था के तहत नैनीताल, भवाली, रामगढ़, मुक्तेश्वर जाने वाले वाहनों पर प्रवेश पर ही स्टीकर चस्पा किया गया है, साथ ही वाहन स्क्रियों को हिदायत दी गई कि वे निर्धारित स्थान पर ही जाएं। देर सायं बाद नैनीताल जाने वाले सभी रूट बंद कर दिए गए। सिर्फ लोकल आईडी व वाहन नंबर वालों को अनुमति दी गई जबकि अन्य वाहनों खासकर यूपी नंबर के दो पहिया वाहनों को प्रवेश पर ही रोक दिया गया और उन्हें बैरंग लौटा दिया गया। एसएसपी मंजूनाथ टीसी ने बताया कि पुलिस ने नए वर्ष को लेकर ट्रैफिक प्लान बनाया था जिसका पालन किया गया, इस वजह से सभी रूटों पर जाम नहीं लगा। जिले में एंटी बैरियर पर ही स्टीकर लगाए गए जिससे सुविधा हुई।

भारी-भरकम पुलिस बल के साथ मोर्च पर पीएसपी

हल्द्वानी : नए साल के जश्न में खलल न पड़े, इसलिए भारी-भरकम पुलिस बल के साथ मोर्च पर पीएसपी को भी तैनात किया गया है। एसएसपी डॉ. मंजूनाथ टीसी ने बताया कि पर्यटन की दृष्टि से नैनीताल थर्टी फर्स्ट के साथ ही नए साल के जश्न के मौके पर संवेदनशील रहता है। पर्यटकों की सुविधा के लिए सुरक्षा के पुख्ता इंतजाम किए गए हैं। इसके लिए तीन कंपनी-दो प्लाटून पीएसपी के अलावा सात एससपी, पांच सीओ की इ्यूटी लगाई गई है। इसके अलावा 24 निरीक्षकों समेत 137 महिला-पुरुष दरोगा, 400 से अधिक सिपाही सुरक्षा में मुस्तैद हैं।

वर्ष 2026 में आमजन के रोजगार व आय के अवसर बढ़ेंगे: जोशी

कार्यालय संवाददाता, हल्द्वानी

अमृत विचार : वर्ष 2026 का आगमन गुरुवार को कृतिका नक्षत्र, कन्या लग्न (रात्रि 12बजे) में हो रहा है। नव वर्ष पर सूर्योदय के समय चंद्रमा अपनी उच्च राशि वृषभ में विराजमान होकर जातकों के मन में विशेष ऊर्जा का संचार करेंगे। गुरु मिथुन राशि में वक्री, सूर्य बुध मंगल तथा शुक्र का गोचर धनु में तथा शनि मीन राशि में चलित रहेंगे। हिंदू पंचांग के अनुसार इस वर्ष के राजा देवगुरु बृहस्पति होंगे एवं मंत्री पद भूमि पुत्र मंगल देव को प्राप्त होगा। ज्योतिषाचार्या डॉ. मंजू जोशी ने बताया कि वर्ष 2026 में जनवरी में ही 4 बड़े ग्रह राशि परिवर्तन कर रहे हैं। जिसमें 14 जनवरी 2026 को सूर्य मकर राशि में गोचर करेंगे, 16



जनवरी को मंगल भी मकर राशि में प्रवेश करेंगे, 17 जनवरी को बुध ग्रह मकर राशि में प्रवेश करेंगे जबकि शुक्र ग्रह 13 जनवरी 2026 से ही मकर राशि में विराजमान रहेंगे। जोकि जनवरी माह में चतुर्थ ग्रही योग का निर्माण कर जनवरी माह की महत्ता को विशेष बनाएंगे। नए अंग्रेजी वर्ष में भारत के साथ-साथ देश दुनिया में अनेक प्रकार से उतार-चढ़ाव देखने को मिलेंगे। विश्व के अनेक देश भारत के साथ

मेघ, वृष, सिंह व धनु राशि वालों के विशेष फलदायी होगा यह वर्ष : वार्षाेय

हल्द्वानी : ज्योतिषी अशोक वार्षाेय ने बताया कि अंग्रेजी वर्ष 2025की विदाई 31दिसंबर की रात बारह बजे कृतिका नक्षत्र और साध्य योग में हो रही है। नए वर्ष 2026 में रात्रि 1:29 बजे रोहिणी नक्षत्र, शुभ योग, गुरुवार, शुक्ल पक्ष त्रयोदशी के साथ पदार्पण कर रहा है। यह वर्ष जनहित के खाई फैसले एवं संतुलित निर्णय के लिये जाना जाएगा।

व्यापारिक संबंध बनाने को कदम बढ़ाएंगे। हालांकि भारत में केंद्र सत्ता तथा राज्यों के मध्य विवाद की स्थिति उत्पन्न होने की आशंका है। देश में भूमि सुधार के लिए विशेष कामून पारित होगा, कृषि उत्पादन, भवन निर्माण तथा खनिज उद्योगों में लाभ प्राप्त होगा।

व्यापार के दृष्टिकोण से यह वर्ष

अत्यंत शुभ फल कारक रहेगा। भारत विश्व भर में व्यापार के माध्यम से नए आयाम स्थापित करेगा। विदेशनीति के कारण भारत विश्व विख्यात होगा। आम जन मानस के लिए रोजगार के सुअवसर प्राप्त होंगे तथा आय में बढ़ोतरी होगी। सभी व्यापारी वर्ग को वर्ष भर आय में उतार चढ़ाव देखने को

गुरु बृहस्पति के प्रभाव से आध्यात्मिक झुकाव की ओर रहेगी। गुरु के कारण यह वर्ष आत्मजागरूकता, भावनात्मक परिपक्वता, संतुलित निर्णय का रहेगा।

मेघ,वृष, सिंह, धनु राशि के लिए विशेष शुभ फलदायक रहेगा। अन्य राशि सामान्य रहेगी लेकिन यह वर्ष धैर्यवान, संयमित रहने वालों के लिये अत्यंत शुभ फल देगा।

मिलेंगे, शिक्षा के क्षेत्र से संबंधित व्यापार में विशेष सफलता प्राप्त होगी साथ ही औषधि तथा भूमि संबंधित व्यापारियों को विशेष लाभ वर्ष भर प्राप्त होता रहेगा। मौसम/प्राकृतिक घटनाओं के दृष्टिकोण से यह वर्ष मध्यम फल कारक रहेगा। उत्तराखंड, हिमाचल प्रदेश आदि पर्वतीय राज्यों में अधिक

नोटिस: विधायक को बताई समस्याएं

संवाददाता, हल्द्वानी



विधायक सुमित हृदयेश को समस्या बताते सती कॉलोनी के लोग। ● अमृत विचार

सामने बेघर होने का खतरा खड़ा हो गया है। मौके पर विधायक ने संबंधित अधिकारियों से बातचीत कर पूरे प्रकरण पर विस्तार से चर्चा की और मानवीय दृष्टिकोण अपनाते हुए शीघ्र समाधान निकालने की मांग की। उन्होंने स्पष्ट शब्दों में कहा कि किसी भी स्थिति में निर्दोष नागरिकों के साथ अन्याय नहीं होने दिया

जाएगा। विधायक सुमित हृदयेश ने प्रभावित परिवारों को आश्वस्त किया कि आमजन के अधिकारों, सम्मान और न्याय की रक्षा के लिए वे हर स्तर पर उनके साथ खड़े रहेंगे। इस दौरान मोहन सती, गुड्डू सती, गोपाल सिंह अधिकारी, कुंदन सिंह अधिकारी, सौरभ, अंकित, राम बाबू, जाकिर हुसैन, जावेद सहित रहे।

बेमियादी धरने पर कारोबारी मंडी में ठप रहेगा कारोबार

संवाददाता, हल्द्वानी

अमृत विचार : आलू-फल आढ़ती व्यापारी एसोसिएशन और गल्ला मर्चेंट एसोसिएशन के व्यापारियों का बुधवार रात्रि से बेमियादी धरना शुरू हो चुका है। इससे मंडी में गुरुवार) से कारोबार पूरी तरह ठप रहेगा।

आलू-फल आढ़ती एसोसिएशन कार्यालय में बुधवार को व्यापारियों ने बैठक और प्रेस वार्ता की। इस दौरान उन्होंने बेमियादी आंदोलन की रणनीति के बारे में बताया। अध्यक्ष कैलाश चंद्र जोशी ने कहा कि कई बार अनुरोध के बाद भी व्यापारियों की बातें नहीं सुनी गईं।

● आलू-फल आढ़ती व गल्ला मर्चेंट एसोसिएशन ने दी जानकारी

जिस पर मजबूरन सभी व्यापारियों को बेमियादी धरने के लिए मजबूर होना पड़ा है। मंडी परिषद अध्यक्ष डॉ. अनिल कपूर डब्बू उनकी समस्याएं नहीं सुन रहे हैं। आज से सभी व्यापारी अपनी दुकानें बंद रखेंगे। आरोप लगाय कि मंडी व्यापारियों को लिए कोई नीति नहीं बनाई जा रही है। इस दौरान राजेंद्र फर्स्वाण, राकेश गुप्ता, जीवन कार्की सहित बड़ी संख्या में आलू-फल आढ़ती व्यापारी एसोसिएशन व गल्ला मर्चेंट एसोसिएशन से जुड़े व्यापारी मौजूद रहे।

आउट हाउस में आग, 6 वाहन खाक

संवाददाता, नैनीताल

अमृत विचार : बीड़ी पांडे जिला अस्पताल के आउट हाउस में शॉर्ट सर्किट से आग लग गई। आग की चपेट में आने से आउट हाउस में बना पुराना गोदाम जलकर खाक हो गया। पास खड़ी तीन स्कूटी और तीन मोटरसाइकिलें भी जल गईं।

स्थानीय लोगों के अनुसार, आग तड़के करीब 4 बजे लगी। धुआं और लपटें देख स्थानीय लोगों ने दमकल विभाग को सूचना दी। दमकल टीम मौके पर पहुंची और आग पर काबू पाया। दमकल के मुताबिक यदि समय रहते आग पर नियंत्रण नहीं पाया जाता तो बड़ा हादसा हो सकता था। क्योंकि आग की जगह के ठीक सामने जिला अस्पताल स्थित है आग फैलने की



बीड़ी पांडे अस्पताल के आउट हाउस में लगी आग में जले दो पहिया वाहन।

स्थिति में अस्पताल और आसपास की बस्तियों को भारी नुकसान हो सकता था। वीते तीन महीनों में यह तीसरी बड़ी आग की घटना है। पहली घटना ओल्ड लंदन हाउस क्षेत्र में हुई थी, जहां एक मकान पूरी तरह जल गया और एक बुजुर्ग महिला की दर्दनाक मौत हो गई थी। दूसरी सरस्वती शिशु मंदिर

स्कूल में हुई, जिसमें स्कूल भवन को भारी नुकसान पहुंचा। अब तीसरी घटना बीड़ी पांडे अस्पताल के आउट हाउस में सामने आई है। पवन जाटव ने आरोप लगाया है कि आउट हाउस क्षेत्र में नशेदियों का आडू बना हुआ है। कुछ लोग बाइकों से तेल चोरी करते हैं, संभव है कि तेल चोरी में ही आग लगी हो।

सिटी ब्रीफ

बीएड विभाग की कर्मी को दी विदाई

हल्द्वानी : पम्प्रीपीजी के बीएड विभाग में बुधवार को विदाई कार्यक्रम हुआ। इस दौरान परिचारिका देवकी बिष्ट को उनकी सेवानिवृत्ति पर सम्मानित किया गया। कार्यक्रम में सांस्कृतिक प्रस्तुतियां भी दी गई। बीएड विभाग के प्राध्यापक डॉ. टीसी पांडे ने देवकी बिष्ट के जीवन से परिचय कराया। कॉलेज के प्राचार्य डॉ. एनएस बनकोटी ने उन्हें स्मृतिचिह्न देकर सम्मानित किया। डॉ. अनीता जोशी, डॉ. शुभा कांडपाल, डॉ. रेणु रावत, डॉ. तनुजा मेलकानी, डॉ. माया जोशी, डॉ. ललित मोहन जोशी और डॉ. पुनम रानी सहित देवकी बिष्ट की पुत्री मोनिका व उनके पुत्र संजय बिष्ट भी उपस्थित रहे।

यूओयू में आज से प्रवेश प्रक्रिया शुरू

हल्द्वानी : उत्तराखंड मुक्त विश्वविद्यालय में आज (गुरुवार) से नए सत्र की प्रवेश प्रक्रिया शुरू हो जाएगी। यह प्रक्रिया 31 जनवरी तक चलेगी। इस सत्र में विवि के यूजी, पीजी, प्रमाणपत्र और डिप्लोमा स्तर के कुल 93 अध्ययन कार्यक्रमों में प्रवेश दिए जाएंगे। कुलपति प्रो. नवीन चंद्र लोहनी ने कहा कि विवि का उद्देश्य देश और राज्य के दूरस्थ, कार्यरत और वंचित वर्ग के विद्यार्थियों के लिए उच्च शिक्षा को आसान बनाना है। कहा कि नए सत्र में विविध शैक्षणिक कार्यक्रमों में प्रवेश की सुविधा उपलब्ध कराई जा रही है।

कालाढूंगी मार्ग पर 197 भवन चौड़ीकरण की जद में आए

मुखानी चौराहे से कठघरिया तक होना है सड़क का चौड़ीकरण

- सड़क के बीचोबीच से दोनों तरफ 12-12 मीटर नयेगी सड़क
- चौड़ीकरण की जद में आ रहे भवनों का सर्वे शुरू

कार्यालय संवाददाता, हल्द्वानी

अमृत विचार : जिला प्रशासन ने कठघरिया से कालू सिद्ध तक सड़क चौड़ीकरण की तैयारियां शुरू कर दी हैं। सड़क के दोनों ओर चौड़ीकरण की जद में आ रहे भवनों का सर्वे शुरू हो गया है। पहले चरण में कठघरिया से मुखानी तक सर्वे पूरा हो गया है, फिर दूसरे चरण में मुखानी से कालू सिद्ध बाबा मंदिर तक सर्वे किया जाएगा।

सड़क चौड़ीकरण के दूसरे चरण में कठघरिया से कालू सिद्ध बाबा मंदिर तक सड़क चौड़ीकरण होगा। इसके तहत सड़क के बीचोबीच से दोनों तरफ 12-12 मीटर का चौड़ीकरण किया जाएगा। इसमें लालडांट समेत कई हिस्से हैं जो 12-12 मीटर तक चौड़े हैं लेकिन कई हिस्से अभी संकरे हैं जिसकी वजह से जाम लगता है। सड़क चौड़ीकरण का लाभ जनता को नहीं



मिल पा रहा है। इसको देखते हुए जिला प्रशासन ने राजस्व विभाग को सर्वे के निर्देश दिए थे। पहले चरण में कठघरिया से मुखानी तक सर्वे पूरा हो गया है। इसमें सड़क के दाईं व बाईं ओर 197 अतिक्रमण को लेंकर सर्वे पूरा हो गया है। कुल 197 भवन अतिक्रमण की जद में आ रहे हैं। अधिकांश भवन श्रेणी 1 क की भूमि पर बने हुए हैं।

ऐसे में सरकार को इन भवनों को ध्वंसीकरण के लिए भूमि अधिग्रहण करनी होगी। वहीं, दूसरे चरण में मुखानी से कालू सिद्ध मंदिर तक सर्वे होगा। इसमें सड़क

के दोनों तरफ 12-12 मीटर के दायरे में आ रहे भवनों को चिन्हित किया जाएगा।

तहसीलदार कुलदीप पांडेय ने बताया कि कठघरिया से मुखानी चौराहे तक सड़क के चौड़ीकरण को लेकर सर्वे पूरा हो गया है। कुल 197 भवन अतिक्रमण की जद में आ रहे हैं। अब जल्द ही मुखानी चौराहे से कालू सिद्ध बाबा मंदिर तक सर्वे किया जाएगा। लोगों का मानना है कि सड़क के चौड़ीकरण से वाहन चालकों के साथ ही राहगीरों के भी राहत मिलेगी तथा शहर का सौंदर्यकरण भी होगा।

कई ट्रेनों के संचालन में किया गया बदलाव

हल्द्वानी : रेलवे प्रशासन की ओर से नए साल के पहले दिन यानी आज (गुरुवार) कई एक्सप्रेस, सवारी, मेमू और डेमू ट्रेनों के आगमन व प्रस्थान के समय में परिवर्तन किया गया है। इसमें दिल्ली-टनकपुर, काठगोदाम-नई दिल्ली, काठगोदाम-जम्मूतवी, टनकपुर-देहरादून, रामनगर-चंडीगढ़ सहित कुल 40 ट्रेनें शामिल हैं। अधिकांश ट्रेनों के समय में 5 से 40 मिनट का संशोधन किया है, जिनमें टनकपुर, काठगोदाम, रामनगर, लालकुआं, पीलीभीत, बरेली सिटी, मैलानी व मुरादाबाद स्टेशन प्रमुख हैं।

दिल्ली के उप राज्यपाल विनय कुमार सक्सेना पहुंचे नैनीताल

संवाददाता, नैनीताल

अमृत विचार : दिल्ली के उपराज्यपाल विनय कुमार सक्सेना बुधवार को नैनीताल भ्रमण पर पहुंचे हैं। विनय कुमार सक्सेना का लोक भवन, नैनीताल आगमन पर कुमाऊं आयुक्त, सचिव मुख्यमंत्री दीपक रावत ने बुके देकर स्वागत किया तथा नैनीताल और लोक भवन की खूबियों के बारे में बताया।



दिल्ली के उप राज्यपाल का स्वागत करते कुमाऊं आयुक्त दीपक रावत। इस अवसर पर अपर जिलाधिकारी नवाजिश खलिक, तहसीलदार नैनीताल सहित अन्य अधिकारी मौजूद रहे।

सूखी ठंड से बढ़ी बीमारियां, अस्पतालों में भीड़

संवाददाता, हल्द्वानी

अमृत विचार : इन दिनों सूखी ठंड ने लोगों की सेहत पर असर पड़ रहा है। तापमान में गिरावट और हवा में नमी की कमी के चलते सर्दी-जुकाम, खांसी, वायरल फीवर और सांस संबंधी बीमारियों के मरीजों की संख्या बढ़ रही है।

इसका सीधा असर अस्पतालों की ओपीडी पर देखने को मिल रहा है। सोबन सिंह जीना बेस अस्पताल में प्रतिदिन 80 से 100 मरीज पहुंच रहे हैं। अस्पताल की ओपीडी में आने वाले मरीजों



हल्द्वानी बेस अस्पताल में बुधवार को ओपीडी में पहुंचे मरीज। ● अमृत विचार

में सबसे अधिक संख्या खांसी, सांस लेने में दिक्कत, बुखार और वायरल संक्रमण से पीड़ित लोगों की है। जैसे-जैसे ठंड बढ़ रही है,

मरीजों की संख्या में भी लगातार इजाफा हो रहा है। बेस अस्पताल के वरिष्ठ फिजिशियन डॉ. जितेन्द्र भट्ट ने बताया कि सूखी ठंड के

कारण गला और श्वसन तंत्र जल्दी प्रभावित हो रहा है, जिससे संक्रमण का खतरा बढ़ जाता है। खासतौर पर बुजुर्गों, बच्चों और पहले से सांस या एलर्जी की समस्या से जूझ रहे लोगों को अधिक सावधानी बरतने की जरूरत है।

ठंड से बचाव के लिए सतर्क रहने की सलाह : डॉ. जितेन्द्र भट्ट के बताया कि ठंड से बचाव के लिए गर्म कपड़े पहनें और शरीर को ढककर रखें। साथ ही सुबह-शाम ठंडी हवा से बचें और अनावश्यक रूप से बाहर निकलने से परहेज करें।

समस्त क्षेत्रवासियों को नववर्ष-2026 की हार्दिक बधाई एवं शुभकामनाएं

समस्त क्षेत्रवासियों को नववर्ष-2026 की हार्दिक बधाई एवं शुभकामनाएं



संदीप महरा

अध्यक्ष सचय सहकारी समिति भीमताल



कुसुम महरा

पूर्व ग्राम प्रधान महरा गांव

Birderden Eco Resort Naldamyanti Bhimtal



शीतकालीन तीथटिन एवं पर्यटन को नई दिशा दे रही देवभूमि उत्तराखंड

प्रधानमंत्री नरेन्द्र मोदी की मुखबा यात्रा के बाद शीतकालीन चारधाम सर्किट को मिली नई राष्ट्रीय पहचान। उत्तराखंड सरकार इस विजन को प्रमुखता देते हुए सालभर तीर्थयात्रा कर सकने की सुविधा को सुनिश्चित कर रही है। बर्फ से ढकी चोटियों और प्राचीन पूजा स्थल तीर्थयात्रा के अनुभव को दिव्यता देंगे।



माननीय प्रधानमंत्री श्री नरेन्द्र मोदी के दूरदृष्टिपूर्ण नेतृत्व से प्रेरित होकर, हम उत्तराखंड के सर्वांगीण विकास के लिए प्रतिबद्ध हैं। प्राकृतिक सौंदर्य, सांस्कृतिक समृद्धि और अपार संभावनाओं के साथ हम दूरदर्शी नीतियों और केंद्रित पहलों के माध्यम से आर्थिक विकास को गति देने, अवसरचना को उन्नत करने और प्रत्येक नागरिक के जीवन स्तर को ऊंचा उठाने का निरंतर प्रयास कर रहे हैं। हमारा उद्देश्य उत्तराखंड को विकास का एक आदर्श मॉडल बनाना है, जहां विरासत और नवाचार साथ-साथ आगे बढ़ें, और हर व्यक्ति को एक समृद्ध, प्रगतिशील और समावेशी वातावरण में आगे बढ़ने और सफल होने के अवसर मिलें।

— पुष्कर सिंह धामी
मुख्यमंत्री, उत्तराखंड



गंगा मंदिर, उत्तरकाशी



आंकारेश्वर मंदिर, उखीमठ



यमुना मंदिर, खरसाली



योगयान बदी मंदिर, पांडुकेश्वर

उत्तराखंड का शीतकालीन चारधाम सर्किट पारंपरिक ग्रीष्मकालीन तीर्थयात्रा को एक सालभर उपलब्ध आध्यात्मिक और पर्यटन अवसर में परिवर्तित करता है। गंगोत्री, यमुनोत्री, केदारनाथ और बदरीनाथ के मुख्य मंदिर जब शीतऋतु के दौरान बंद हो जाते हैं, तो उनके देवताओं की मूर्तियां शीतकालीन गद्दीस्थलों या वैकल्पिक स्थानों पर स्थापित की जाती हैं, जिससे भक्त पूजा-अर्चना जारी रख सकें। हाल के महीनों में, इस सर्किट को नई पहचान तब मिली जब गंगा की शीतकालीन निवासस्थली मुखबा में एक उच्च-स्तरीय यात्रा हुई।

6 मार्च 2025 को प्रधानमंत्री नरेन्द्र मोदी ने हर्षिल—मुखबा क्षेत्र में स्थित गंगोत्री के शीतकालीन प्रवास पर दर्शन किए और पूजा-अर्चना की। इस यात्रा ने शीतकालीन तीर्थयात्रा के महत्व को रेखांकित किया और यह दर्शाया कि उत्तराखंड में पर्यटन को गर्मियों के मौसम से आगे बढ़ाकर सालभर की आर्थिक और सांस्कृतिक गतिविधि बनाया जा सकता है। प्रधानमंत्री का संदेश स्पष्ट था—शीत ऋतु को 'ऑफ-सीजन' के रूप में नहीं देखा जाना चाहिए। यह यात्रा आस्था और विकास दोनों का प्रतीक बनी, क्योंकि इसने चारधाम की धार्मिक निरंतरता को पुनः स्थापित किया और साथ ही शीतकालीन पर्यटन को मजबूत करने के लिए आवश्यक अवसरचना और प्रचार-प्रसार पर ध्यान आकर्षित किया।

मुखबा अपने आप में शांत और मनोहारी हिमालयी सौंदर्य वाला स्थान है। गंगोत्री घाम के कपाट बंद होने पर देवी की मूर्ति विधि-विधान के साथ मुखबा लाई जाती है, जिससे भक्त कम ऊंचाई वाले इस स्थान पर भी पूजा कर सकें। बर्फ से ढकी चोटियों और प्राचीन पूजा-पद्धतियों का संगम मुखबा को शीतकालीन तीर्थयात्रा का एक अनोखा और भावपूर्ण प्रारंभिक बिंदु बनाता है।

शीतकालीन चारधाम सर्किट देवप्रतिमाओं को शीतकालीन मंदिरों में स्थापित कर सालभर तीर्थयात्रा को संभव बनाता है, जहां आस्था हिमालयी यात्रा अनुभवों के साथ सुगमता से जुड़ती है। प्रधानमंत्री नरेन्द्र मोदी की मुखबा यात्रा ने शीतकालीन पर्यटन की विशाल संभावनाओं को उजागर किया, जिससे अवसरचना विकास और पर्यटन प्रोत्साहन को नई दिशा मिली। औली, चकराता और दयारा बुग्याल जैसे नजदीकी गंतव्य आध्यात्मिकता, रोमांच और प्रकृति-आधारित अनुभवों को और समृद्ध बनाते हैं।



टिहरी में पैराग्लाइडिंग



दयारा बुग्याल

दयारा बुग्याल: एक विस्तृत अल्पाइन घासभूमि, जो शीतकालीन बफ़ीले नजारों और ग्रीष्मकालीन चरमाहों के लिए प्रसिद्ध है। सर्दियों में इसकी दूर-दूर तक फैली सफेद घाटियां ध्यानपूर्ण सैर के लिए आदर्श हैं और हिमालय के व्यापक दृश्य प्रस्तुत करती हैं।

चकराता: देवदार के जंगलों, झरनों और आसान ट्रैकिंग मार्गों के लिए जाना जाने वाला शांत पहाड़ी कस्बा। चकराता के सुरम्य वनप्रदेश भीड़भाड़ वाले तीर्थ मार्गों से अलग एक शांत अनुभव प्रदान करते हैं।

लाखामंडल: यह प्राचीन मंदिर परिसर पुरातात्विक अवशेषों और ऐतिहासिक शिव मंदिरों से सम्पन्न है। क्षेत्र की प्रारंभिक मंदिर स्थापत्य परंपरा और स्थानीय पौराणिक घरोहर में रुचि रखने वाले यात्रियों के लिए यह एक सांस्कृतिक आकर्षण जोड़ता है।



उत्तराखंड के पास एक प्राकृतिक आध्यात्मिक शक्ति है, जो उसे विशिष्ट बनाती है। देवभूमि की यह शक्ति, विरासत और पवित्रता इसे ऐसी पहचान देती है, जो कहीं और नहीं मिलती। राज्य अब अपार संभावनाओं के दौर में प्रवेश कर रहा है और यदि यह दृढ़ संकल्प के साथ आगे बढ़े, तो दुनिया के प्रमुख आध्यात्मिक केंद्रों में अपना स्थान बना सकता है। आध्यात्मिक सामर्थ्य के साथ-साथ उत्तराखंड एक सुंदर विवाह-प्रताप्य के रूप में भी उभर रहा है। 'वेड इन इंडिया' दृष्टिकोण का लाभ लेने के लिए राज्य कुछ चुनिंदा स्थानों को विश्व-स्तरीय सुविधाओं से सुसज्जित कर विकसित कर सकता है, ताकि देश भर के लोग उत्तराखंड की शांत और दिव्य वादियों में अपने विशेष अवसरों का उत्सव मना सकें।

— नरेन्द्र मोदी, प्रधानमंत्री

शीतकालीन चारधाम के अनुभव को आस-पास के गंतव्यों से बनाएं बेहतर

औली: भारत का प्रमुख स्कीइंग गंतव्य, जहां शीतकालीन खेल, रोपवे और नंदा देवी सहित कई हिमालयी चोटियों के दिव्य दृश्य उपलब्ध हैं। तीर्थयात्रा के साथ रोमांचक पर्यटन अनुभव चाहने वाले यात्रियों के लिए औली एक आकर्षक विकल्प है।

काशी विश्वनाथ (उत्तरकाशी): उत्तरकाशी का विश्वनाथ मंदिर एक महत्वपूर्ण क्षेत्रीय धाम है और ऊंचाई वाले तीर्थस्थलों की ओर जाने समय एक आध्यात्मिक विराम प्रदान करता है। इसकी उपस्थिति चारधाम यात्रा की धार्मिक निरंतरता को और मजबूत बनाती है।

नंदा देवी राष्ट्रीय उद्यान: यूनेस्को बायोस्फियर रिजर्व के रूप में मान्यता प्राप्त यह उद्यान उच्च हिमालयी वाइल्डरनेस, दुर्लभ वनस्पतियों—जीवों और समृद्ध संरक्षण विरासत के लिए प्रसिद्ध है। यहां की यात्रा तीर्थयात्रा अनुभव में पर्यावरणीय जागरूकता और प्रकृति संरक्षण की गहराई जोड़ती है।



औली

विश्व की आध्यात्मिक राजधानी बनने की दिशा में अग्रसर हो रहा उत्तराखंड

उत्तराखंड अपने मंदिर सर्किट, प्राचीन विरासत और सांस्कृतिक पहचान को सशक्त बनाकर खुद को आध्यात्मिकता और कल्याण का वैश्विक केंद्र स्थापित करने की दिशा में अग्रसर है। अपने इस प्रयास से यह विश्व पटल पर नई पहचान भी स्थापित कर रहा है

उत्तराखंड धीरे-धीरे एक प्रमुख आध्यात्मिक केंद्र के रूप में उभर रहा है, जो प्राचीन मंदिर सर्किटों को पुनर्जीवित, सशक्त और आधुनिक बनाने के केंद्रित प्रयासों से प्रेरित है। इस दिशा में एक प्रमुख पहल है मानसखंड मंदिर माला मिशन, जिसका उद्देश्य कुमाऊं क्षेत्र के महत्वपूर्ण मंदिरों का विकास और आपसी कनेक्टिविटी सुनिश्चित करना है। मिशन के तहत पहुंच मार्गों, आगंतुक सुविधाओं और घरोहर अवसरचना में सुधार कर, राज्य की

समृद्ध सभ्यतात्मक विरासत पर आधारित एक सहज तीर्थयात्रा अनुभव तैयार करना लक्ष्य है।

इस आध्यात्मिक परिदृश्य में योगदान देने वाले प्रमुख मंदिरों में रुद्रप्रयाग जिले का कार्तिक स्वामी मंदिर शामिल है। एक ऊंची चट्टानी कगार पर स्थित यह मंदिर भगवान कार्तिकेय को समर्पित है और हिमालयी चोटियों के मनोरम दृश्य के साथ शांतिपूर्ण भक्तिपूर्ण वातावरण प्रदान करता है। इसकी अनूठी भौगोलिक स्थिति इसे तीर्थयात्रियों और आगंतुकों के

लिए एक पवित्र स्थल और मनोहारी दृष्टि बिंदु दोनों बनाती है।

इसी तरह, त्रिगुनीनारायण मंदिर, जो रुद्रप्रयाग में स्थित है, भी अत्यंत महत्वपूर्ण है। पौराणिक कथाओं में लिखे यह मंदिर भगवान शिव और माता पार्वती के विवाह स्थल के रूप में जाना जाता है। मंदिर परिसर में लगातार जलती रहने वाली अनंत ज्योति उस दिव्य मिलन का जीवित प्रतीक मानी जाती है, जो पूरे वर्ष भक्तों को आकर्षित करती है।



कार्तिक स्वामी मंदिर, भगवान कार्तिक को समर्पित, जिन्हें देश के कुछ हिस्सों में भगवान मुर्गुगा / मुर्गुगन के नाम से जाना जाता है।

प्रधानमंत्री नरेन्द्र मोदी का 9 नवंबर 2025 को देहरादून में दिया गया संबोधन राज्य की आध्यात्मिक संभावनाओं को और मजबूत करता है। उन्होंने उत्तराखंड की प्राकृतिक और सांस्कृतिक शक्ति पर बल देते हुए कहा, "यदि उत्तराखंड इसे ठान ले, तो कुछ ही वर्षों में यह विश्व की आध्यात्मिक राजधानी के रूप में स्थापित हो सकता है" उनकी यह टिप्पणी राज्य की बदलती पहचान की संभूतिता को दर्शाती है, जो



जगेश्वर धाम, 125 से ज्यादा प्राचीन मंदिरों का समूह, जो भगवान शिव को समर्पित है।

आध्यात्मिकता, तीर्थयात्रा और सांस्कृतिक निरंतरता में निहित है।

रणनीतिक विकास, बेहतर कनेक्टिविटी और घरोहर आधारित विकास पर नए प्रयास के साथ, उत्तराखंड इस दृष्टि को साकार करने की दिशा में अग्रसर है, खुद को विश्वास, पवित्रता और आध्यात्मिक खोज का वैश्विक केंद्र बनाने के लिए तैयार कर रहा है।

प्रधानमंत्री नरेन्द्र मोदी का कहना है कि ग्रामीण इलाके पर्यटन के केंद्र बन रहे हैं। साथ ही हर पर्यटन स्थल अपना खुद का राजस्व मॉडल भी विकसित कर सकता है। हमें ग्रामीण अर्थव्यवस्था को आगे बढ़ाने के लिए होमस्टे और छोटे होटलों जैसे व्यवसायों को बढ़ावा देने की आवश्यकता है

‘वेड इन उत्तराखंड’ से राज्य में बढ़ रहा वेडिंग पर्यटन का आकर्षण

राज्य की पर्यटन क्षमता की ओर इशारा करते हुए, प्रधानमंत्री नरेन्द्र मोदी ने राष्ट्रीय 'वेड इन इंडिया' पहल के तहत उत्तराखंड की क्षमता को एक प्रमुख डेस्टिनेशन वेडिंग स्थल के रूप में उभरने की ओर इंगित किया। यह पहल प्रदेश में पर्यटन को नई दिशा दे रही है।

प्रधानमंत्री नरेन्द्र मोदी की पहल के बाद उत्तराखंड धीरे-धीरे शादी पर्यटन के लिए एक प्रत्याशित गंतव्य के रूप में उभर रहा है। पीएम मोदी ने राज्य स्थापना दिवस समारोह, 9 नवंबर 2025 को अपने संबोधन में राज्य के प्राकृतिक दृश्य, आध्यात्मिक वातावरण और बढ़ती पर्यटन अवसरचना की क्षमता पर जोर देते हुए कहा कि ये सभी कारक देश और विदेश से वेडिंग पर्यटन को आकर्षित करने में सहायक हैं। प्रधानमंत्री ने उल्लेख किया कि उत्तराखंड पहले ही एक वेडिंग डेस्टिनेशन के रूप में विकसित हो रहा है, जो अपनी पर्वतीय भव्यता, नदियों और शांत घाटियों के प्राकृतिक सौंदर्य पर आधारित है। उन्होंने 'वेड इन इंडिया' पहल के अंतर्गत राज्य की एक विशिष्ट पहचान बनाने का महत्व रेखांकित किया और सुझाव दिया कि उत्तराखंड 5-7 प्रमुख वेडिंग स्थल विकसित



प्रसिद्ध त्रिगुनीनारायण मंदिर, भगवान शिव और पार्वती के विवाह के लिए जाना जाता है और अटूट आस्था और आध्यात्मिक बंधन का प्रतीक है।

कर सकता है, जो उच्च गुणवत्ता वाली सुविधाओं के साथ राज्य की सांस्कृतिक और प्राकृतिक समृद्धि को प्रदर्शित करें।

उन्होंने यह भी कहा कि पहुंच मार्गों में सुधार, आतिथ्य सेवाओं को बढ़ाना और स्थानीय

आकर्षक वेडिंग गंतव्यों में से एक के रूप में अपनी स्थिति बनाने जा रहा है, जहां प्राकृतिक सौंदर्य, सांस्कृतिक गहराई और विश्व-स्तरीय आतिथ्य का अनूठा संयोजन मिलेगा।

परंपराओं को समेकित करना न केवल पर्यटन अर्थव्यवस्था को सशक्त करेगा बल्कि स्थानीय युवाओं के लिए नए रोजगार अवसर भी सृजित करेगा। रोमांच, ईको-टूरिज्म और धार्मिक पर्यटन को पहले ही बढ़ावा देने वाली सरकार के लिए, समर्पित वेडिंग डेस्टिनेशन रणनीति राज्य की पेशकशों में और विविधता जोड़ती है।

मजबूत जनसहानुभूति और प्रधानमंत्री की दूरदृष्टि के साथ, उत्तराखंड भारत के सबसे आकर्षक वेडिंग गंतव्यों में से एक के रूप में अपनी स्थिति बनाने जा रहा है, जहां प्राकृतिक सौंदर्य, सांस्कृतिक गहराई और विश्व-स्तरीय आतिथ्य का अनूठा संयोजन मिलेगा।

होमस्टे नीति से ग्रामीण पर्यटन को मिल रहा विस्तार

5,000 से अधिक पंजीकृत होमस्टे और प्रोत्साहनों के साथ, होमस्टे नीति सामुदायिक पर्यटन और स्थानीय आजीविका को मजबूत बना रही है

उत्तराखंड की होमस्टे नीति तेजी से ग्रामीण पर्यटन और समावेशी विकास का महत्वपूर्ण स्तंभ बनती जा रही है। वर्तमान में राज्य में 5,000 से अधिक पंजीकृत होमस्टे हैं, जो पहाड़ी जिलों में समुदाय-आधारित आवास के तेज विस्तार को दर्शाते हैं।

योजना के तहत, सामान्य क्षेत्रों में संवालिंत होमस्टे को अधिकतम ₹7.5 लाख तक की पूंजी अनुदान मिल सकती है, जबकि पर्वतीय क्षेत्रों में यह राशि ₹10 लाख तक हो सकती है। इसके अतिरिक्त, कई वर्षों के लिए ब्याज अनुदान का भी प्रावधान है। होमस्टे संस्कारकों का स्थानीय निवासी होना आवश्यक है और उन्हें स्थानीय संस्कृति, व्यंजन और अतिथ्य को पर्यटक अनुभव में शामिल करने के लिए प्रोत्साहित किया जाता है।

इस नीति का उद्देश्य ग्रामीण अर्थव्यवस्थाओं को मजबूत करना, रोजगार सृजित करना और पर्यटन के माध्यम से पलायन को रोकना है। प्रारंभिक अंकलन बताते हैं कि होमस्टे मॉडल आय बढ़ाने, स्थानीय आजीविकाओं में विविधता लाने और उत्तराखंड के दूरस्थ क्षेत्रों में सामुदायिक विकास में योगदान दे रहा है।

आस्था, आध्यात्म व रोमांच का केंद्र है आदि कैलाश

प्रधानमंत्री की यात्रा के बाद आस्था व साहस का प्रतीक बनकर उभरा है आदि कैलाश

आदि कैलाश, उत्तराखंड के सबसे पूजनीय आध्यात्मिक स्थलों में से एक,

आज तेजी से ऐसे गंतव्य के रूप में उभर रहा है जहां पौराणिक विरासत और ऊंचाई वाले साहसिक अनुभव एक साथ मिलते हैं। अपनी गहरी पौराणिक महत्ता और भव्य हिमालयी आभा के लिए प्रसिद्ध आदि कैलाश राज्य की सांस्कृतिक पहचान में एक विशेष स्थान रखता है। यह क्षेत्र अब तीर्थयात्रियों, प्रकृति प्रेमियों और रोमांच-प्रेमी यात्रियों को आकर्षित कर रहा है, जो आध्यात्मिक शांति के साथ-साथ निर्मल प्राकृतिक सौंदर्य की तलाश में आते हैं। प्रधानमंत्री नरेन्द्र मोदी की आदि कैलाश यात्रा ने इसकी राष्ट्रीय पहचान को और अधिक सशक्त किया है। 9 नवंबर 2025 को देहरादून में अपने संबोधन के दौरान



प्रधानमंत्री ने उल्लेख किया कि किस प्रकार यह क्षेत्र उत्तराखंड की बढ़ती पर्यटन अपील का एक महत्वपूर्ण प्रतीक बन रहा है। उन्होंने बढ़ती पर्यटक संख्या की सराहना करते हुए बताया कि तीन वर्ष पहले जहां वर्षभर में 2,000 से भी कम पर्यटक आते थे, वहीं अब यह संख्या बढ़कर लगभग 30,000 पहुंच गई है। यह बदलाव बेहतर कनेक्टिविटी और उन्नत अवसरचना के परिवर्तनकारी प्रभाव को दर्शाता है। यह क्षेत्र एक ऐतिहासिक खेल आयोजन का भी साक्षी बना, जहां उच्च हिमालयी ऊंचाइयों पर

आयोजित अल्ट्रामैराथन और आदि कैलाश परिक्रमा रन सफलतापूर्वक संपन्न हुए। प्रधानमंत्री ने इस पहल की प्रशंसा करते हुए कहा कि ऐसे आयोजन न केवल साहसिक पर्यटन को बढ़ावा देते हैं, बल्कि देश-विदेश के एथलीटों को हिमालय की आध्यात्मिक और पर्यावरणीय समृद्धि से भी परिचित कराते हैं। उन्होंने कहा कि ये प्रयास राज्य में इको-टूरिज्म और एडवेंचर टूरिज्म की अपार संभावनाओं को सामने लाते हैं।



अनदेखे रोमांच का अद्वितीय संगम

उत्तराखंड दुनियाभर के रोमांच खेल प्रेमियों को अनूठा अनुभव प्रदान करता है

देश में जब रोमांच पर्यटन की बात आती है, तो उत्तराखंड अपने विविध परिदृश्यों और रोमांच प्रेमियों का पसंदीदा स्थान बन जाता है। यहां रोमांचक गतिविधियों की कोई कमी नहीं है। आपको यहां जोश से भर देने वाले कई खेल खेलने को मिल जाते हैं और यही कारण है कि दुनियाभर के रोमांच प्रेमियों के लिए यह राज्य असाधारण अनुभव प्रदान करता है।

ट्रेकिंग और हाईकिंग

ट्रेकिंग और हाईकिंग के माध्यम से आप उत्तराखंड की सुदूर जगहों की यात्रा कर सकते हैं। यहां पारंपरिक रूपकूट ट्रेक पर ट्रेकिंग का आनंद लिया जा सकता है, जहां हरे-भरे जंगल और घास के मैदानों के बीच या फूलों की घाटी के बीच से होकर गुजरना सुखद अहसास दे सकता है। लंबी सैर करने वालों के

लिए केदारकांडा और गौमुख तपोवन ट्रेक जीवन भर के लिए यादगार अनुभव दे जाते हैं।

बंजी जंपिंग

विश्व की योग्य राजधानी के रूप में भी पहचाना जाने वाला ऋषिकेश अपने जोशीले रोमांच के लिए भी जाना जाता है, क्योंकि यहां पूरे देश में सबसे ऊंची बंजी जंपिंग साइट है। गुरुत्वाकर्षण को चुनौती देने की इच्छा रखने वाले रोमांच प्रेमी शानदार हिमालय पहाड़ियों के बीच बंजी जंपिंग करने के लिए यहां आते हैं।

स्कीइंग

चमोली जिले में स्थित औली को स्कीइंग प्रेमियों के केंद्र के रूप

में जाना जाता है। दूर तक बर्फ से ढकी पहाड़ी ढलानों के साथ रोमांच प्रेमी इसके शीतकालीन वंडरलैंड से रास्ता तय करते हुए औली की यात्रा करते हैं। यह शानदार स्थल राष्ट्रीय शीतकालीन खेलों की मेजबानी के लिए भी प्रसिद्ध है, जहां एथलीटों को अपनी ताकत दिखाने का पूरा मौका मिलता है।

रिवर राफ्टिंग

उत्तराखंड की नदियां केवल राज्य की सुंदरता को ही नहीं बढ़ाती हैं, बल्कि व्हाइट वॉटर राफ्टिंग के प्रेमियों में जोश भर देती हैं, जो यहां रोमांच के लिए आते हैं। जब पर्यटक



सफेद पानी में राफ्टिंग के माध्यम से रेपिड्स पर विजय प्राप्त करते हैं या गंगा, टोंस और अलकनंदा नदियों में एक शांत कैनोइंग या कयाकिंग के दौरान पानी पर नौका चलाते हैं, तो निश्चित रूप से उन्हें अलग रोमांच का अनुभव मिलता है।

पैराग्लाइडिंग

रोमांच प्रेमी यहां आसमान की सैर भी कर सकते हैं और पैराग्लाइडिंग से उत्तराखंड की भव्यता का आनंद ले सकते हैं। नैनीताल, मुक्तेश्वर, या पिथौरागढ़ के मनोरम स्थानों से वह आसमानी उड़ान भरकर शानदार हिमालयी इलाकों का नजारा भी ले सकते हैं। रोमांच के अलावा, उत्तराखंड के पर्यटन क्षेत्र ने स्थानीय निवासियों के लिए समृद्धि भी लाई है और यहां रोजगार की संभावनाएं सृजित की हैं।

सिटी ब्रीफ

मुद्दा विहीन हैं कांग्रेस व यूकेडी: विधायक भगत कालाढूंगी : कोटाबाग में दिगत दिनों सीएम को कांग्रेस व यूकेडी द्वारा काले झंडे दिखाने पर भड़के विधायक बंशीधर भगत ने बताया कि कांग्रेस व यूकेडी मुद्दा विहीन हैं । प्रेस कान्फेस कर विधायक बंशीधर भगत ने कहा सीएम के कार्यक्रम के दौरान कांग्रेस व यूकेडी द्वारा चकलुवा में कालाढूंगी –चकलुवा में पुल ने बनने व विकास न होने को लेकर विरोध कर रहे थे । आज हमारी विधानसभा में सबसे अधिक विकास कार्य हुए हैं । 13 करोड 19 लाख की धनराशी की लागत से डबल लेन पुल का कार्य शुरू हो गया है । भगत ने चुटकी लेते हुए का क्षेत्र में कांग्रेस व यूकेडी के सब लोग मिलाकर गिने चुने 40 लोग बन पड़े । दोनों पार्टीं मुद्दे विहीन हैं । अकिता हाथिकांड पर उन्होंने कहा कि सीएम पुष्कर धामी ने कहा है कि किसी के पास सबूत है तो दे, दोषियों पर कार्यवाही होगी ।

मृतक के नाम से आ रहा भवन कर, आश्रित परेशान

रामनगर नगर पालिका क्षेत्र अंतर्गत भवन स्वामी के निधन होने के बाद नजूल भूमि में काबिज मृतक के उत्तरजीवी के नाम विरासतन नामांतरण न होने से उन्हें भवन कर जमा करने में दिक्कत आ रही है । इसके समाधान की मांग को लेकर एक प्रतिनिधि मंडल ने अधिशासी अधिकारी आलोक उनियाल से मुलाकात की और समस्या के समाधान की मांग की। प्रतिनिधि मंडल ने आलोक उनियाल को बताया कि नगर पालिका द्वारा मृतक के नाम से ही भवन कर जमा करने के नोटिस निगत किए जा रहे हैं तथा भवन कर मृतक के नाम से ही जमा हो रहे हैं । कहा कि मृतक के उत्तराधिकारियों द्वारा मृत्यु प्रमाण पत्र जमा करने के बाद भी पालिका द्वारा विरासतन नामांतरण नहीं किया गया है । ईओ आलोक उनियाल ने बताया है जिस संबंध में उच्च अधिकारियों से पत्राचार किया गया है । प्रतिनिधि मंडल में उपाप के प्रधान महासचिव प्रभात ध्यानी, देवभूमि व्यापार मंडल के संरक्षक मनमोहन अग्रवाल, ताईफ खान रहे ।

बीमा वितरण में उपेक्षा करने का आरोप लगाया

भीमताल : भीमताल विकास खंड के किसानों को बीमा कंपनी कंपनी द्वारा मात्र 1.26 प्रतिशत फसल बीमा देने पर किसानों ने रोष व्यक्त किया है । ग्राम प्रशासन संगठन भीमताल की संरक्षक राधा कुल्थाल ने बताया कि साधन सहकारी समिति नौकुचिया ताल के द्वारा किसानों की बीमा किरत के रूप में 22 लाख से ज्यादा की धनराशि जमा की थी जो कि एसबीआई इश्योरेंस कंपनी ने की थी परन्तु बीमा क्लेम समिति के सदस्यों के खातों में कुल 28 हजार के आसपास आया है जिससे ग्रामीण काश्तकारों में बीमा कंपनी तथा जिला प्रशासन के खिलाफ आक्रोश है । पिछले दिनों भारी बारिश से किसानों की अधिकांश फसलें चौपट हो गई थीं परंतु किसानों का ईको सुधलेवा नहीं है । कहा कि बीमा कंपनी द्वारा यदि उचित निर्णय नहीं लिया गया तो बीमा कंपनी का पुतला फूँका जाएगा ।

एचसीएफ ने गट्स एन ग्लोरी की हराया

हल्द्वानी : नैनीताल क्रिकेट एसोसिएशन की ओर से आयोजित सीनियर पुरुष वर्ग की जिला क्रिकेट लीग के तहत बुधवार को जीएनजी क्रिकेट ग्राउंड में एचसीएफ और गट्स एन एन रीजी क्रिकेट क्लब के बीच मुकाबला खेला गया । इस रोमांचक मैच में एचसीएफ ने 6 विकेट से शानदार जीत दर्ज की । मैच में एचसीएफ ने टॉस जीतकर पहले गेंदबाजी करने का निर्णय लिया । पहले बल्लेबाजी करने उतरी गट्स एन ग्लोरी की टीम 36वें ओवर में 152 रन बनाकर ऑलआउट हो गई । टीम की ओर से शिवांश कांडपाल ने सर्वाधिक 61 रनों की पारी खेली । एचसीएफ की ओर से गेंदबाजी में दीपेश रावत और अद्वनान ने 3–3 विकेट झटके, जबकि वसीम को 2 विकेट मिले । 152 रनों के लक्ष्य का पीछा करने उतरी एचसीएफ की टीम ने बेहतरीन बल्लेबाजी का प्रदर्शन करते हुए 24वें ओवर में 4 विकेट के नुकसान पर 156 रन बनाकर मैच अपने नाम कर लिया ।

हाईकोर्ट जवाब से असंतुष्ट जांच कमेटी बनाने के निर्देश

अपात्र विकलांगता प्रमाण पत्रों के मामले में की गई सुनवाई

विधि संवाददाता, नैनीताल

अमृत विचार: हाईकोर्ट के मुख्य न्यायाधीश जी. नरेंद्र एवं न्यायमूर्ति सुभाष उपाध्याय की खंडपीठ ने अपात्र विकलांगता प्रमाणपत्रों के जरिये शिक्षा विभाग में आरक्षण का लाभ ले रहे कार्मिकों के प्रमाणपत्रों की जांच की मांग को लेकर दायर याचिका पर सुनवाई की।

कोर्ट ने एम्स ऋषिकेश के न्यूरोलॉजिस्ट की अध्यक्षता में डॉक्टरों की कमेटी गठित करने के निर्देश देते हुए कहा कि जांच रिपोर्ट 15 मार्च से पहले कोर्ट में प्रस्तुत करें। मामले की अगली सुनवाई के लिए 15 मार्च की तिथि नियत की गई है। पूर्व के आदेश पर बुधवार को स्वास्थ्य सचिव व जगह एडिशनल सेक्रेट्री वीडियो कॉन्फ्रेंसिंग के माध्यम से कोर्ट में पेश हुए और अवगत कराया कि अपात्र लोगों के प्रमाणपत्रों की जांच कराई जा रही है। खंडपीठ इससे भी सन्तुष्ट नही हुई। पूर्व में कोर्ट ने विभाग से उन सभी व्यक्तियों

हाईकोर्ट ने निर्णय सुरक्षित रखा

नैनीताल : हाईकोर्ट के मुख्य न्यायाधीश की खंडपीठ ने भीमताल के जौन स्टेट में हो रहे निर्माण कार्यों के खिलाफ दायर जनहित याचिका पर सुनवाई करते हुए दोनो पक्षों की बहस सुनने के बाद निर्णय सुरक्षित रखा है। कोर्ट ने स्पष्ट किया है कि बिना वन विभाग की अनुमति के पेड़ों का पातन नहीं किया जाएगा। मामले के अनुसार, याचिकता पीटर ने जनहित याचिका दायर कर कहा कि जौन स्टेट में वन विभाग की भूमि पर अतिक्रमण करके निर्माण कार्य किए जा रहे हैं। शिकायत में यह भी कहा गया कि सक्षम अधिकारियों की अनुमति के बिना विकास गतिविधियों को करने के लिए मशीन का भी इस्तेमाल किया जा रहा है। इसके लिए पर्यावरण विभाग की अनुमति नहीं ली गई। यह वन विभाग की भूमि है न कि रेवन्यू विभाग की। जो इसका रिकार्ड था वह भी गायब हो चुका है। पूर्व में कोर्ट ने इसकी जांच करने के आदेश दिए थे परन्तु अभी तक इसकी जांच तक नहीं की गई।

परियोजना पर रोक जारी

नैनीताल : ऋषिकेश–भानीयावाला फोरलेन परियोजना की जद में आ रहे पेड़ों को लेकर राष्ट्रीय राजमार्ग प्राधिकरण। (एनएचआई) हाईकोर्ट को पूरी तरह से संतुष्ट नहीं कर पाया है। बुधवार को मुख्य न्यायाधीश की खंडपीठ को एनएचआई ने अवगत कराया कि एलीवेटेड रोड की जद में पहले से अधिक पेड़ आ रहे हैं। एलिवेटेड रोड के निर्माण पर अधिक पेड़ काटे जाएंगे। खंडपीठ ने फोरलेन परियोजना के निर्माण पर रोक को बरकरार रखते हुए एनएचआई से दोस प्रस्ताव पेश करने को कहा है। अब अगली सुनवाई एक सप्ताह बाद होगी।

की सूची मांगी थी जिन्हें दिव्यांग कोटे के तहत नियुक्त किया गया है। कोर्ट ने स्पष्ट निर्देश दिया था कि शपथ पत्र के साथ नियुक्त

व्यक्तियों की विकलांगता का प्रकार और उनके विकलांगता प्रमाणपत्रों की प्रतियां भी अनिवार्य रूप से संलग्न की जाएं।

थार पर एंबुलेंस की लाइट अंदर दोस्तों संग मिले एमडी

- बिना रोक-टोक नैनीताल पहुंचने के लिए थार पर लगाई थी लाइट**

- चेकिंग में पकड़ी गई थार, पुलिस ने काटा चालान और दी हिदायत**

रोक लिए गए। पुलिस ने चेक किया तो थार के अंदर अस्पताल के एमडी अपने सभी स्वस्थ दोस्तों के साथ मिले। उन्होंने पुलिस को अपना परिचय दिया और लाइट लगाने की वजह भी बताई। जिसके बाद पुलिस ने थार से लाइट उतरवाई और चालान काटा।

एसएसपी डॉ.मंजूनाथ टीसी का कहना है कि किसी को भी नैनीताल जिले के किसी भी पर्यटन स्थल पर जाने से नहीं रोका जा रहा है। उन्हें तो बिल्कुल भी परेशान नहीं होना पड़ रहा, जो वाहन में परिवार के साथ सवार हैं। सिर्फ संदिग्ध वाहनों की चेकिंग की जा रही है और दोषियों पर कार्रवाई की जा रही है।

पर्यटकों ने कॉर्बेट की शांत वादियों में दी 2025 को विदाई

विनोद पपनै, रामनगर

अमृत विचार: नये साल के आगमन से पहले देश-विदेश से आए पर्यटकों का सैलाब कॉर्बेट टाइगर रिजर्व में उमड़ पड़ा है,बुधवार को कॉर्बेट के सभी प्रमुख जौन – ढिकाला, बिजरानी, झिरना, दुर्गादेवी और ढेला पूरी तरह पैक नजर आए। रोजमराा की भागम भाग की ज़िंदगी से दो पल सुकून के बिताने के लिए पर्यटक पुराने साल को अलविदा कहने और नए साल का स्वागत करने के लिए उमड़ पड़े हैं।

पर्यटकों का कहना है कि शहरों की भीड़, शोर और प्रदूषण से दूर कॉर्बेट का शांत वातावरण उन्हें मानसिक सुकून देता है। यहां वे प्रकृति के करीब रहकर, खुले जंगल, स्वच्छ हवा और वन्यजीवों के बीच नए साल की शुरुआत करना चाहते हैं। कई पर्यटकों ने बताया कि कॉर्बेट का अनुभव सिर्फ



शोर शराबे से दूर वन्य जीवों एवं प्रकृति का आनंद लेते पर्यटक । ● अमृत विचार

यूमने तक सीमित नहीं, बल्कि यह प्रकृति से जुड़ने का अवसर भी देता है। कॉर्बेट टाइगर रिजर्व में पर्यटकों की बढ़ती संख्या को देखते हुए वन विभाग पूरी तरह सतर्क है। सुरक्षा, सफाई और वन्यजीव संरक्षण को प्राथमिकता दी जा रही है। सफारी गाइड और जिप्सी चालकों को सख्त निर्देश दिए गए हैं कि नियमों का पूरी तरह पालन कराया जाए।

अल्पसंख्यक मोर्चा के

जिला प्रभारी का स्वागत

रामनगर: भारतीय जनता पार्टी के जिला उपाध्यक्ष गणेश रावत को भाजपा अल्पसंख्यक मोर्चा का जिला प्रभारी बनाए जाने पर भाजपा अल्पसंख्यक मोर्चा के कार्यकर्ताओं ने उनका जोरदार स्वागत किया।

भाजपा अल्पसंख्यक मोर्चा के जिला अध्यक्ष सैयद अली नकवी के नेतृत्व में मोहल्ला खताड़ी रोड स्थित नगर अध्यक्ष मोहम्मद इमरान के कार्यालय पर भाजपा नेता गणेश रावत का स्वागत हुआ। इस मौके पर गणेश रावत ने कहा कि भाजपा सरकार हर वर्ग का सम्मान करती है और सबको साथ लेकर चलती है।

उन्होंने कहा कि आने वाले विधानसभा चुनाव में प्रदेश में भाजपा की तीसरी बार सरकार बनेगी। अल्पसंख्यक मोर्चा के जिला अध्यक्ष सैयद अली नकवी ने कहा कि आने वाले विधानसभा चुनाव में भाजपा अल्पसंख्यक मोर्चा अहम भूमिका निभाएगी। इस दौरान भाजपा अल्पसंख्यक मोर्चा के प्रदेश मंत्री अजीज खान, नगर अध्यक्ष मोहम्मद इमरान, पूर्व सभासद मोहम्मद आदिल, जिकरान कुरैशी, छात्रसंघ उपाध्यक्ष मनोज पांडे, एडवोकेट दानिश सिद्दीकी, सरफराज अहमद, सैयद महमूद अली मौजूद रहे।

विधायक ने निर्माणाधीन पुल का निरीक्षण किया, निर्देश दिए

संवाददाता, कालाढूंगी

अमृत विचार: कालाढूंगी–हल्द्वानी स्टेट हाईवे पर चकलुवा बाजार के पास बरसाती नाले में पर 3 करोड़ 19 लाख की लागत से बन रहे पुल का विधायक बंशीधर भगत ने अधिकारियों के साथ निरीक्षण किया। उन्होंने तय सीमा में गुणवत्ता के साथ काम पूरा करने को कहा। चकलुवा बाजार से आगे बरसाती नाले में सन् 1996 में बनी तंग पुलिया पर आये दिन जाम लगने से लोग परेशान थे। विधायक बंशीधर भगत ने एसडीएम बिपिन चंद्र पंत व लोक निर्माण विभाग हल्द्वानी के ईई प्रत्युश कुमार के साथ पुल का निरीक्षण किया तथा बरसात से पहले पुल का निर्माण कार्य पूरा कराने के निर्देश दिए। ग्रामीणों की शिकायत पर निहाल नदी से



निर्माणाधीन पुल का निरीक्षण कर अधिकारियों को निर्देशित करते विधायक बंशीधर ।

चकलुवा के ग्रामीणों को पुल का लाभ मिलेगा। बुधवार को विधायक भगत ने एसडीएम बिपिन चंद्र पंत व लोक निर्माण विभाग हल्द्वानी के ईई प्रत्युश कुमार के साथ पुल का डायवर्जन करने को निर्देशित किया। यहां मंडल अध्यक्ष विक्रम जंतवाल, ग्राम प्रधान किशोर देउपा, ग्राम प्रधान राजू कार्की, पुष्कर बिष्ट, विनोद बुढलाकोटी रहे।

चरण चलो चरण चलो मार्ग गोविंद कीर्तन के साथ निकली प्रभात फेरी

- गुरु गोविंद सिंह जी के 359वें प्रकाश पर्व को समर्पित चौथी प्रभात फेरी हुई संपन्न**

संवाददाता, हल्द्वानी

अमृत विचार: गुरु गोविंद सिंह के 359वें प्रकाश पर्व पर आयोजित चौथी प्रभात फेरी बुधवार को श्रद्धा, आस्था और गुरबाणी की मधुर स्वर लहरियों के साथ संपन्न हुई। प्रभात फेरी का समापन गुरुद्वारा चार साहिबजादे, कालाढूंगी रोड में हुआ, जहां संगत का भव्य स्वागत किया गया।

रामलीला ग्राउंड से आरंभ हुई प्रभात फेरी कालाढूंगी चौराहा, भोलानाथ गार्डन, पंजाबी क्वार्टर कॉलोनी, हीरानगर होते हुए मुखानी चौराहा पार कर गुरुद्वारा श्री चार साहिबजादे में पहुंची। पूरे मार्ग में संगत ने चरण चलो चरण चलो मार्ग गोविंद सहित गुरबाणी गायन किया। जगह-जगह पुष्पवर्षा कर प्रभात फेरी का स्वागत किया गया। प्रभात फेरी में महिलारएं, बच्चे, बुजुर्ग सहित बड़ी संख्या में साध संगत ने भाग लिया। संगत प्रथम गुरु गुरु नानक देव की उसतति करते



हल्द्वानी में बुधवार सुबह प्रभातफेरी निकालती सिख संगत । ● अमृत विचार

हुए श्रद्धापूर्वक नगर भ्रमण करती रही। इस अवसर पर गुरुद्वारा चार साहिबजादे के मुख्य सेवादार अमनदीप सिंह, पूरी गुरुद्वारा कमेटी, सिंह सभा के अध्यक्ष वीरेंद्र चट्वा, हरजीत सिंह सिंबल, हरपाल सेठी, मनजीत सिंह सेठी, मालिन कोहली, जसप्रीत सिंह, गुरविंदर सिंह, अमन आनंद सहित अनेक सेवादार उपस्थित रहे। स्त्री सत्संगत से मनजीत कौर, अमरजीत कौर, बलजीत कौर, सक्वीर कौर, रविंदर कौर, मनमोहन कौर समेत बड़ी संख्या में मातृशक्ति ने भी सहभागिता की।

समापन अवसर पर हल्द्वानी गुरुद्वारा के मुख्य सेवादार वीरेंद्र सिंह चट्वा ने सभी संगत का आभार व्यक्त किया। वहीं प्रवक्ता हरजीत सिंह चट्वा ने जानकारी दी कि पांचवीं प्रभात गुरुवार को सुबह 5 बजे गुरुद्वारा सिंह सभा से गुरुद्वारा गुरु नानकपुरा, भोटिया पड़ाव के लिए प्रस्थान करेगी। उन्होंने बताया कि 1 जनवरी को टर्बन डे के रूप में मनाया जाएगा। इस अवसर पर गुरु तेग बहादुर साहिब स्कूल से मार्च निकालेंगे, जो हल्द्वानी के मुख्य बाजार से होते हुए गुरुद्वारा सिंह सभा में संपन्न होगा।



स्वर्ण पदक प्राप्त करने वाले छात्र का स्वागत करते प्राचार्य ।

अखिल भारतीय योगासन में बुजेश ने जीता स्वर्ण पदक
रामनगर : महाविद्यालय के छात्र बुजेश वर्मा ने कुमाऊं विश्वविद्यालय नैनीताल की ओर से अंतर विश्वविद्यालय योगासन वैपिनशिप प्रतियोगिता में स्वर्ण पदक जीतकर विश्वविद्यालय का नाम रोशन किया है। बता दें कि चेन्नई में आयोजित प्रतियोगिता में ट्रेडेशनल व्यक्तिगत इवेंट में प्रतिभाग करते हुए बुजेश ने स्वर्णपदक पर कब्जा किया। महाविद्यालय पहुंचने पर विजेता खिलाड़ी को महाविद्यालय प्राचार्य प्रो . एमसी पांडे ने पुष्प गुच्छ भेंट कर बधाई दी। कहा कि योग विभाग रामनगर महाविद्यालय के विद्यार्थी योग के क्षेत्र में उत्कृष्ट प्रदर्शन कर रहे हैं इसमें अपनी अहम भूमिका योग प्रशिक्षक डॉं मुरली धर कापड़ी निभा रहे हैं योग विभाग महाविद्यालय के योग प्रशिक्षक डॉक्टर मुरली धर कापड़ी ने अवगत कराया कि बुजेश वर्मा वर्तमान के साथ पूर्व में भी राष्ट्रीय योग प्रतियोगिता में स्वर्ण पदक प्राप्त कर चुके हैं योग विभाग रामनगर महाविद्यालय के छात्र–छात्राओं के योग प्रतियोगिता में निरंतर राष्ट्रीय स्तर पर विगत वर्षों में एक अलग पहचान बन चुकी है। क्रीड़ा प्रभारी डॉं . योगेश चंद्र एवं योग प्रभारी डॉं . मूलचंद शुक्ल, डॉं. सुमन कुमार ने विजेता खिलाड़ी को बधाई दी।

विधायक कैड़ा ने एमडी से की वार्ता

हल्द्वानी : भाजपा के भीमताल विधायक राम सिंह कैड़ा ने किसानों को आलू बीमा नहीं मिलने पर नाराजगी जताई है। उन्होंने उद्यान विभाग के एमडी से वार्ता की और किसानों को जल्द से जल्द बीमा का लाभ दिलाने को कहा है।

विधायक कैड़ा ने बताया कि भीमताल विधानसभा क्षेत्र के रामगढ़, धारी, ओखलकांडा, भीमताल आदि ब्लॉक कृषि बाहुल्य क्षेत्र हैं। यहां ग्रामीणों की आय सिर्फ खेती पर ही निर्भर है। उन्होंने कहा कि किसानों ने आलू की फसल का बीमा कराया था। किसानों ने बीमा की प्रीमियम भी जमा की थी लेकिन नुकसान होने के बाद उन्हें आलू बीमा का लाभ नहीं मिल पाया है जिस वजह से किसान अत्यंत परेशान हैं। विधायक ने उद्यान विभाग के एमडी से वार्ता की और किसानों की जमा प्रीमियम राशि के सापेक्ष किसानों को उचित बीमा राशि देने को कहा।

सेवानिवृत्ति पर कुमाऊं विवि के दो शिक्षकों का सम्मान

संवाददाता, नैनीताल

अमृत विचार: कुमाऊं विश्वविद्यालय में डीन एग्रीकल्चर प्रो. जीत राम तथा पत्रकारिता विभाग के विभागाध्यक्ष प्रो. गिरीश रंजन तिवारी की सेवानिवृत्ति समारोह का आयोजन किया गया। कुलपति प्रो. दिवान सिंह रावत ने दोनों शिक्षकों को शॉल ओढ़ाकर एवं गणेश प्रतिमा भेंट कर सम्मानित किया।

कुलपति प्रो. रावत ने प्रो. जीत राम एवं प्रो. तिवारी के शैक्षणिक एवं प्रशासनिक योगदान की सराहना की। प्रो. जीत राम ने कहा

कि विश्वविद्यालय ने उन्हें कार्य करने का मौका दिया, इसके लिए वे कुमाऊं विवि के प्रति आभार व्यक्त करते हैं। वहीं प्रो. गिरीश रंजन तिवारी ने कहा कि पत्रकारिता एक सशक्त लेखनी है और विभाग के माध्यम से विद्यार्थियों को नई सोच एवं दिशा प्राप्त हुई है। निदेशक प्रो. नीता बोरा शर्मा, डीन साइंस प्रो. चित्रा पांडे, डीन स्टूडेंट वेलफेयर प्रो. संजय पंत ने भी विचार रखे।

विजिटिंग प्रोफेसर डॉ. ललित तिवारी ने प्रो. जीत राम एवं प्रो. गिरीश रंजन तिवारी का जीवन वृत्त प्रस्तुत किया।



सिटी बीफ

बाइक सवार की टक्कर से युवक गंभीर रूप से घायल

काशीपुर : बाइक की टक्कर से एक अन्य बाइक सवार गंभीर रूप से घायल हो गया। घायल के पिता ने रिपोर्ट दर्ज कर कार्यवाही की मांग की है।
द्वारिका एनक्लेव, जसपुर खुर्द निवासी बख्तावर सिंह नेगी ने तहरीर देकर बताया कि उनका पुत्र कमलेश नेगी 04 दिसंबर की रात करीब 11 बजे गढ़वाल सभा स्थानीय रुद्राक्ष गार्डन के सामने से अपनी मोटरसाइकिल से घर की ओर आ रहा था। इस दौरान बाइक से एक युवक ने तेज रफ़तार और लापरवाही से उनके बेटे की बाइक को पीछे से टक्कर मार दी और मौके से भाग गया। बताया कि आसपास लोगों ने उसके घायल पुत्र को सरकारी अस्पताल पहुंचाया, जहां से उसे रेफर कर दिया गया। एक निजी अस्पताल ले जाने पर डॉक्टरों ने परीक्षण कर बताया कि उसके दाएँ पैर के हड्डी के दो टुकड़े हो गए। 06 दिसंबर को उसका ऑपरेशन हुआ है। उन्होंने आरोपी अज्ञात बाइक चालक पर कानूनी कार्यवाही की मांग की है। पुलिस ने अज्ञात चालक के खिलाफ रिपोर्ट दर्ज कर उसकी तलाश शुरू की है।

ट्रैक्टर-ट्रॉली से गिरकर युवक घायल

काशीपुर : सरवरखेड़ा क्षेत्र में कवर ओवर ब्रिज के पास साइड मार्ग पर अनाज के कट्ठों से भरी एक ट्रैक्टर-ट्रॉली से गिरकर एक व्यक्ति घायल हो गया। बताया जा रहा है कि व्यक्ति ट्रॉली में रखे अनाज के कट्ठों पर बैठे हुआ था। इसी दौरान संतुलन बिगड़ने से वह कट्ठों सहित सड़क पर जा गिरा। हादसे में व्यक्ति को मामूली चोटें आईं। गंभीमत रही कि उसी समय पीछे से कोई भारी या तेज रफ़तार वाहन नहीं आ रहा था, अन्यथा दुर्घटना में उसकी जान भी जा सकती थी। घटना के बाद आसपास मौजूद लोगों ने तत्परता दिखाते हुए घायल को उठाया। प्राथमिक देखरेख के बाद वह व्यक्ति अपने घर के लिए रवाना हुआ।

संदिग्ध परिस्थिति में नाबालिग लापता

काशीपुर : घर से बिना बताए गई एक नाबालिग लापता हो गई। मोहल्ला कटरामालियान निवासी एक व्यक्ति ने तहरीर देकर बताया कि उसकी नाबालिग पुत्री 30 दिसंबर को सुबह 10:30 बजे घर से बिना बताए चली गयी थी, जो अभी तक वापस नहीं आयी है। इसे हर संभावित जगहों में तलाशा, लेकिन कहीं कुछ पता नहीं चला। पुलिस ने नाबालिग की गुमशुदगी दर्ज कर तलाश शुरू कर दी है।

नादेही मिल ने किया 15 दिसंबर तक का भुगतान

जसपुर : क्षेत्र की सहकारी चीनी मिल नादेही ने गन्ना किसानों को 15 दिसंबर तक का भुगतान कर दिया है। चीनी मिल द्वारा अब तक करीब 7.60 लाख कुंतल गन्ने की पेराई की जा चुकी है। 12 नवंबर को शुरू हुए पराई सत्र के बाद से चीनी मिल अब तक करीब 22 करोड़ 38 लाख रुपये का भुगतान गन्ना किसानों के खातों में भेज चुकी है। मिल के प्रधान प्रबंधक चंद सिंह इमलाल ने गन्ना किसानों से अधिक से अधिक मात्रा में चीनी मिल को गन्ना आपूर्ति करने की अपील की है।



वलासीफाईड

विज्ञापन हेतु सम्पर्क करें

9532374039 8077909468

सूचना

सैन्य अभिलेखों में मेरी पुत्री का नाम Sandhya गलत दर्ज हो गया है, सही नाम Sandhya Barolia दर्ज किया जाए।
आर्मी नं० जेसी 542086N ESM सूबेदार हरीश चन्द्र सिंह पुत्र स्व. श्री नारायण सिंह, निवासी गरूड, बागेश्वर, उत्तराखंड।

सूचना

सर्वसाधारण को सूचित किया जाता है कि मैंने अपना नाम HEMA CHAND K UDESHA से बदलकर अब HEMA CHAND कर लिया है अतः अब से भविष्य में मुझे H E M A CHAND पत्नी PRADEEP K UDESHA के नाम से जाना व पहचाना जाए,वर्तमान पता 78B , KISHANPUR, KICHH A, U S NAGAR

NOTICE

I HAVE CHANGED MY NAME AFTAB AHMAD SIDDIQUI TO AFTAB AHMAD IN FUTURE I SHALL BE KNOWN AS AFTAB AHMAD S/O IFTAKHAR ULLA R/O WARD NO 22 KIDWAI NAGAR HALDWANI NAINITAL UTTARAKHAND

तीसरे दिन भी विधायक से वार्ता में नहीं निकला हल

आरएमओ ने सुनी समस्या, बुलाई राइस मिलर्स की बैठक



काशीपुर में किसानों से वार्ता करते विधायक। ● अमृत विचार

संवाददाता, काशीपुर

अमृत विचार: विभिन्न मांगों को लेकर धरने पर डटे किसान तीसरे दिन भी धरना स्थल पर प्रदर्शन करते रहे। कड़ाके की ठंड के बीच किसानों ने एक सुरू में कहा कि जब तक उनकी समस्याओं का हल नहीं निकलेगा, तब तक वह धरना खत्म नहीं करेंगे। उधर मौके पर किसानों से वार्ता करने पहुंचे विधायक त्रिलोक सिंह चौमा और पूर्व विधायक हरभजन सिंह चौमा से तीन घंटे चली वार्ता में भी कोई हल नहीं निकल सका। किसानों ने पूरे मामले की एसआईटी जांच



काशीपुर में एनएसएस शिविर का शुभारंभ करते अतिथि। ● अमृत विचार

सात दिवसीय एनएसएस शिविर का हुआ शुभारंभ

काशीपुर : राजकीय नवीन उच्च प्राथमिक विद्यालय कटोराताल में उदयराज हिंदू इंटर कॉलेज की एनएसएस शाखा इकाई के तत्वावधान में सात दिवसीय शिविर का शुभारंभ मुख्य अतिथि खंड शिक्षा अधिकारी डीके साहू ने किया। बुधवार को कार्यक्रम के दौरान एनएसएस स्वयं सेवकों ने स्वागत गीत, लक्ष्मी गीत समेत सांस्कृतिक कार्यक्रम प्रस्तुत किए। वहीं, कार्यक्रम अधिकारी दीपक शर्मा ने सात दिवसीय शिविर संचालन कार्यक्रम की रूपरेखा की जानकारी दी। इस अवसर पर मुख्य अतिथि साहू ने लक्ष्मी गीत और एनएसएस के आदर्श वाक्य ‘ मैं नहीं परंतु आप ’ को परिभाषित करते हुए स्वयं सेवकों से कहा कि अपने व्यक्तित्व और समाज के विकास के लिए जीवन में निरंतरता बनाए रखना जरूरी है। अंत में प्रधानाचार्य बृजेश कुमार गुप्ता ने सभी अतिथियों का आभार व्यक्त किया। यहां विद्यालय प्रबंधक शिवनंदन प्रसाद अग्रवाल, कार्यकारिणी सदस्य मनोज कुमार अग्रवाल, अभिषेक गोयल, पूर्व प्रवक्ता शेष कुमार सितारा आदि मौजूद रहे।

क्षेत्र के लिए सदैव रहूंगा प्रतिबद्ध: पांडे

गदरपुर: क्षेत्रीय विधायक अरविंद पांडे ने प्रेस वार्ता आयोजित कर



अपनी विधायक निधि से हुए विकास कार्यों का लेखा-जोखा प्रस्तुत किया। विधायक ने खेमपुर और सकैनिया में

स्टेडियम, गूलरभोज में नौकायन व पर्यटन सुविधाओं, और केलाखेड़ा में राजकीय इंटर कॉलेज के निर्माण को प्रमुख उपलब्धि बताया।

पांडे ने गदरपुर बाईपास, नवनिर्मित बस स्टेशन, अनाज मंडी और जनजाति समाज हेतु हॉस्टल निर्माण का भी उल्लेख किया। उन्होंने कहा कि बुस्सा समाज के गौरव राजा जगलदेव की मूर्ति स्थापना व मेले का आयोजन जन सहयोग से संभव हुआ है।

पढ़ाई के लिए पैसे नहीं दिए.. तो करा दी प्राथमिकी

संवाददाता सितारगंज

अमृत विचार : बीएससी नर्सिंग की छात्रा ने परिजनों पर उसकी पढ़ाई के लिए फीस न देने का आरोप लगाया है। आरोप लगाया कि परिजनों की फीस न देने के कारण उसकी पढ़ाई छूट गई। अब वह जबरन उसका विवाह कराना चाहते हैं। वहीं, मामले में पुलिस ने उसके तीन भाइयों समेत एक अज्ञात के खिलाफ प्राथमिकी दर्ज की है।

वार्ड नंबर 3 निवासी बीएससी की छात्रा मनीषा रस्तोगी ने बताया कि 28 मार्च 2025 को उसके पिता मनोज रस्तोगी का देहांत हो गया। तब से उसके भाई लगातार उसे प्रताड़ित कर रहे हैं। उसे गाली-

पढ़ाई के लिए पैसे नहीं दिए.. तो करा दी प्राथमिकी

● बीएससी नर्सिंग की छात्रा का आरोप

गलौज और मारपीट करते हैं। बताया वह रुद्रपुर के एक निजी अस्पताल से बीएससी नर्सिंग की पढ़ाई कर रही थी। आरोप लगाया कि उसके भाइयों ने पढ़ाई के लिए उसे फीस नहीं दी। जिस कारण वह पंचम सेमेस्टर की परीक्षा नहीं दे सकी और उसकी पढ़ाई छूट गई। आरोप लगाया कि वह उसका विवाह करना चाहते हैं। वहीं, उसने पुलिस से मदद की गुहार लगाई है।

मामले में पुलिस ने अमित, हिमांशु और विशाल सहित एक अज्ञात के खिलाफ प्राथमिकी दर्ज की है।

विद्यालय प्रबंधन समिति के प्रशिक्षण शिविर का समापन

काशीपुर : मो. कटोराताल स्थित राजकीय नवीन उच्च प्राथमिक विद्यालय में आयोजित तीन दिवसीय विद्यालय प्रबंधन समिति (एसएससी) प्रशिक्षण शिविर का समापन हुआ।

बुधवार को कार्यक्रम के पहुंचे खंड शिक्षा अधिकारी डीके साहू ने एसएससी सदस्यों को संबोधित करते हुए कहा कि विद्यालय के रख-रखाव और उसके उचित विकास में प्रधानाचार्यों के साथ-साथ समिति सदस्यों का सहयोग बहुत जरूरी है। साथ ही सरकार द्वारा छात्र-छात्राओं को दी जाने वाली सुविधाओं की ओर भी उनका ध्यान आकर्षित किया। वहीं इस अवसर पर सीआर समन्वयक सुरेश सिंह ने बताया कि प्रशिक्षकों द्वारा शिक्षा अधिकार नियम 2009 के उद्देश्यों विद्यालय प्रबंधन समिति का गठन और उत्तरदायित्व, विद्यालय परिवेश, बालिका शिक्षा कार्यक्रम, भौतिक संसाधनों की उपलब्धता, मध्यान्ह भोजन, विद्यालय की सुरक्षा,आरटीई के तहत 25 प्रतिशत निजी विद्यालयों में दाखिला, मेरी नजर में मेरा विद्यालय समेत तीन दिवसीय प्रशिक्षण के दौरान विभिन्न बिंदुओं की जानकारीयां दी गईं। इस अवसर पर मास्टर ट्रेनर जहरुद्दीन, रनवीर सिंह, इंद्रलाल आर्या, मृदुला गुप्ता, मेहताव जहां मौजूद रहे।



जसपुर में अनाउंस करते पालिकाध्यक्ष नौशाद सम्राट। ● अमृत विचार

पालिकाध्यक्ष ने किया लोगों को जागरूक

जसपुर : शहर स्वच्छता एवं कचरा निपटान के प्रति लोगों को जागरूक करने को पालिकाध्यक्ष ने सभासद एवं कर्मचारियों संग पांच वार्डों में घूमकर अनाउंस किया। उन्होंने लोगों से कूड़े से संबंधित समस्याएं भी सुनकर कर्मियों को निर्देश दिए। मंगलवार को पालिकाध्यक्ष नौशाद सम्राट ने सभासद मौड़नुददीन, वसीम अहमद, दीपक कुमार एवं कर्मियों संग मो. नई बस्ती डेरिया, चांद मस्जिद, मदीना मस्जिद क्षेत्र, रहमानिया मैरिज हॉल के क्षेत्रों में दस कूड़ा वाहनों के साथ घर-घर जाकर डोर-टू-डोर कचरा संग्रहण के बारे में लाउडस्पीकर के जरिये नागरिकों को जानकारी दी। पालिकाध्यक्ष ने लोगों से घरों के बाहर कूड़ा डालने के बजाए कूड़ा वाहन को कूड़ा देने को कहा। कहा कि कूड़ा बाहर डालने से न केवल गंदगी होती है। बल्कि इससे झगड़ों को भी बढ़ावा मिलता है। कहा कि पालिका का उद्देश्य है कि हर नागरिक स्वच्छ शहर के निर्माण में अपनी भागीदारी निभाए। यहां कपिल कुमार, सुमित, मोहसिन, आकिब, वसीम, अरविंद, विनोद कुमार मौजूद रहे।

नंदनी गणतंत्र दिवस परेड के लिए चयन

खटीमा: सिटी कॉन्वेंट स्कूल की नवीं की छात्रा और नेवी एनसीसी



जूनियर विंग की लीडिंग केडेट नंदनी का चयन गणतंत्र दिवस परेड में बेस्ट जेडब्ल्यू (जूनियर विंग) के लिए हुआ है।

विद्यालय से पहली बार किसी छात्रा के गणतंत्र दिवस परेड के लिए होने पर विद्यालय प्रबंधन को गर्व है।

नंदनी की सफलता पर प्रबंधक प्रवीण उपाध्याय, एक्जीक्यूटिव डायरेक्टर तिलक उपाध्याय, प्रधानाचार्या शुभ्रा सक्सेना, नेवी एनसीसी एनओ सब लेफ्टिनेंट वंदना जोशी ने उन्हें हार्दिक शुभकामनाएं देते हुए उज्ज्वल भविष्य की कामना की है।

बहुउद्देशीय शिविर में हुआ समस्याओं का समाधान



जसपुर में लाभार्थियों को चेक देते दर्जा मंत्री एवं विधायक। ● अमृत विचार

संवाददाता, जसपुर

अमृत विचार: न्याय पंचायत भरतपुर में ‘‘जन-जन की सरकार, जन-जन के द्वार’’ अभियान के तहत बहुउद्देशीय शिविर का आयोजन किया गया। शिविर में कुल 267 शिकायतें प्राप्त हुईं, जिनमें से अधिकांश का मौके पर ही निस्तारण कर दिया गया। कार्यक्रम का शुभारंभ विधायक आदेश चौहान, दर्जा मंत्री अनिल कपूर ‘‘डब्बू’’ और सीडीओ दिवेश शाशनी ने किया।

शिविर में 23 विभागों ने अपने स्टॉल लगाकर 1168 लोगों को विभिन्न सरकारी योजनाओं से लाभांश्चित किया। मुख्य रूप से सिंचाई, जलभराव, श्रम कार्ड,

दुकान के बेसमेंट से अज्ञात शव बरामद

काशीपुर : कुंडा थाना क्षेत्र में सड़क किनारे एक दुकान के बेसमेंट से पुलिस ने शव बरामद किया है। शव की शिनाख्त के प्रयास चल रहे हैं।

बुधवार को हरियावाला चौक के पास सड़क किनारे बनी एक निर्माणाधीन दुकान के बेसमेंट से तेज बदबू आने पर लोगों ने वहां जाकर देखा, तो एक शव पड़ा दिखा। ग्रामीणों ने शव पड़े होने की सूचना कुंडा थाना पुलिस को दी। जिस पर पुलिस मौके पर पहुंची और शव के शिनाख्त के प्रयास किए। लेकिन शिनाख्त नहीं होने पर उसे मोर्चरी में रखवा दिया। कुंडा थाना प्रभारी रवि सैनी ने बताया कि शव करीब पंद्रह दिन पुराना लग रहा है। पूछताछ करने पर ग्रामीणों ने बताया कि बरामद शव एक मानसिक रूप से विकसित आदमी का है।



बाजपुर में भाजपा के विभिन्न मोर्चों के जिलाध्यक्षों का स्वागत करते भाजपाई।

जिलाध्यक्षों का भाजपाइयों ने किया स्वागत

बाजपुर : बाजपुर के वार्ड नंबर–4 गांधीनगर में नगर मंडल की ओर से आयोजित सम्मान समारोह में ओबीसी मोर्चा के जिला अध्यक्ष महेश प्रजापति, एससी मोर्चा के जिला अध्यक्ष यशपाल राजहंस तथा अनुसूचित जनजाति मोर्चा के जिला अध्यक्ष नरेश सिंह का गर्मजोशी से स्वागत किया गया। कार्यक्रम के संयोजक विनोद यादव व गगनदीप रहे, जबकि कार्यक्रम का सफल संचालन मंडल महामंत्री संदीप गुप्ता ने किया। इस मौके पर दर्जा राज्यमंत्री गन्ना मंजीत सिंह राजू, पूर्व विधानसभा प्रत्याशी राजेश कुमार, नगर पालिका के पूर्व प्रत्याशी गौरव शर्मा, भाजपा नगर मंडल अध्यक्ष टिंकू यादव बतौर अतिथि मौजूद रहे। कार्यक्रम में बड़ी संख्या में कार्यकर्ताओं एवं वार्डवासियों ने भी शिरकत की।

भाजपा नेता हुए ठगी के शिकार, एसएसपी के निर्देश पर मुकदमा दर्ज

जसपुर : स्थानीय भाजपा नेता जालसाजों के चंगुल में फँसकर लाखों रुपये की ठगी का शिकार हो गए। मामले की जानकारी होने पर पीडित ने एसएसपी से न्याय की गुहार लगाई। नगर के मोहल्ला पट्टी चौहान निवासी भाजपा नेता शीतल जोशी ने पुलिस को दी तहरीर में बताया कि मोहल्ला पट्टी चौहान निवासी सुरेंद्र तथा उनकी पत्नी एवं पुत्र ने उनके साथ ग्राम किशनपुर स्थित एक भूमि को बेचने का आठ लाख में सौदा किया। सौदा होने पर शीतल जोशी ने सुरेंद्र को सात लाख का चेक देकर एग्रीमेंट करा लिया एग्रीमेंट के बाद जब रजिस्ट्री कराने के लिए कहा तो सुरेंद्र आनाकानी करने लगा। शीतल जोशी संबंधित भूमि के मौके पर पहुंचते तो पता चला कि वहां सुरेंद्र की भूमि थी ही नहीं। इसके बाद शीतल जोशी को अपने साथ जालसाजी होने का पता चला। पीडित भाजपा नेता ने इसकी शिकायत पुलिस में की। मुकदमा दर्ज न होने पर एसएसपी से शिकायत की। मामले में कोतवाली पुलिस ने आरोपियों के खिलाफ मुकदमा दर्ज किया है।

रुड़की बी टीम ने जीता क्रिकेट टूर्नामेंट

काशीपुर : ऑल उत्तराखंड बार एसोसिएशन क्रिकेट टूर्नामेंट के फाइनल मुकाबले में रुड़की बी टीम ने रुड़की ए टीम को हराकर ट्रॉफी पर कब्जा कर लिया। मुख्य अतिथि सांसद अजय भट्ट ने विजेता टीम को ट्रॉफी सौंप कर सम्मानित किया। रुड़की ए टीम ने टॉस जीतकर पहले बल्लेबाजी करते हुए निर्धारित 20 ओवर में 6 विकेट खोकर 126 रन बनाए।



काशीपुर में स्वच्छता की शपथ लेते लोग। ● अमृत विचार

लोगों को दिलाई स्वच्छता की शपथ

काशीपुर : नगर निगम काशीपुर की ओर से सरन्वेबल 2026 शपथ कार्यक्रम निगम परिसर में आयोजित किया गया। इसका उद्देश्य नागरिकों में स्वच्छता, पर्यावरण संरक्षण और सतत जीवन शैली के प्रति जागरूकता बढ़ाना है। इस अवसर पर नागरिकों से अपील की गई कि आज संकल्प लें हम 2026 को स्वच्छ बनाएं। धरती, पानी और हवा की रक्षा करें। कार्यक्रम के दौरान सहायक नगर आयुक्त विनोद लाल ने पर्यावरण मित्रों को सरटेनेबल 2026 की शपथ दिलाई। शपथ के माध्यम से पर्यावरण मित्रों ने स्वच्छता बनाए रखने, प्रदूषण कम करने, संसाधनों के विवेकपूर्ण उपयोग और आमजन को जागरूक करने का संकल्प लिया। इस अवसर पर नगर निगम के कार्यालय अधीक्षक विकास शर्मा, सफाई निरीक्षक मनोज बिष्ट, नगर निगम कर्मचारी, पर्यावरण मित्र एवं अन्य लोग मौजूद रहे।

किसान ने सीएम को लिखा पत्र

काशीपुर: ग्राम ढकिया कला निवासी 70 वर्षीय बुजुर्ग राजकुमार गिरी ने शासन-प्रशासन की कार्यप्रणाली से क्षुब्ध होकर मुख्यमंत्री पुष्कर सिंह धामी को शिकायती पत्र भेजा है। पीडित का आरोप है कि लंबे समय से की जा रही शिकायतों पर कोई ठोस कार्रवाई नहीं हुई जिससे उनके परिवार के सामने अब भुखमरी का संकट खड़ा हो गया है। राजकुमार गिरी के अनुसार, खेत के रास्ते को लेकर चल रहे विवाद के कारण वह अभी तक गेहूं की बुवाई नहीं कर पाए हैं। 10 दिसंबर को इस संबंध में शिकायत दर्ज कराई गई थी, लेकिन अधिकारियों की हीलाहवाली के कारण समाधान नहीं निकल सका। बुजुर्ग ने प्रशासन पर भू-माफियाओं को संरक्षण देने का आरोप लगाया है।



अतिक्रमण हटवाती प्रशासनिक टीम। ● अमृत विचार

गदरपुर में अतिक्रमण पर चला प्रशासन का डंडा

गदरपुर : शहर को अतिक्रमण मुक्त बनाने के लिए नगर पालिका और तहसील प्रशासन ने संयुक्त मोर्चा खोल दिया है। बुधवार को प्रशासन की टीम ने भारी पुलिस बल के साथ मुख्य मार्गों पर अभियान चलाकर नालियों के ऊपर किए गए अतिक्रमण को ध्वस्त कराया। इस दौरान कई दुकानदारों का सामान जब्त किया गया और भविष्य के लिए कड़ी चेतावनी दी गई। नगर पालिका के अधिकाशी अधिकारी कैलाश सिंह पटवाल ने बताया कि दुकानों के बाहर नालियों पर किए गए अतिक्रमण के कारण जल निकासी बाधित हो रही है, जिससे सड़कों पर जलभराव और जाम की स्थिति पैदा होती है। उन्होंने स्पष्ट किया कि यह अभियान निरंतर जारी रहेगा और दोबारा अतिक्रमण करने वालों के खिलाफ भारी जुर्माना व कानूनी कार्रवाई अमल में लाई जाएगी।

उदयपुरी बकरी की नई नस्ल मिली

जून 2025 में वैज्ञानिकों की टीम ने किया था उदयपुरी बकरी प्रजनन क्षेत्र का दौरा

संवाददाता, पंतनगर

अमृत विचार: जीबी पंत विश्वविद्यालय के पशु चिकित्सा और पशु विज्ञान महाविद्यालय के पशु आनुवंशिकी एवं प्रजनन विभाग में कार्यरत डॉ.आरएस बरवाल, डॉ.सीवी सिंह और डॉ.बीएन शाही की टीम ने उदयपुरी बकरी की नस्ल को आईसीएआर-एनबीएजीआर करनाल द्वारा उत्तराखंड की एक विशिष्ट नस्ल के रूप में आधिकारिक तौर पर बकरी की 43वीं प्रजाति के रूप में मान्यता दिला दी है।

बुधवार को टीम में शामिल डॉ.बीएन शाही ने बताया कि वैज्ञानिक दल इस बकरी के प्रजनन क्षेत्र में विस्तृत आधारभूत सर्वेक्षण कार्य में लगे थे। जून 2025 में एनबीएजीआर करनाल की ओर से नियुक्त वैज्ञानिकों की एक टीम ने उदयपुरी बकरी के प्रजनन क्षेत्र का दौरा किया।



उदयपुरी बकरी। • अमृत विचार

जिसके परिणामस्वरूप इस नस्ल का पंजीकरण हुआ। उन्होंने बताया कि बकरी का मूल क्षेत्र उत्तराखंड प्रदेश के पश्चिम हिमालयी क्षेत्र उदयपुरी एवं अजमेरी पट्टी यानी दुगड्डा से यमकेश्वर जिला पौड़ी गढ़वाल में स्थित है। ये बकरियां समशीतोष्ण जलवायु के अनुकूल हैं। डॉ. शाही ने बताया कि यह नस्ल आकार में छोटी होती है और मांस उत्पाद के लिए पाली जाती है। उदयपुरी बकरियां मध्यम आकार,

बकरी पालकों के लिए खुला बकरियों की उत्पादन क्षमता बढ़ाने का रास्ता

पंतनगर : डॉ. शाही ने बताया कि इस बकरी की नस्ल को गढ़वाल मंडल के बकरी पालकों द्वारा मांस के उद्देश्य से पाला जा रहा है और यह उनकी कृषि आय में पूरक है। उदयपुरी बकरियां स्थानीय बकरी पालकों के लिए आय का महत्वपूर्ण स्रोत हैं। कारण आवश्यकता पड़ने पर इन्हें बाजार में बेच दिया जाता है और धार्मिक अनुष्ठानों में भी इनका उपयोग किया जाता है। एक नस्ल के रूप में इसे मान्यता मिलने से बकरी पालकों को बकरियों के सुधार एवं संरक्षण के माध्यम से इसकी उत्पादन क्षमता को बढ़ाने का रास्ता खुल गया है। ताकि इसे अधिक लाभकारी बनाया जा सके। उन्होंने बताया कि पशुपालन विभाग उत्तराखंड अब इसके आगे के सुधार और संरक्षण के लिए इसे राज्य बकरी प्रजनन नीति में मान्यता प्राप्त बकरी नस्ल के रूप में शामिल कर सकता है।

भूरे रंग, सुगठित शरीर जिनके ऊपरी भाग पर काली धारियां पाई जाती हैं। सिर थोड़ा उभरा हुआ होता है और माथे पर काले बाल होते हैं। इसके अलावा पतली थूथन, चमकीली आँखें एवं काली नाक होती है। कान लटक हुए होते हैं और वेटल व दाढ़ी अनुपस्थित रहती है। सींग मध्यम आकार के चपटे, नुकीले और बाहर को पीछे

की ओर मुड़े हुए होते हैं। उदयपुरी बकरियाँ मांस के लिए पाली जाती हैं, नर और मादा का वयस्क शरीर भार क्रमशः 26-30 किलोग्राम तथा 21-25 किलोग्राम होता है। कुलपति (डॉ. मनमोहन सिंह चौहान, निदेशक शोध डॉ.एसके वर्मा और अधिष्ठाता डॉ.एनच अहमद आदि ने वैज्ञानिकों के सार्थक प्रयास एवं सफलता के लिए बधाई दी।

डिप्टी रेंजर पद से सेवानिवृत्त हुए मोहन चंद्र पंत को दी विदाई

सितारगंज : बाराकोली रेंज में तैनात मोहन चंद्र पंत बुधवार को डिप्टी रेंजर से सेवानिवृत्त हो गए। रेंज कार्यालय में तैनात विभिन्न अधिकारी और कर्मचारियों ने उन्हें विदाई दी। रेंजर कैलाश चंद्र गुणवंत ने बताया कि 1984 में उन्होंने दैनिक श्रमिक के रूप में विभाग में ज्वाइनिंग ली थी। 2003 में विभाग ने उन्हें नियमित किया था। उस समय वह वन रक्षक पद पर तैनात थे। बताया कि इसके बाद उन्होंने विभिन्न रेंज में कई अहम पदों पर कार्य किया। बुधवार को बाराकोली रेंज कार्यालय में उनके सेवानिवृत्त होने पर एक कार्यक्रम का आयोजन किया गया। जिसमें उन्हें स्मृति चिन्ह देकर सम्मानित किया।

बौद्धिक संपदा अधिकार की दी गई जानकारी

संवाददाता सितारगंज

अमृत विचार: राजकीय स्नातकोत्तर महाविद्यालय सितारगंज में एक दिवसीय आईपीआर कार्यशाला का आयोजन किया गया। जिसमें शिक्षकों, शोधकर्ताओं और नवाचारकर्ताओं को बौद्धिक संपदा अधिकार तथा प्रोविजनल पेटेंट फाइलिंग की व्यावहारिक जानकारी दी गई।

बुधवार को प्राचार्य प्रो. रेनु रानी बंसल की अध्यक्षता में प्रोविजनल पेटेंट फाइलिंग की प्रक्रिया को चरणबद्ध तरीके से समझाया।

आंगनबाड़ी कार्यकर्ताओं को दिया प्रशिक्षण

गदरपुर : सामुदायिक स्वास्थ्य केंद्र में ‘‘एनीमिया मुक्त भारत’’ कार्यक्रम के तहत आंगनबाड़ी कार्यकर्ताओं के लिए एक दिवसीय प्रशिक्षण शिविर का आयोजन किया गया। इसका मुख्य उद्देश्य आंगनबाड़ी केंद्रों पर बच्चों, किशोरियों और गर्भवती महिलाओं को एनीमिया से बचाना तथा आयरन की सही खुराक का समयबद्ध वितरण सुनिश्चित करना है। चिकित्सा अधीक्षक डॉ. अंजनी कुमार के नेतृत्व में डॉ. प्रशांत चौहान, डॉ. विकास सचान और राधा मिगलानी ने कार्यकर्ताओं को एनीमिया के लक्षण, रोकथाम और पोषण संबंधी महत्वपूर्ण जानकारी दी। शिविर में आयरन सप्लीमेंट के उचित उपयोग और गंभीर मामलों में संदर्भन (रेफरल) प्रक्रिया के बारे में भी विस्तार से बताया गया। आंगनबाड़ी कार्यकर्ताओं ने इस प्रशिक्षण को स्वास्थ्य सेवाओं को बेहतर बनाने के लिए अत्यंत उपयोगी बताया।



हरदीप सिंह
सामाजिक कार्यकर्ता
विकासखंड खटीमा, उधमसिंह नगर

समस्त क्षेत्रवासियों को

नववर्ष 2026

की

हादिक बधाई एवं शुभकामनाएं



रजवंत कौर
ग्राम प्रधान, उलानी



मनजिंदर सिंह हांडा
वरिष्ठ भाजपा नेता
खुलिया वनग्रामी, खटीमा, उधम सिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



अमरदीप सिंह ढिल्लो
डायरेक्टर, सहकारी समिति मझोला, खटीमा, ऊधमसिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



गुरप्रीत सिंह खिंडा
वरिष्ठ कार्यकर्ता, भारतीय जनता पार्टी निवास-हन्दी घाट, खटीमा, उधमसिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



रंजीत सिंह नामधारी
पूर्व ब्लॉक प्रमुख, खटीमा विकासखंड खटीमा, उधम सिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



विनीता सक्सेना
जिलाध्यक्ष भारतीय जनता पार्टी (महिला मोर्चा) उधम सिंह नगर कैप कार्यालय, डिग्री कालेज रोड, खटीमा उधम सिंह नगर

समस्त देश एवं प्रदेशवासियों को

नववर्ष-2026 की हादिक बधाई एवं शुभकामनाएं



भुवन चंद्र कापड़ी
उपनेता विधानसभा उत्तराखंड एवं विधायक 70, विधानसभा खटीमा उधम सिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



गुरजीत कौर
नवनिर्वाचित अध्यक्ष सहकारी समिति कंचनपुरी

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



बलराज सिंह
नेता भारतीय जनता पार्टी



अंजू देवी
प्रोपराइटर शिव ईण्डेन गैस कंजाबाग रोड खटीमा उधम सिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



सिद्धान्त सिंह
समाज-वार्ड नं० 13, न. घ. परिषद् पूर्व अजब खानपुर (खटीमा) पूर्व जिता नं० भाजपुरी



हर्षित सिंह
पूर्व नगर प्रमुख ए.सी.बी.पी. (खटीमा)



नरेंद्र बिष्ट (नरू)
समाज सेवी खटीमा (उधम सिंह नगर) मोबा. 8954886151

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



दीपा देवी
ग्राम प्रधान, ग्राम सभा कुदरी, विकासखंड खटीमा उधम सिंह नगर



हीरा सिंह जेठी
समाज सेवी ग्राम सभा झनकट, विकासखंड खटीमा उधमसिंह नगर

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



मीना जेठी
पूर्व ग्राम प्रधान



ललित सिंह बोरा
समाजसेवी, ग्राम सभा झनकट खटीमा (उधमसिंह नगर) मोबा. 9759122222

समस्त क्षेत्रवासियों को

नववर्ष 2026

की हादिक बधाई एवं शुभकामनाएं



रीता बोरा
ग्राम प्रधान ग्राम सभा झनकट खटीमा (उधमसिंह नगर)

चौथी अर्थव्यवस्था का अर्थ

साल के आखिरी दिन यह खबर अत्यंत उत्साहवर्धक रही कि हम साल बीतने से पहले जापान की 3६8 लाख करोड़ की जीडीपी को पीछे छोड़ 376 लाख करोड़ वाली विश्व की चौथी अर्थव्यवस्था बने और सरकार को उम्मीद है कि अगले तीन साल के भीतर हम जर्मनी की अर्थव्यवस्था को पछाड़ कर अमेरिका और चीन के बाद दुनिया की तीसरी अर्थव्यवस्था बन जाएंगे। सरकार की तरफ से जारी एक आधिकारिक बयान में यह भी जानकारी दी गई कि महंगाई दर जो पहले चार से ऊपर थी घट कर एक फीसद से भी नीचे आ गई है और बेरोजगारी दर में भी भारी गिरावट दर्ज की गई है। देश की जीडीपी की विकास दर भी खासी ऊंची है। महंगाई बेहद कम, लोगों को काम और जीडीपी बढ़त पर, विदेशी मुद्रा भंडार भी भरा हुआ, यानी दौरे वाकई ‘गोल्डलाॅक्स पीरियड’ है।

ये सरकारी दावे नये साल की शुरुआत करने के लिए शानदार उत्प्रेरक की तरह काम कर सकते हैं, साथ ही अंतर्राष्ट्रीय रेटिंग एजेंसियों ने इस बात को दोहराया है कि भारत की विकास दर आगे भी सात फीसदी से ज्यादा रहने से वह दुनिया की सबसे तेजी से बढ़ने वाली अर्थव्यवस्था बनी रहेगी। यानी इस साल हम इस दिशा में कुछ और नए प्रतिमान स्थापित करेंगे। यह ठीक है कि जापान लंबे समय से जनसंख्या घटने, कमजोर घरेलू मांग और कर्ज के बोझ तले है। जर्मनी की अर्थव्यवस्था भी ऊर्जा संकट, औद्योगिक सुस्ती और यूरोप की समग्र मंदी के कारण लगभग ठहराव की स्थिति में है, सो हमारी रैंकिंग में परोक्षतः दूसरों का भी हाथ है। एक महत्वपूर्ण पहलू भी गौरतलब है, बड़ी अर्थव्यवस्था अधिकतर आम लोगों के बेहतर जीवन की गारंटी नहीं है। अच्छी सड़कें, आधुनिक परिवहन, सस्ती और गुणवत्तापूर्ण स्वास्थ्य सेवाएं, मुफ्त व प्रभावी शिक्षा, भ्रष्टाचार-मुक्त प्रशासन, अपराध नियंत्रण और प्रदूषण से राहत- ये सब केवल जीडीपी के आकार से नहीं, बल्कि नीतिगत प्राथमिकताओं से तय होते हैं। प्रति व्यक्ति आय का अंतर इसे साफ दर्शाता है। भारत की प्रति व्यक्ति आय लगभग दो लाख रुपये सालाना मान भी लें, तो जापान की प्रति व्यक्ति आय औसतन 40 लाख प्रतिवर्ष है, जर्मनी, अमेरिका में इससे भी अधिक है। यानी भारत की अर्थव्यवस्था बढ़ेगी पर आम भारतीय विकसित देशों से पीछे रहेगा। मानव विकास सूचकांक में भारत अभी मध्यम श्रेणी में है, जबकि अमेरिका, जर्मनी और जापान शीर्ष पायदानों में हैं और चीन भी भारत से ऊपर है। स्पष्ट है कि आर्थिक रैंकिंग और मानव विकास रैंकिंग में सीधा संबंध नहीं होता।

कुल मिलाकर बड़ी अर्थव्यवस्था का असली अर्थ है, जन कल्याण के लिए अधिक संसाधन। यदि ये संसाधन शिक्षा, स्वास्थ्य, सामाजिक सुरक्षा और प्रदूषण नियंत्रण में नहीं लगे, तो आंकड़ों की चमक आम आदमी तक नहीं पहुंचेगी। यह बदलाव केवल जीडीपी का नहीं, बल्कि करोड़ों भारतीयों के जीवन में क्रांतिकारी सुधार का प्रतीक बने, इसके लिए विकास को समावेशी, रोजगार-प्रधान और मानव-केंद्रित बनाना होगा। तभी ‘चौथी सबसे बड़ी अर्थव्यवस्था’ एक वास्तविक उपलब्धि कहलाएगी, न कि सिर्फ एक सांख्यिकीय मील का पत्थर।

प्रसंगवश

नए साल में चुनाव और सियासी समीकरण

2025 में राजनीति के जो समीकरण बनते बिगड़ते रहे, 2026 में उसको कसौटी पर कसा जाएगा। बिहार के चुनावों से निकले जनादेश ने बीजेपी को देश की सशक्त पार्टी साबित किया, इसकी असली ताकत पश्चिम बंगाल में तय होगी, जहां ममता बनर्जी के सियासी तिलिस्म से भाजपा की रणनीति का आमना-सामना होगा। पश्चिम बंगाल का यह सियासी रण 2026 के अप्रैल-मई महीने में ही देखा जाना है। इतना ही नहीं, असम, पुदुचेरी, तमिलनाडु और केरल के विधानसभा चुनाव भी आने वाले साल में प्रस्तावित हैं, जो देश की सियासत की दिशा निर्धारित करेंगे। उत्तर प्रदेश जैसे देश के सबसे बड़े सूबे में इसी वर्ष पंचायत चुनाव होने हैं, जिसका बिगुल नए साल की आमद के साथ बजने ही वाला है। प्रदेश में 2027 के विधानसभा चुनाव से पहले होने वाले पंचायत चुनावों को राजनीतिक पार्टियों के द्वारा शक्ति प्रदर्शन के रूप में लिया जाएगा। उत्तर प्रदेश समेत देश

के तमाम राज्यों में चल रहे एसआईआर की प्रक्रिया को लेकर पहले ही सियासत गरम है। अगले वर्ष जिन राज्यों के चुनाव होने हैं, वहां अलग-अलग राजनीतिक दल एक-दूसरे से आगे निकलने की होड़ लगाते दिखाई देंगे। राजनीतिक चुनौतियों से निपटने की शुरुआत तो जनवरी से ही शुरू हो जाएगी। उत्तर प्रदेश में मुख्य विपक्षी पार्टी सपा सत्ता के वनवास से निकल कर बाहर आने को बेचैन है, उधर भाजपा ने योगी आदित्यनाथ के भरोसे अंगद की तरह पांच जमा दिया है। कौन किस किर पर भारी साबित होगा, यह तो 2027 के चुनाव ही बता पाएंगे, लेकिन जीत-हार की रस्साकशी 2026 में ही नजर आने लगेगी। पंचायत चुनावों से ही सियासत का अखाड़ा सज उठेगा।

भाजपा दिल्ली और यूपी के अन्तर्द्वन्द से कैसे निपटेगी और नवनिर्वाचित प्रदेश अध्यक्ष पंकज चौधरी के आते ही जागितत झमेले में जा उलझी पार्टी को पटरी पर नेतृत्व कैसे लाएगा, यह सब 2026 में देखने को मिलेगा। 2026 देश की सभी राजनीतिक पार्टियों के लिए कोई न कोई चैलेंज लेकर आ रहा है। आने वाले साल में सियासत की तासीर बदली नजर आएगी और राजनीतिक घमासान के बादल देश पर मंडराते रहेंगे।

क्या मोदी और क्या योगी सबको अपने राजनीतिक कौशल की परीक्षा देनी पड़ेगी। मायावाती और अखिलेश यादव को अपनी-अपनी ताकत में इजाफा करके दिखाना होगा। राहुल गांधी की लगातार मेहनत को भी आने वाला साल अपनी कसौटी पर कसने वाला है। शुरुआत तो उत्तर प्रदेश से ही हो जाति है, जहां पंचायत चुनावों की तपिश के बीच नये साल की आमद दर्ज होने जा रही है। नये साल की शुरुआत से ही उत्तर प्रदेश में सियासत के इन दो ध्रुवों भाजपा और सपा के बीच द्वंद्व होता नजर आएगा।

योगी आदित्यनाथ का चेहरा और उनकी राजनीति के कायल प्रदेशवासियों ने लगातार दूसरी बार उन्हें प्रचंड जनादेश के साथ प्रवेश को सत्ता पर बैठाया था। अब पंचायत चुनाव और अन्य राजनीतिक पैरामीटर यह तय करेंगे कि योगी का जादू बरकरार है या नहीं। उधर लोकसभा चुनाव रिकॉर्ड सीटों से जीतकर अखिलेश यादव और उनकी पार्टी के हौसले खुद हैं, लोकसभा की जीत से 2027 के लिए बड़ी उम्मीदें निकल कर आई हैं। अखिलेश यादव की चुनौती है कि वोट बैंक के बिखराव पर कैसे विराम लगाएं और अपने परंपरागत वोट बैंक को कैसे फिर सहेजें, जो भाजपा की ओर शिफ्ट हो गए हैं, हालांकि सपा कार्यकर्ताओं में लोकसभा की जीत और शिवपाल यादव के पार्टी में विलय से गंजब का उत्साह भरा हुआ है, लेकिन अखिलेश यादव को उसे बनाये रखने की जरूरत है।



भगवान का कोई धर्म नहीं है। –राष्ट्रपिता महात्मा गांधी

देश के लिए अच्छे नहीं हैं मौसम के संकेत



अमित शर्मा हल्द्वानी

हर साल मौसम में हो रहा बड़ा वैश्विक बदलाव देश और खासकर उत्तराखंड जैसे हिमालयी राज्य के जल, जीवन और जंगल के लिए अच्छे संकेत नहीं हैं। पढ़ने में ये शब्द भले ही अब सामान्य बातें लगती हों, लेकिन यह सब हमारी-आपकी ज़िंदगी से जुड़ा अहम विषय है। प्रकृति हमें चेता रही है, लेकिन हम बहुत लापरवाही से सोच-समझकर भी नजरंदाज कर रहे हैं और यही बेहद चिंता का विषय है। शीतकालीन मौसम की वर्षा और बर्फबारी में कमी की सीधी मार हिमालय के ग्लेशियरों पर पड़नी है। जीव-जंतु बढ़ते तापमान को सह नहीं पाएंगे और कृषि क्षेत्र का बड़ा हिस्सा सूखे मौसम को झेल नहीं सकेगा। बदलाव इसी तरह से जारी रहा, तो बढ़ते वैश्विक ताप से उत्तर भारत समेत नेपाल व भूटान जैसे देशों की जलापूर्ति भंग हो सकती है।

दरअसल, मौसम के लिहाज से हिमालयी क्षेत्र सर्वाधिक संवेदनशील माने जाते हैं और जलवायु परिवर्तन की बड़ी मार हिमालयी राज्यों को ही सर्वाधिक झेलनी पड़ रही है, जिस कारण यहां के मौसम में मैदानी क्षेत्रों की तुलना में बहुत तेजी के साथ बदलाव आ रही है और सूखे की स्थिति और भी अधिक खतरनाक है, जो नमी को सोख लेता है और तापमान बढ़ने से बर्फीले ग्लेशियरों को पिघलाने में मददगार साबित होता है। उत्तर भारत समेत भूटान, पाकिस्तान, बांग्लादेश और नेपाल की जलापूर्ति का मुख्य स्रोत हिमालय है और ग्लेशियरों के पिघलने से इन देशों की जलापूर्ति में व्यवधान आ सकता है।



जलापूर्ति में व्यवधान का मतलब है कि कई अन्य मायनों में भी नुकसान उठाने होंगे, जिनमें बड़ा क्षेत्र कृषि का होगा। तापमान बढ़ने से कम तापमान में जीवित रहने वाली पैदावार प्रभावित होगी। सेब जैसा फल इसका प्रमुख उदाहरण है, जो अब अधिक ऊंचाई वाले क्षेत्रों को पलायन करने लगा है। इसी क्रम में वनस्पतियां प्रभावित होंगी और जीव-जंतुओं का पलायन भी बढ़ जाएगा। मौसम का चक्र यानी हमारा ईको सिस्टम ही गड़बड़ा जाएगा। शीतकाल के दिनों

में अंतर आ जाएगा, जो सिकुड़ने लगेंगे। बसंत जैसी ऋतु में तापमान में वृद्धि हो जाएगी, जिसका मतलब है कि बसंत ऋतु सिर्फ नाम की रह जाएगी। रबी की फसलें प्रभावित होंगी। वर्षा आधारित उपज में अधिक कमी आने लगेगी।

मौसम बदलना भविष्य के लिए अच्छे संकेत नहीं हैं, जो पर्यावरण और मौसम-समझकर भी नजरंदाज कर रहे हैं और पिछले ढाई दशकों में देखने को मिला है। इधर, पश्चिमी विश्वोष्णों का उत्तराखंड में असर बेहद कमजोर हो चला है। यह जम्मू-कश्मीर और हिमाचल प्रदेश तक असर डाल रहे हैं, जिस कारण चरम मौसम (एक्स्ट्रीम वेदर) की परिस्थितियां बदलने लगेंगी।

इस गंभीर विषय पर नैनीताल स्थित आर्यभट्ट प्रेक्षण विज्ञान शोध संस्थान (एरीज) के वायुमंडलीय निदेशक डॉ. मनीष नाजा कहते हैं कि ग्लोबल वार्मिंग जलवायु में बदलाव का बड़ा कारण है, जो हमारे मौसम में बदलाव ला रहा है। गर्म मौसम से ग्लेशियर तेजी से पिघलेंगे और इसका बड़ा प्रभाव उत्तर भारत समेत कई अन्य देशों की जलापूर्ति प्रभावित होगी। कृषि क्षेत्र प्रभावित होगा और वनस्पतियां भी इसके प्रभाव से अछूती नहीं रहेंगी। ठंडी जलवायु पर आश्रित जीव-जंतुओं को कम जलवायु की ओर रवानगी होगी, तो वहीं कई प्रजातियों का अस्तित्व ही समाप्त हो जाएगा।

यह वास्तव में बड़ी चिंता का विषय है। लिहाजा पर्यावरण को लेकर समय रहते हम सभी को सजग रहने की सख्त जरूरत है। जिला कृषि अधिकारी ऋतु टप्टा कहती हैं कि इस बार शीतकालीन बारिश समय पर नहीं हुई, तो वर्षा पर निर्भर रबी की फसलों को नुकसान पहुंचने की संभावना से इंकार नहीं किया जा सकता है। गत वर्ष भी शीतकाल सूखे के साथ कटा था और इस बार भी सूखे की आशंका को ध्यान में

आमने		सामने
	<p>भाजपा 2026 में दो-तिहाई बहुमत के साथ राज्य में अगली सरकार बनाएगी। हम न सिर्फ घुसपैठियों की पहचान करेंगे, बल्कि उन्हें बाहर भी निकालेंगे। 115 अप्रैल, 2026 के बाद बंगाल में भाजपा की नई सरकार होगी, क्योंकि जनता ने मन बना लिया है।</p> <p>–अमित शाह केंद्रीय गृहमंत्री</p>	
	<ul style="list-style-type: none"> जब कश्मीर या दिल्ली में घटनाएं होती हैं, तो हर बार बंगाल को ही क्यों दोषी ठहराया जाता है? भाजपा 'अब की बार, 200 पार' जैसे बड़े दावे नहीं कर पा रही है। इस बार भाजपा को देश की राजनीति से बाहर हो जाना चाहिए। –ममता बनर्जी मुख्यमंत्री, पश्चिम बंगाल 	

बांग्लादेश-भारत संबंधों की बदलती कहानी

बांग्लादेश और भारत के रिश्ते 1971 में बांग्लादेश की आजादी के साथ शुरू हुए। उस समय भारत की भूमिका, विशेष रूप से पाकिस्तान के साथ युद्ध में बांग्लादेश का समर्थन, इतिहास की एक निर्णायक घटना थी, लेकिन आज यही रिश्ते तनाव और अविश्वास की गहराई तक पहुंच चुके हैं। 2024 के अगस्त में शेख हसीना का सत्ता से हटना और बांग्लादेश में अस्थायी सरकार का गठन, दोनों देशों के बीच माने जाने वाले स्वर्णिम युग के पतन का प्रतीक बन गया है।

1971 की युद्धभूमि से लेकर 2023–24 तक बांग्लादेश में शेख हसीना और उनकी पार्टी अवामी लीग को भारत के निरंतर समर्थन की नीति रही। यह समर्थन केवल वैचारिक सम्मान पर नहीं बल्कि रणनीतिक मजबूती पर भी आधारित था। इस बीच 1975 के बाद सेना के द्वारा सत्ता पर कब्जे और ज़िया-उर-रहमान तथा बाद में हुसैन मोहम्मद इरशाद के शासन के बावजूद भारत के हित बुरी तरह प्रभावित नहीं हुए। भारत ने अवामी लीग को उस समय की समर्थन दिया जब वह राजनीतिक रूप से कमजोर थी, क्योंकि भारत की नजर में अवामी लीग ही एक स्थिर और भारत-समर्थक राजनीतिक शक्ति थी।

शेख हसीना ने भारत के समर्थन के साथ बांग्लादेशी राजनीति में मजबूती प्राप्त की। अवामी लीग का सत्ता में बने रहना भारत की नीति का मुख्य आधार बन गया। इस कारण बांग्लादेश की राजनीति में अवामी लीग का प्रभुत्व भारत की नीतिगत प्राथमिकता बन गया। जुलाई 2024 में बांग्लादेश में जनविरोध की लहर उठी और देखते ही देखते इतनी व्यापक हो गई कि शेख हसीना

के इस्तीफे और सत्ता परिवर्तन की मांगें उठने लगीं। पांच अगस्त को शेख हसीना को भारत आना पड़ा। यह घटना केवल राजनीतिक शरण का मामला नहीं रही, बल्कि संकेत बन गई कि बांग्लादेश की राजनीति अब मित्र के पुराने समीकरणों से कहीं अधिक जटिल हो चुकी है। विपक्षी दलों और उनके समर्थक समूहों का आरोप रहा है कि शेख हसीना भारत के समर्थन से सत्ता में बनी रहीं। जब भारत शरणार्थ्यली बनकर सामने आया, तो भारत–बांग्लादेश मित्रता की पारंपरिक नींवों पर भी सवाल उठे। यह विश्वास कमजोर पड़ा कि भारत बांग्लादेश की आंतरिक राजनीति में निष्पक्ष भूमिका निभा सकता है। ढाका की सड़कों पर उभरती भावनाएं संकेत देती हैं कि बांग्लादेशी समाज अब केवल भारत के साथ करीबी रिश्तों के आधार पर किसी नेतृत्व की वैधता स्वीकार करने को तैयार नहीं है।

इतिहास पर नजर डालें तो अविश्वास के बीज काफी पहले बोए जा चुके थे। संबंध सतही तौर पर भले संघर्षपूर्ण न रहे हों, लेकिन भीतर से तनाव हमेशा मौजूद रहा। भारत की धारणा रही कि बांग्लादेश ने स्वतंत्रता संग्राम में उसके योगदान को पर्याप्त महत्व नहीं दिया। वहीं बांग्लादेश में यह भावना रही कि भारत ने केवल अपने सामरिक हितों के लिए हस्तक्षेप किया और उसे बराबरी के साझेदार के रूप में कम ही माना।

सैन्य शासनों के दौर में ढाका द्वारा भारत के पूर्वोत्तर के उपद्रवादी समूहों को परोक्ष सहयोग देने के आरोपों में संदेह और बढ़ाया। 1980 के दशक में सीमाओं पर कड़ी सुरक्षा और अवैध प्रवासन पर नियंत्रण की भारतीय नीति ने भी

बांग्लादेश में भारत-विरोधी भावनाओं को मजबूत किया। सहयोग के स्थान पर कई बार उलझन और कटुता बढ़ती रही। इन ऐतिहासिक कारकों ने आज की जटिल परिस्थिति की नींव तैयार की।

2025 के इस दौर में संबंध केवल राजनीतिक नेतृत्वों के बीच का विषय नहीं रह गए हैं। वे अब सार्वजनिक भावनाओं, सुरक्षा चिंताओं और कूटनीतिक तनावों का समुच्चय बन चुके हैं। पिछले लगभग डेढ़ वर्ष से तनाव लगातार बढ़ा है। वीजा सेवाओं का निलंबन और तीखे आधिकारिक बयान इसके संकेत हैं कि संस्थागत स्तर पर भी दरारें उभर चुकी हैं। यदि बांग्लादेश नेशनलिस्ट पार्टी (बीएनपी) सत्ता में आती है, तो संबंध किस दिशा में जाएंगे, यह एक महत्वपूर्ण प्रश्न है। वह अधिक सामानता और पारस्परिक सम्मान पर आधारित रिश्ते की अपेक्षा कर सकती है। फिर भी दोनों देशों के साझा इतिहास, सांस्कृतिक निकटता और आर्थिक हित इस रिश्ते को संभालने का मजबूत आधार प्रदान करते हैं। संवाद, पारदर्शिता और पारस्परिक सम्मान ही विश्वास बहाली के उपकरण हैं।

भारत–बांग्लादेश संबंध कई दशकों की कूटनीति, अविश्वास, सामरिक हितों और अप्रत्यक्ष हस्तक्षेपों का परिणाम हैं। जनता की वास्तविक राजनीतिक भावनाओं की समझ, परस्पर सम्मान और विश्वास की बहाली ही इन संबंधों को फिर से स्वर्णिम दौर की ओर ले जा सकती है। यदि दोनों देश नई सोच, धैर्य और परिपक्वता के साथ आगे बढ़ें, तो यह साझेदारी समय की धारा में खोने के बजाय भविष्य की स्थिरता का आधार बन सकती है।

सोशल फोरम

जालिम वक्त किसी को भी नहीं बख्शता

एक बार अमेरिका में कैलीफोर्निया की सड़कों के किनारे पेशाब करते हुए देख एक बुजुर्ग आदमी को पुलिसवाले पकड़ कर उनके घर लाए और उन्हें उनकी पत्नी के हवाले करते हुए निर्देश दिया कि



रंजन शर्मा रिटायर्ड अफसर

वो उस शक्स का बेहतरीन ढंग से खयाल रखें और उन्हें घर से बाहर न निकलने दें। दरअसल वो बुजुर्ग बिना बताए, कहीं भी और किसी भी वक्त घर से बाहर निकल जाते थे और खुद को भी नहीं पहचान पाते थे।

जिस बुजुर्ग को पुलिस बीच सड़क से पकड़ कर उन्हें उनके घर ले गई थी, वो किसी ज़माने में अमेरिका की जानी-मानी फिल्मों हस्ती थे। लोग उनकी एक झलक पाने के लिए तरसते थे। उनकी लोकप्रियता का आलम ये था कि उसी के दम पर वो राजनीति

में पहुंचे और दुनिया के सबसे शक्तिशाली व्यक्ति बनकर उभरे तथा एकदिन वो अमेरिका के राष्ट्रपति बने। नाम था रोनाल्ड रीगन। 1981 में रीगन अमेरिका के राष्ट्रपति बने और पूरे आठ साल दुनिया के सबसे शक्तिशाली व्यक्ति रहे। राष्ट्रपति रहते हुए उन पर गोली भी चली। कई दिनों तक अस्पताल में रहने के बाद जब वो दोबारा व्हाइट हाऊस पहुंचे, तो उनकी लोकप्रियता दोगुनी हो चुकी थी।

राष्ट्रपति पद से हटने के बाद जब वो अपनी निजी नागरिकता में लौटे तो कुछ दिनों तक सब ठीक रहा। पर कुछ दिनों बाद उन्हें अल्जाइमर की शिकायत हुई और धीरे-धीरे वो अपनी यादशत खो बैठे। शरीर था। यादें नहीं थीं। वो भूल गए कि एक समय था जब लोग उनकी एक झलक को तरसते थे। वो भूल गए कि उनकी सुरक्षा दुनिया की सबसे बड़ी चिंता थी। रिटायरमेंट के बाद वो सब भूल गए। पर अमेरिका की घटना थी, तो बात सबके सामने आ गई कि कभी दुनिया पर राज करने वाला ये शख्स जब यादों से निकल गया। वो, वो नहीं रहा, जो था। मतलब उसका जीवन होते हुए भी खत्म हो गया था।

ताकतवर से ताकतवर चीज की भी एक एक्सपायरी डेट होती है, इसलिए जीवन में कभी किसी चीज का अहंकार हो जाए तो रशशान का एक चक्कर जरूर लगा आना चाहिए। वहां एक से बढ़कर एक बेहतरीन शस्त्रियत राख बने पड़ें हैं।

अहंकार व्यर्थ है चाहे वो सत्ता का हो, धन का हो या फिर अपने बाहुबल का।

–फेसबुक वाल से



सामयिकी

घर का तापमान और स्त्री के भीतर चलती ऋतुएं

महिलाएं घर को केवल संचालित नहीं करतीं, वे उसके स्वभाव की रचना करती हैं। वे तय करती हैं कि घर में संवाद बहता रहेगा या चुप्पी जम जाएगी! अपनापन सांस लेगा या औपचारिकता हावी होगी, सहयोग पनपेगा या तनाव फैलता जाएगा। यह सब किसी लिखित नियम या तय व्यवस्था से नहीं चलता, बल्कि उनके रोजमर्रा के व्यवहार से आकार ग्रहण करता है। एक हल्की मुस्कान, एक तीखा वाक्य, एक मौन ठहराव या एक संवेदनशील संवाद— ऐसे ही सूक्ष्म क्षण मिलकर घर का व्यापक चरित्र गढ़ते हैं। इसी कारण कहा जाता है कि घर का वातावरण प्रायः स्त्री के मन की प्रतिध्वनि होता है।

यह भी उतना ही यथार्थ है कि जब स्त्री पर अपेक्षाओं का भार आवश्यकता से अधिक लाद दिया जाता है, तब यही शक्ति धीरे-धीरे दबाव में बदलने लगती है। समाज उससे हर भूमिका निभाने की

आशा करता है, पर उसे चयन की स्वतंत्रता बहुत कम देता है। यदि कोई स्त्री जिम्मेदारी से दूरी बनाना चाहे तो उसे लापरवाह ठहरा दिया जाता है और यदि वह जिम्मेदारी उठा ले तो उसे स्वाभाविक मान लिया जाता है। यही दोहरा मानदंड घर के भीतर तनाव की जड़ बनता है, जो समय के साथ रिश्तों को भीतर ही भीतर खोखला करने लगता है।

घर को गढ़ना या बिगाड़ना स्त्री के हाथ में है- इस कथन का आशय तभी स्पष्ट होता है, जब ‘बिगाड़ने’ के अर्थ को सही संदर्भ में समझा जाए। बिगाड़ना हमेशा टकराव, कटुता या हिंसा का रूप नहीं लेता। कई बार यह भावनात्मक दूरी, उपेक्षा या संवाद के अभाव के रूप में सामने आता है। जब स्त्री भीतर से थक जाती है, सुनी नहीं जाती या उसकी भूमिका को हल्का समझ लिया जाता है, तब वह अनजाने ही घर से अपना जुड़ाव ढीला करने लगती है। यह कभी दिखाई नहीं देती, पर धीरे-धीरे घर की आत्मा को रिकत करती चली जाती है।

इसके विपरीत, जब वही स्त्री सम्मान, सहभागिता और भरोसे का अनुभव करती है, तो उसका प्रभाव सहज ही चमत्कारी हो उठता है। तब वह घर को केवल सुव्यवस्थित नहीं रखती, बल्कि उसे संवेदनशील और जीवंत बना देती है। वह बच्चों को संवाद की भाषा सिखाती है, बड़ों के भीतर धैर्य का विस्तार करती है और रिश्तों में संतुलन का सूत्र पिरोती है। ऐसी स्त्री आदेश नहीं देती, दिशा सुझाती है। नियंत्रण नहीं करती, समन्वय रचती है। उसका असर शोर में नहीं, स्थायित्व में दिखाई देता है- शांत, पर दूर तक फैलता हुआ। यही वह अदृश्य शक्ति है जो घर को केवल टिकाऊ नहीं, अर्थपूर्ण भी बनाती है।

यह समझना आवश्यक है कि हर स्त्री एक-सी नहीं होती। कोई नेतृत्व करना चाहती है, कोई सहयोग में सहज होती है और कोई केवल शांति के साथ अपना जीवन जीना चाहती है। कठिनाई तब उत्पन्न होती है, जब समाज सभी से एक ही भूमिका निभाने की अपेक्षा करता है। घर तभी संतुलित रह पाता है जब स्त्री को अपनी भूमिका स्वयं चुनने की स्वतंत्रता मिले, जब उसकी इच्छा, उसकी सीमा और उसकी क्षमता का आदर किया जाए, क्योंकि थोपी गई जिम्मेदारियां सुजन नहीं करतीं, वे केवल थकान, असंतोष और भीतर की रिकतता को जन्म देती हैं।

यह स्वीकार करना होगा कि घर का बनना या बिगड़ना किसी एक व्यक्ति की मंशा का परिणाम नहीं, बल्कि स्त्री की भावनात्मक अवस्था से गहराई से जुड़ा होता है। वह प्रत्यक्ष रूप से सत्ता में न होकर भी प्रभाव के केंद्र में होती है। उसकी चुप्पी, उसकी सहमति और उसकी असहमति-सब मिलकर घर की दिशा तय करती हैं।

वर्ड स्मिथ



कहानी हाईजैक शब्द बनने की

हाईजैक शब्द की उत्पत्ति काफी दिलचस्प है और इसका रिश्ता सीधे अमेरिकी इतिहास से जुड़ा है। यह शब्द दो हिस्सों से मिलकर बना माना जाता है- ‘Hi’ और ‘Jack’। 1920 के आसपास अमेरिका में प्रोहिबिशन एरा (शराबबंदी का दौर) चल रहा था। उस समय अवैध शराब की तस्करी आम थी। शराब लूटने वाले गिरोह ट्रको या नावों को रोकते समय ड्राइवर को धमकाते हुए कहते थे- ‘Hi, Jack!’ यानी, ‘रुको जैक!’ या ‘हाथ ऊपर करो!’

धीरे-धीरे यह बोलचाल का वाक्य एक क्रिया (verb) में बदल गया और इसका मतलब हो गया- जबरदस्ती किसी वाहन या सामान पर कब्जा करना।

अर्थ का विस्तार : शुरुआत में ‘हाईजैक’ का इस्तेमाल सिर्फ शराब या माल लूटने के लिए होता था, लेकिन समय के साथ इसका दायरा बढ़ता गया- ट्रक हाईजैक, गाड़ी हाईजैक, विमान हाईजैक (1950-60 के दशक में यह अर्थ बहुत प्रचलित हुआ) और जहाज हाईजैक।

आज ‘हाईजैक’ का मतलब - धमकी, बल या डर के जरिए किसी वाहन, वस्तु पर नियंत्रण या कब्जा करना है।

दिलचस्प तथ्य : ‘Jack’ उस दौर में आम आदमी या ड्राइवर के लिए इस्तेमाल होने वाला नाम था, जैसे हिंदी में ‘बब्लू’। हाईजैक शब्द अपराध की दुनिया से निकला, लेकिन आज यह वैश्विक भाषा का हिस्सा बन चुका है।

अमृत विचार

कैम्पस

करियर डिजीजन में क्यों

झिझकते हैं स्टूडेंट्स

सूचनाओं, अवसरों और विकल्पों की बढ़ोतरी ने बाहरी जीवन को तेज बनाया है, लेकिन निर्णय लेने की क्षमता को कमजोर। प्रगति की यह निरंतर दौड़ मन को उस मोड़ पर ले आई है, जहां कदम आगे बढ़ते हैं, पर भीतर दिशा स्पष्ट नहीं होती। तकनीक ने दुनिया बदल दी है। आज जानकारी की इतनी अधिकता है कि किसी को कुछ जानने के लिए मेहनत नहीं करनी पड़ती। फोन उठाइए और दुनिया सामने है, लोग कहां घूम रहे हैं, कौन कितना कमा रहा है, किसकी जिंदगी कितनी शानदार दिख रही है। पर एक विरोधाभास भी जीवन के बीच खड़ा है। जैसे-जैसे दुनिया बाहरी रूप से आसान हुई है, भीतर मन उतना ही जटिल हो गया है। जितनी सुविधा मिली है, उतनी ही बेचैनी बढ़ी है, जितने विकल्प बढ़े हैं, उतनी ही दृढ़ता कम हुई है। कई बार ऐसा लगता है कि हम जितने सक्षम हुए हैं, उतने ही अनिश्चित भी। इस अनिश्चितता के पीछे पांच ऐसे मनोवैज्ञानिक भाव अथवा रूप हैं, जो आज के समय की नब्ज को समझने की कुंजी हो सकते हैं- FOMO, FOFO, FOBO, FOPO और FOMU। ये नाम भले अंग्रेजी में हों, लेकिन इनमें जो भाव छिपे हैं, वे किसी भाषा, क्षेत्र या समाज की सीमा में नहीं रहते।

स्टूडेंट्स पर करियर को लेकर इनका असर दिखाई देता है। फर्क बस इतना है कि इनके नाम बहुत कम लोग जानते हैं, पर इनके प्रभाव से लगभग हर कोई गुजर रहा है।



डॉ. शिवम भारद्वाज
असिस्टेंट प्रोफेसर, मथुरा

क्या हैं ये

फियर

पहले आता है FOMO (फियर ऑफ मिसिंग आउट)। कुछ छूट जाने का डर। सोशल मीडिया के विस्तार के साथ ही लोगों की जिंदगी दूसरों की नजरों के सामने खुलने लगी। हर उपलब्धि, हर अवसर, हर खुशी और हर सफलता अब सार्वजनिक हो गई। तुलना वहीं से शुरू हुई, जो दूसरे कर रहे हैं, उसे देखकर लगता है कि हम कुछ कम कर रहे हैं। हर पार्टी, हर यात्रा, हर प्रमोशन, हर समारोह, हर तस्वीर मानी एक संदेश देती है- “देखो, तुम पीछे रह रहे हो।” यही डर व्यक्ति को लगातार दौड़ में धकेलता है। वह उन कामों की तलाश में रहने लगता है, जो उसे “पीछे छूटने” का भावना से बचा लें। किंतु विरोधाभास यह है कि जितना इंसान दौड़ता है, उतना ही उसे लगता है कि अभी भी बहुत कुछ छूट रहा है। यह डर प्रेरणा से ज्यादा दबाव पैदा करता है, उपलब्धि से ज्यादा अधूरापन बढ़ाता है।

FOFO (फियर ऑफ फाइन्डिंग आउट)

यहीं एक और भाव जन्म लेता है- FOFO (फियर ऑफ फाइन्डिंग आउट), यानी सच जानने का डर। जब स्टूडेंट्स दौड़ में लगा रहता है और फिर भी खुद को पीछे महसूस करता है, तो सच्चाई डरावनी लगने लगती है। कोई रिपोर्ट हो, नतीजा हो, फीडबैक हो, मेडिकल जांच हो, करियर या रिश्तों पर बातचीत हो या आर्थिक स्थिति की हकीकत बहुत से लोग इन्हें केवल इसलिए टालना चाहते हैं या टालते हैं कि सच सामने आ गया, तो मन को स्वीकार करना पड़ेगा कि सब उतना सुंदर नहीं जितना मान रखा है या दिखता है। ऐसे में मन यह मानने लगता है कि “न जानना” अस्थायी राहत देता है। अनिश्चितता सुरक्षित लगती है, लेकिन यही बचाव आगे और कठिनाइयाँ पैदा करता है, क्योंकि सच्चाई जितनी देर बाद सामने आती है, उतनी भारी हो जाती है।

FOBO (फियर ऑफ अ बेटर ऑप्शन)

इसी तरह आगे बढ़कर मन FOBO (फियर ऑफ अ बेटर ऑप्शन) में प्रवेश करता है यानी बेहतर विकल्प छूट जाने का डर। आधुनिक जीवन में चुनाव आसान नहीं रहे। नौकरी हो या शहर, शादी हो या करियर, व्यवसाय हो या मकान हर जगह इतने विकल्प हैं कि किसी एक विकल्प को अपनाने का मतलब है बाकी सब छोड़ देना। तब मन बार-बार पूछता है- “जो चुना, इससे बेहतर भी कुछ हुआ तो?” और इस सवाल के चलते फैसला लेना मुश्किल होता जाता है। बहुत से लोग सपनों के रास्ते पर इसलिए नहीं निकल पाते, क्योंकि वे गलत राह चुनने से अधिक डरते हैं। वे दिशा तय करने में इतना समय लगा देते हैं कि सफर शुरू ही देर से होता है। यही वजह है कि फैसलों की संख्या से ज्यादा दुविधाओं की मात्रा बढ़ती है।

FOMU (फियर ऑफ मिसिंग अप)

फियर ऑफ मिसिंग अप अर्थात् गलती कर देने का डर। यह शब्द भले ही बहु-प्रचलित न हो, लेकिन इसका अनुभव लगभग हर पीढ़ी महसूस कर रही है। ऐसे में कई बार व्यक्ति पहला कदम इसलिए नहीं उठाता, क्योंकि उसे लगता है, अगर गलती हो गई, तो दुनिया देख लेगी। असफलता की चिंता से ज्यादा अपमान की कल्पना भयावह हो जाती है। सपने और योजनाएं आदर्श रूप में तो टिकी रहती हैं, पर वास्तविक शुरुआत रुक जाती है। यही वह दुखद क्षण है, जहां जिंदगी निर्णय से नहीं, डर से चलने लगती है। यह डर अक्सर बाहरी परिस्थितियों से नहीं, भीतर से पैदा होता है।

इन पांचो भावों को अलग-अलग नाम देना आसान है, पर इन्हें अलग-अलग होकर समझना गलत है। ये एक-दूसरे से पैदा होते हैं, एक-दूसरे को बढ़ाते हैं और एक-दूसरे के बिना पूरी तरह समझ नहीं आते। कुछ छूट जाने का डर स्टूडेंट्स को दौड़ में धकेलता है, दौड़ की थकान उसे सच से बचने पर मजबूर करती है, सच से बचाव निर्णय को टाल देता है, निर्णय में देरी दूसरों की राय पर निर्भरता पैदा करती है और यही निर्भरता गलती को असहनीय बना देती है। यह कोई वैज्ञानिक रूप से तय “अनिवार्य क्रम” नहीं, लेकिन आधुनिक मन की चालकों समझने का एक बेहद उपयोगी मनोवैज्ञानिक चक्र जरूर है- एक ऐसा पैटर्न, जिसमें जीवन ऊपर से सक्रिय दिखता है, पर भीतर से स्थिर बना रहता है। लगता है कि हम बहुत कुछ कर रहे हैं, पर महसूस होता है कि कुछ भी पुरा नहीं हो पा रहा।

करेंट अपेयर्स

- भारतीय महिला क्रिकेट टीम की उप-कप्तान स्मृति मंधाना एक विशिष्ट क्लब में शामिल हो गई हैं, वह मिताली राज के बाद 10,000 अंतर्राष्ट्रीय रन पूरे करने वाली केवल दूसरी भारतीय महिला और सबसे तेज खिलाड़ी बन गई। स्मृति ने तिरुवनंतपुरम के ग्रीनफील्ड इंटरनेशनल स्टेडियम में श्रीलंका के खिलाफ चौथे टी-20 अंतर्राष्ट्रीय में यह उपलब्धि हासिल की।
- पर्यावरण मंत्रालय के तहत एक पैनल ने जम्मू और कश्मीर के किश्तवाड़ जिले में चिनाब नदी पर 260 मेगावाट की दुर्लभस्ती स्ट्रेज-II पनबिजली परियोजना (Dulhasti Stage-II hydropower project) को मंजूरी दे दी है। यह मंजूरी इस साल अप्रैल में हुए पहलागाम आतंकी हमले के बाद भारत द्वारा पाकिस्तान के साथ सिंधु जल संधि को निलंबित करने की पुष्टि भी आई है, जिससे 3,200 करोड़ से अधिक की अनुमानित लागत वाली इस रन-ऑफ-द-रिवर परियोजना के लिए निर्माण निविदाएं जारी करने का मार्ग प्रशस्त हुआ है।
- केंद्रीय नागरिक उड्डयन मंत्री राम मोहन नायडू ने आज बेंगलुरु में हिंदुस्तान एयरोनॉटिक्स लिमिटेड (HAL) हेलीकॉप्टर डिवीजन में ध्रुव पनजी सिविल बेरिएंट (Dhruv NG civil variant) हेलीकॉप्टर की पहली उड़ान को हरी झंडी दिखाई। इस हेलीकॉप्टर को इसके स्वदेशी शक्ति इंजन के लिए नागरिक उड्डयन महानिदेशालय (डीजीसीए) से नागरिक प्रमाणन प्राप्त हुआ है।
- रक्षा अनुसंधान और विकास संगठन (DRDO) ने चांदीपुर की एकिकृत परीक्षण रेंज में पिनाका लॉन्ग रेंज गाइडेड रॉकेट का पहला सफल उड़ान परीक्षण किया है। रॉकेट का परीक्षण उसकी अधिकतम 120 किमी की सीमा के लिए किया गया। इस रॉकेट को आर्मामेंट रिसर्च एंड डेवलपमेंट एस्टेब्लिशमेंट द्वारा हाई एनर्जी मटेरियल्स रिसर्च लेबोरेटरी के सहयोग से, डिफेंस रिसर्च एंड डेवलपमेंट लेबोरेटरी और रिसर्च सेंटर इमारत के समर्थन से डिजाइन किया गया है।

FOPO (फियर ऑफ अदर पीपल्स ओपिनियन)

जब फैसले देर से होने लगते हैं और आत्मविश्वास हिलने लगता है, तो अगला भाव FOPO (फियर ऑफ अदर पीपल्स ओपिनियन) जन्म लेता है- लोगों की राय का डर। अपनी पसंद पर भरोसा कम होने के बाद व्यक्ति दूसरों की प्रतिक्रिया को मार्गदर्शक बना लेता है। फिर चुनाव अंदर की जरूरतों से नहीं, बाहर की नजरों से होते हैं। कौन-सी जीवनशैली “स्वीकार्य” होगी, कौन-सी नौकरी “सम्मानजनक” दिखेगी- इस तरह के तमाम सवाल अंदर की आवाज को दबाते जाते हैं। जीवन धीरे-धीरे निजी नहीं, भीड़ के मानदंडों से संचालित होने लगता है। व्यक्ति वही बनने की कोशिश करता है, जो दूसरों को पसंद आए, भले वह स्वयं उस भूमिका में सहज न हो। वह “दिखने वाले” सम्मान के बदले “महसूस होने वाली” शांति खोने लगता है और अंत में इस पूरी यात्रा की परिणति होती है।

- इन मनोवैज्ञानिक प्रवृत्तियों का उद्देश्य किसी व्यक्ति को दोष देना नहीं है और न ही यह मान लेना कि इंसान कमजोर हो गया है। यह समय ही ऐसा है, जिसमें मन पर दबाव पहले से कहीं अधिक है। जितना समाज सार्वजनिक हुआ है, उतनी ही निजी दुनिया उलझी है। उपलब्धियों की प्रतिस्पर्धा में भावनाएं पीछे छूट गई हैं। हम सब किसी-न-किसी रूप में इस संघर्ष में हैं कुछ खुलकर, कुछ चुप रहकर, कुछ जानकर और कुछ जाने बिना।
- हो सकता है आगे भी जीवन जटिल बना रहे, अवसर बढ़ते रहें, विकल्प उलझाते रहें, लेकिन इतना समझ होगा कि डर होना कमजोरी नहीं, संवेदनशीलता है। संघर्ष होना असामान्य नहीं, बल्कि आधुनिक जीवन का हिस्सा है। हम सब अपनी-अपनी जगह पर कोशिश कर रहे हैं- कभी तेज, कभी धीमे या कभी डरे हुए।
- जीवन में ज्यादातर बदलाव किसी “बड़े कदम” से नहीं आते। कई बार बदलाव तब शुरू होता है, जब हम बस इतना स्वीकार कर लेते हैं कि हाँ, हम डरे हुए हैं, पर कोशिश छोड़ने वाले नहीं हैं। हो सकता है आगे भी निर्णय आसान न हों, संतुलन, स्पष्टता और आत्मविश्वास एक दिन में न आए, लेकिन इतना तो तय है कि जिंदगी अक्सर वहीं खुलती है, जहां मन सबसे ज्यादा अटक होता है।
- डर पूरी तरह चला जाए, तब चलना शुरू हो, यह जिंदगी का नियम नहीं है। असली बात यह है कि डर रहते हुए भी चलना शुरू हो, क्योंकि साहस का अर्थ डर के अभाव में बहादुरी दिखाना नहीं, बल्कि डर के साथ कदम बढ़ाना है। वही पहला कदम, चाहे कितना ही छोटा क्यों न हो, आगे की असली दिशा बनाता है।



जॉब अलर्ट

LDCC बैंक

- पद का नाम - क्लर्क, सबग्रेड (मल्टीपर्सनल सपोर्ट स्टाफ), ब्राइवर
- पदों की संख्या - 375
- योग्यता - 10 वीं पास से ग्रेजुएट (पदानुसार)
- आयु सीमा - 19 से 30 वर्ष
- आवेदन की अंतिम तिथि - 21 जनवरी 2026
- वेबसाइट - <https://laturdccb.com>

नाबार्ड यंग प्रोफेशनल भर्ती

- कंपनी का नाम - नेशनल बैंक फॉर एग्रीकल्चर एंड रूरल डेवलपमेंट (नाबार्ड)
- पद का नाम - यंग प्रोफेशनल (14 विषय)
- पदों की संख्या - 44
- वेतन - 70,000/- प्रति माह (सभी भत्ते सहित)
- योग्यता - विषय की आवश्यकता के अनुसार बैचलर/मास्टर डिग्री
- आयु सीमा - 21 से 30 वर्ष
- आवेदन की अंतिम तिथि - 12 जनवरी 2026
- वेबसाइट - www.nabard.org

रेलवे रिक्रूटमेंट बोर्ड, रेल मंत्रालय

- पद का नाम - चीफ लॉ असिस्टेंट, पब्लिक प्रॉसिच्यूटर, जूनियर ट्रांसलेटर (हिंदी), सीनियर पब्लिसिटी इंस्पेक्टर, स्टाफ और वेलफेयर इंस्पेक्टर, साइंटिफिक असिस्टेंट (ट्रेनिंग), लैब असिस्टेंट ग्रेड III, साइंटिफिक सुपरवाइजर
- पदों की संख्या - 312
- सैलरी - 19,900 से 44,900 प्रति माह
- योग्यता - 12 वीं से मास्टर डिग्री (पद के अनुसार अलग-अलग)
- आयु सीमा - 18 से 30-40 वर्ष (पदानुसार)
- आवेदन की अंतिम तिथि - 29 जनवरी 2026
- नेशनल एल्युमिनियम कंपनी लि.
- पद का नाम - ग्रेजुएट इंजीनियर ट्रेनी (GET)
- पदों की संख्या - 110
- वेतन - 40,000 - 1,40,000 प्रति माह
- योग्यता - इंजीनियरिंग/टेक्नोलॉजी में बैचलर डिग्री
- आयु सीमा - अधिकतम 30 वर्ष, 22 जनवरी 2026 तक
- आवेदन की अंतिम तिथि - 22 जनवरी 2026
- वेबसाइट - www.nalcoindia.com

कैंपस में पहला दिन

प्रथम श्रेणी प्राप्त करने का रहा दबाव

मेरे लिए कॉलेज का पहला दिन उम्मीदों से भरा रहा। मेरी स्नातक (बी.ए.) की पढ़ाई राजकीय महाविद्यालय बागेश्वर से हुई। यह सरयू नदी के किनारे तीन भवनों के रूप में था, जिनमें से एक भवन टिन शेड के रूप में था और एक मुख्य भवन, जिसमें एक हॉल और प्राचार्य कक्ष और दूसरे भवन में एक लाइब्रेरी और कुछ कक्षाएं होती थीं।

पहले दिन जब मैं महाविद्यालय पहुंचा तो मेरी मुलाकात महाविद्यालय के प्राचार्य डॉक्टर रामकुमार से हुई। मैंने उनसे प्रवेश के साथ-साथ अपने परीक्षा परिणाम के बारे में भी बताया तो उन्होंने बड़े खुश होकर मुझे प्रवेश के बारे में जानकारी दी। मैं अपने सत्र में राजकीय इंटर कॉलेज बागेश्वर का कला विषयों से अकेला प्रथम श्रेणी में उत्तीर्ण विद्यार्थी था, इसलिए उन्होंने प्रवेश प्रभारी से कहा कि देखो, महाविद्यालय में एक प्रथम विद्यार्थी आ रहा है। इसके अलावा उन्होंने मुझे स्कॉलरशिप तथा अन्य योजनाओं के बारे में भी जानकारी दी। महाविद्यालय के पहले दिन ही एक सुसज्जित पुस्तकालय देखा, जिसमें हमारे विषय की पुस्तक कम थी, लेकिन



डॉ. नवीन चंद्र लोहनी
कुलपति, उनाखंड प्रगत विश्वविद्यालय, हल्द्वारी



पुस्तकों के प्रति मेरे प्रेम के कारण मुझे अनेक पुस्तकों से जुड़ने का अवसर मिला। हिंदी, संस्कृत, राजनीति विज्ञान और अंग्रेजी की कक्षाओं में मुझे उपस्थित रहकर बहुत आनंद आया। महाविद्यालय में प्रवेश प्राप्त करने के बाद अपने पुराने इंटरमीडिएट के समय के अनेक साथी कक्षा में दिखाई दिए, उनमें एक स्पर्धा भाव भी देखा, स्नातक कक्षा के दौरान निरंतर यह दबाव भी बना रहा कि महाविद्यालय में भी प्रथम श्रेणी प्राप्त करनी है। बाद में अपने शैक्षिक जीवन में आने के बाद पता चला कि विश्वविद्यालय शिक्षा में क्रिस प्रकार चैलेंज आते हैं।

चार्टर्ड अकाउंटेंट

कॉमर्स स्ट्रीम का सबसे प्रतिष्ठित और हाई-पेड प्रोफेशन माने जाने वाला चार्टर्ड अकाउंटेंट (सीए) आज भी करियर की पहली पसंद बना हुआ है। एक सीए कंपनी के ऑडिटिंग, टैक्सेशन और फाइनेंशियल रिपोर्टिंग जैसे अहम कामों की जिम्मेदारी संभालता है। यह कोर्स इंस्टिट्यूट ऑफ चार्टर्ड अकाउंटेंट्स ऑफ इंडिया (ICAI) द्वारा संचालित किया जाता है। करियर की शुरुआत में एक फ्रेशर सीए की सालाना सैलरी करीब 6 से 10 लाख रुपये होती है, जो अनुभव के साथ 15 से 30 लाख रुपये प्रतिवर्ष तक पहुंच सकती है। सीए करके प्रोफेशनल्स कॉर्पोरेट कंपनियों, मल्टीनेशनल फर्म और सरकारी संस्थानों में उच्च पदों पर कार्य करने के मौके मिलते हैं।

कंपनी सेक्रेटरी (सीएस)

कॉर्पोरेट गवर्नंस और कंपनी लॉ में रुचि रखने वाले स्टूडेंट्स के लिए कंपनी सेक्रेटरी एक बेहतरीन और तेजी से उभरता हुआ करियर विकल्प है। बदलते कॉर्पोरेट नियमों और कानूनी ढांचे के चलते सीएस प्रोफेशनल्स की मांग लगातार बढ़ रही है। यह कोर्स इंस्टिट्यूट ऑफ कंपनी सेक्रेटरीज ऑफ इंडिया (ICSI) द्वारा संचालित किया जाता है। सीएस प्रोफेशनल्स बैंकिंग सेक्टर, कॉर्पोरेट हाउस और लीगल फर्म में महत्वपूर्ण भूमिका निभाते हैं। इस फील्ड में शुरुआती सैलरी लगभग 5 से 7 लाख रुपये प्रतिवर्ष होती है।



इंवेस्टमेंट बैंकर

इंवेस्टमेंट बैंकिंग को फाइनेंस की दुनिया का सबसे ग्लैमरस और हाई-रिस्क व हाई-रिवॉई करियर माना जाता है। इंवेस्टमेंट बैंकर कंपनियों को पूंजी जुटाने (Capital Raising), मर्जर-एक्विजिशन और फाइनेंशियल स्ट्रैटजी से जुड़ी सलाह देते हैं। यह प्रोफेशन चुनौतीपूर्ण जरूर है, लेकिन कमाई के लिहाज से बेहद आकर्षक है। अनुभव, कंपनी, लोकेशन और पद (एनालिस्ट, एसोसिएट, VP, MD) के अनुसार सैलरी में बड़ा अंतर होता है। एक एनालिस्ट की शुरुआती सैलरी करीब 6 से 15 लाख रुपये प्रतिवर्ष हो सकती है।

MBA (फाइनेंस, मार्केटिंग, HR)

MBA आज भी कॉमर्स स्टूडेंट्स के लिए सबसे पॉपुलर और वर्सटाइल करियर ऑप्शन बना हुआ है। फाइनेंस, मार्केटिंग और HR जैसे स्पेशलाइजेशन सबसे ज्यादा डिमांड में हैं। इस कोर्स के जरिए स्टूडेंट्स में मैनेजमेंट, लीडरशिप और स्ट्रेटजिक थिंकिंग स्किल्स विकसित होती हैं। MBA के बाद मल्टीनेशनल कंपनियों में काम करने के बेहतरीन अवसर मिलते हैं। कॉलेज और स्पेशलाइजेशन के अनुसार सैलरी पैकेज 6 से 30 लाख रुपये प्रतिवर्ष तक हो सकता है।



सिटी ब्रीफ

52 पाउच कच्ची शराब के साथ एक गिरफ्तार

बाजपुर : थाना पुलिस ने गश्त के दौरान दीनदयाल पार्क के उत्तरी छोर से एक युवक को 52 पाउच अवैध कच्ची शराब के साथ गिरफ्तार किया है। आरोपी के खिलाफ आबकारी अधिनियम के तहत मामला दर्ज किया गया है। उपनिरीक्षक देवेद्र सिंह मनराल ने बताया कि वे कांस्टेबल सुरेंद्र कंबोज के साथ गश्त पर थे, तभी मुखबिर से सूचना मिली कि एक व्यक्ति शराब लेकर खड़ा है। पुलिस ने घेराबंदी कर मन्नु सिंह (25 वर्ष), निवासी ग्राम केशोवाला को दबोच लिया। मौजूद थैले से शराब बरामद हुई।

खो-खो और पिट्टू में खिलाड़ियों ने दिखाया दम

बाजपुर : रिवरलैंड इंटरनेशनल स्कूल में आयोजित ब्लॉक स्तरीय खेल महाकुंभ- 2025 के दूसरे दिन खो-खो और पिट्टू प्रतियोगिताओं की धूम रही। अंडर-14 बालक वर्ग खो-खो में न्याय पंचायत सरकड़ा और बालिका वर्ग में बरहेनी प्रथम रहे। वहीं अंडर-19 बालक वर्ग में बरहेनी और बालिका वर्ग में चक्रपुर ने जीत दर्ज की। स्कूल के चैयरमैन हरमिंदर सिंह बरार ने खिलाड़ियों का उत्साहवर्धन किया। प्रथम स्थान प्राप्त करने वाले खिलाड़ी अब जिला स्तरीय प्रतियोगिता में हिस्सा लेंगे।

स्कूटी बुकिंग के पैसे हड़पने का आरोप, कोतवाली में हंगामा

बाजपुर : ग्राम धनसारा निवासी एक युवक ने स्कूटी बुकिंग के नाम पर एक एजेंसी कर्मचारी पर 25,291 रुपये हड़पने का आरोप लगाया है। पीड़ित के अनुसार, उसके पिता ने अगस्त में बेरिया रोड स्थित एक कंपनी में स्कूटी बुक कराई थी, जिसके कुछ दिन बाद उनका निधन हो गया। अब कर्मचारी न स्कूटी दे रहा है और न ही पैसे लौटा रहा है। बुधवार को एजेंसी पर विवाद होने के बाद पुलिस मौके पर पहुंची और स्कूटी को कोतवाली ले आई। दोनों पक्षों में तीखी नोकझोंक हुई।

एनएसएस शिविर का हुआ शुभारंभ

शक्तिधाम : पीएमश्री राजकीय इंटर कॉलेज के राष्ट्रीय सेवा योजना की इकाई के सात दिवसीय शिविर का शुभारंभ राजकीय उच्च प्राथमिक विद्यालय देवमगर में किया गया। इस अवसर पर विद्यालय के प्रधानाचार्य बालकृष्ण तिवारी ने कहा कि शिविर के माध्यम से छात्र गांव में स्वच्छता, साक्षरता अभियान चलाने के साथ ही पर्यावरण को बचाने के लिए जागरूकता अभियान चलायेंगे। इस मौके पर एनएसएस प्रभारी बीएल पटेल, दिनेश तिवारी, राम जन्म चौहान, राजकमल सिंह, हरिशंकर याद्विक मौजूद रहे।

सरकार सैनिकों के कल्याण को संवेदनशील

मुख्य संवाददाता, देहरादून

अमृत विचार: मुख्यमंत्री पुष्कर सिंह धामी ने बुधवार को हाथीबड़कला में नव वर्ष के उपलक्ष्य में आयोजित पूर्व सैनिक मिलन कार्यक्रम में प्रतिभाग किया। मुख्यमंत्री ने कहा कि उत्तराखंड सैनिकों और पूर्व सैनिकों की वीर भूमि है और राज्य सरकार उनके सम्मान, पुनर्वसन एवं कल्याण के लिए निरंतर संवेदनशील एवं सक्रिय है।

मुख्यमंत्री ने कहा कि सैनिक पुत्र होने की वजह से उन्होंने सेना के अनुशासन, त्याग और देशभक्ति को करीब से देखा है। वे सैनिकों से संबंधित हर कार्यक्रम में जाने का प्रयास करते हैं। कहा कि प्रधानमंत्री नरेंद्र मोदी हर महत्वपूर्ण अवसर पर सैनिकों के बीच जरूर जाते हैं। सैनिकों एवं पूर्व सैनिकों के कल्याण के लिए लिए प्रधानमंत्री ने अनेक ऐतिहासिक निर्णय लिए हैं।

सीबीआई जांच की मांग को लेकर दिनेशपुर में सरकार का फूंका पुतला

अंकिता हत्याकांड : सर्वसमाज के बैनर तले बड़ी संख्या में लोगों ने जुलूस निकाला

संवाददाता, दिनेशपुर

अमृत विचार : अंकिता भंडारी हत्याकांड की निष्पक्ष जांच और दोषियों को कड़ी सजा दिलाने की मांग को लेकर बुधवार को दिनेशपुर की सड़कों पर सैकड़ों लोगों का गुस्सा फूट पड़ा। सर्वसमाज के बैनर तले आयोजित इस विरोध प्रदर्शन में बड़ी संख्या में लोगों ने विशाल जुलूस निकाला और प्रदेश सरकार के विरुद्ध जमकर नारेबाजी की। प्रदर्शनकारियों ने आरोपियों को संरक्षण देने का आरोप लगाते हुए सरकार का पुतला दहन किया।

सामाजिक कार्यकर्ता विक्की पांडे और समाजसेवी बबली गोस्वामी के नेतृत्व में सैकड़ों लोग कौशल्या गार्डन के मुख्य गेट पर एकत्र हुए। यहां से शुरू हुआ जुलूस नगर के मुख्य चौराहे और काली नगर मार्ग से होता हुआ राजकीय इंटर कॉलेज पहुंचा। सभा को संबोधित करते हुए यूकेडी जिलाध्यक्ष विक्की पांडे ने कहा कि सरकार इस मामले में वीआईपी को बचाने का प्रयास कर रही है, इसलिए सीबीआई जांच से कतरा रही है। कांग्रेस प्रदेश महामंत्री ममता हालदार ने कड़ा प्रहार करते हुए कहा कि जो सरकार राज्य की



दिनेशपुर में जुलूस निकालते लोग। ● अमृत विचार



मुंडन कराकर बैठे कांग्रेस नेता संजय जुनेजा और अभिमन्यु साना। ● अमृत विचार

बेटियों को सुरक्षा नहीं दे सकती, उसे सत्ता में बने रहने का कोई नैतिक अधिकार नहीं है। समाजसेवी बबली गोस्वामी और पूर्व जिला पंचायत उपाध्यक्ष त्रिनाथ विश्वास ने मांग की कि मामले को जातिवादी रंग देने

के बजाय पारदर्शी जांच कराई जाए। इस मौके पर पूर्व विधायक प्रेमानंद महाजन, दीपा जोशी, ममता बसेड़ा, रेनू रावत, दीपा उपाध्याय, कांति बिष्ट, जानकी खोलिया, सरिता रानी, कमल रावत, तारा देवी मौजूद रहे।

एसएसबी परिसर में लगा खादी मेला

संवाददाता सितारगंज

अमृत विचार : 57 वीं वाहिनी एसएसबी परिसर में खादी मेले का आयोजन किया गया। मेले में खादी से निर्मित वस्त्र, चादरें, शॉल, वेडशोट, परिधान सहित अनेक वस्तु बिक्री के लिए उपलब्ध रहें।

बुधवार को कमांडेंट मनोहर लाल के नेतृत्व में खादी के ऐतिहासिक महत्व, स्वदेशी भावना और आत्मनिर्भर भारत की अवधारणा को बढ़ावा देने के लिए खादी मेले का आयोजन किया गया। कमांडेंट मनोहर लाल ने कहा कि खादी केवल वस्त्र नहीं, बल्कि भारत के स्वतंत्रता संग्राम का प्रतीक है। महात्मा गांधी ने खादी को स्वदेशी आंदोलन से जोड़कर जन-जन



खादी मेले में खरीदारी करते लोग। ● अमृत विचार

तक आत्मनिर्भरता, सादगी और स्वाभिमान का संदेश दिया था। उन्होंने कहा कि खादी की ग्रामीण रोजगार सृजन, कुटीर उद्योगों के विकास तथा पर्यावरण संरक्षण में महत्वपूर्ण भूमिका रही है। आज के आधुनिक युग में भी खादी की प्रासंगिकता बनी हुई है। यह न केवल स्वास्थ्य के लिए

लाभदायक है, बल्कि स्थानीय कारीगरों और बुनकरों की आजीविका का सशक्त माध्यम भी है। वहां उप कमांडेंट दीपक जायडल, उप-कमांडेंट अनिल कुमार यादव, उप-कमांडेंट दीपक तोमर सहित वाहिनी के अन्य अधीनस्थ अधिकारी, जवान एवं उनके परिवारजन मौजूद रहे।

कांग्रेस नेता संजय और अभिमन्यु ने कराया मुंडन

रुद्रपुर : अंकिता भंडारी हत्याकांड में परिजनों को न्याय नहीं मिलने से व्यथित कांग्रेस नेता संजय जुनेजा और अभिमन्यु साना ने बुधवार को सांकेतिक विरोध जताते हुए संजय नगर खेड़ा दुर्गा मंदिर परिसर में सिर मुंडवाया। सिर मुंडवाने से पहले कांग्रेस नेता भावुक हो गये। बुधवार को सिर मुंडवाने के बाद कांग्रेस नेता संजय जुनेजा ने बताया कि उत्तराखंड की शांत वादियों को झकझोर देने वाले अंकिता भंडारी हत्याकांड ने पूरे प्रदेश की आत्मा को आहत किया है। एक साधारण परिवार की बेटी अंकिता, जिसने सम्मान के साथ जीवन जीने का सपना देखा था, उसे अन्याय और सत्ता के दंभ ने निगल लिया। यह केवल एक हत्या नहीं, बल्कि न्याय, संवेदना और मानवता की परीक्षा है। वहीं संजय नगर खेड़ा दुर्गा मंदिर परिसर में पंडित जीवन आचार्य दोनों कांग्रेस नेताओं का विधि विधान के साथ हवन किया। इसके बाद दोनों नेताओं ने मुंडन कराया। इस अवसर पर कांग्रेस नेता मोहन खेड़ा, परिमल राय, सोफिया नाज, सीरभ बेहड़, परवेज कुशौरी, प्रीति साना, मोनिका ढाली मौजूद रहे।

कांग्रेस में निष्कासन और बहाली पर छिड़ा संग्राम

बाजपुर : उत्तराखंड कांग्रेस में निकाय एवं पंचायत चुनाव-2025 के बाद अनुशासनहीनता के मामले में नया विवाद खड़ा हो गया है। पार्टी प्रत्याशियों के विरुद्ध काम करने वाले नेताओं के निष्कासन और फिर उनकी बहाली को लेकर मंचे घमासान के बीच, प्रदेश अध्यक्ष गणेश गोदियाल ने कड़ा रुख अपनाया है। उन्होंने अनुशासन समिति द्वारा हाल ही में जारी किए गए बहाली के आदेशों पर तत्काल प्रभाव से रोक लगा दी है। अनुशासन समिति ने 11 दिसंबर को पूर्व जिलाध्यक्ष जितेंद्र शर्मा, पूर्व जिला पंचायत उपाध्यक्ष तारा सिंह नेगी और सुलेमान अली समेत कई नेताओं को निलंबना की थी। इस निर्णय के खिलाफ विभिन्न प्रतिनिधियों ने प्रदेश कार्यालय पहुंचकर विरोध दर्ज कराया।

उत्तराखंड

सीएम ने ली रेडक्रॉस की आजीवन सदस्यता

देहरादून : मुख्यमंत्री पुष्कर सिंह धामी ने बुधवार को भारतीय रेडक्रॉस सोसाइटी की आजीवन सदस्यता ग्रहण की। भारतीय रेडक्रॉस सोसाइटी की राज्य मैनेजिंग कमेटी ने महासचिव जेएन नौटियाल एवं चैयरमैन ओंकारा बहुगुणा के नेतृत्व में मुख्यमंत्री से शिष्टाचार भेंट की। सीएम ने रेडक्रॉस सोसाइटी द्वारा मानवता की सेवा, आपदा प्रबंधन, स्वास्थ्य सेवाओं एवं सामाजिक कल्याण के क्षेत्र में किए जा रहे कार्यों की सराहना की। कहा कि कठिन परिस्थितियों में जरूरतमंदों तक त्वरित सहायता पहुंचाने में रेडक्रॉस की भूमिका अत्यंत महत्वपूर्ण और अनुकरणीय है। प्रदेश में रेडक्रॉस की गतिविधियों को और अधिक व्यापक, सशक्त एवं प्रभावी बनाने पर बल देते हुए उन्होंने राज्य सरकार की ओर से हरसंभव सहयोग का आश्वासन दिया।

सुशासन अब कागजों पर नहीं धरातल पर : धामी

संवाददाता, देहरादून

अमृत विचार: मुख्यमंत्री पुष्कर सिंह धामी ने कहा कि 'जन-जन की सरकार, जन-जन के द्वार' कार्यक्रम प्रदेश में सुशासन, संवेदनशीलता और समाधान का सशक्त माध्यम बन चुका है। हमारा संकल्प है कि कोई भी नागरिक योजनाओं व सेवाओं से वंचित न रहे।

उन्होंने कहा कि इस दिन तक राज्य के 13 जनपदों में 173 शिविरों के आयोजन में 1,08,710

ब्लू हाउस रहा ओवर ऑल चैंपियन

●नोजगे स्कूल की वार्षिक खेल प्रतियोगिताएं संपन्न

संवाददाता, खटीमा

अमृत विचार: नोजगे पब्लिक स्कूल में आयोजित ‘‘वार्षिक खेल प्रतियोगिता 2025’’ का दूसरे दिन रंगारंग सांस्कृतिक कार्यक्रमों और विजेताओं के पुरस्कृत होने के साथ संपन्न हुआ। विद्यालयों के चारों हाउसों के बच्चों ने शानदार प्रदर्शन किया। जिसमें ब्लू हाउस ने सर्वाधिक अंक हासिल कर ओवर ऑल चैंपियन बना।

समापन दिवस का शुभारंभ विधायक भुवन चन्द्र कापड़ी, गोपाल सिंह राणा, भाजपा जिलामंत्री विमला बिष्ट, पूर्व सैनिक संगठन अध्यक्ष गम्भीर सिंह धामी, रेखा सोनकर, नवीन बोरा, रवीश भटनागर, रनदीप पोखरिया, पालिकाध्यक्ष रमेश चन्द्र जोशी, धाना भण्डारी, नवीन भट्ट, रमेश चन्द्र भट्ट, राजपाल सिंह, प्रबंधिका सुरेंद्र कौर, प्रधानाचार्य आरिज अल्वी ने मां सरस्वती के चित्र के समक्ष दीप जलाकर किया। इस दौरान शूटिंग, तीरंदाजी, मलखम्भ, ताइक्वान्डो, बॉक्सिंग आदि का विद्यालय के छात्र-छात्राओं द्वारा शानदार प्रदर्शन किया गया। विभिन्न खेल प्रतियोगिताओं में ओवर ऑल विजेता ब्लू हाउस की टीम रही।



नोजगे पब्लिक स्कूल के खेलों के समापन पर उपस्थित अतिथि। ● अमृत विचार



मोनाड स्कूल में कार्यक्रम पेश करती छात्राएं। ● अमृत विचार

मोनाड स्कूल में रंगभूमि कार्यक्रम में नाटकों की धूम

गदरपुर : मोनाड पब्लिक स्कूल में छात्रावास के छात्रों द्वारा सांस्कृतिक कार्यक्रम ‘‘रंगभूमि’’ का शानदार आयोजन किया गया। मुंबई से आए रंगमंच कलाकार रामप्रिय गंगवार और संजय सिकदार के निर्देशन में छात्रों ने कई प्रभावशाली नाटक प्रस्तुत किए। कार्यक्रम में सत्य की गाथा ‘‘राजा हरिश्चंद्र’’, भावनाओं से ओत-प्रोत ‘‘सुरो का दृश्य’’ और दार्शनिक नाटक ‘‘सर्कस और सन्नाट’’ मुख्य आकर्षण रहे। साथ ही छात्रों ने दोहा और कविता पाठ भी किया। मुख्य अतिथि के रूप में उपस्थित स्कूल प्रबंधन और प्रधानाचार्या नेहा भारद्वाज ने छात्रों की प्रतिभा की सराहना की। इस दौरान विभिन्न स्कूलों के प्रधानाचार्य, शिक्षक और अभिभावकों ने कार्यक्रम का आनंद लिया। इस अवसर पर विद्यालय के प्रधानाचार्या नेहा भारद्वाज, विद्यालय प्रबंधन के सदस्य संजय सिंह, अजीत सिंह, सजल डाबर, प्रेरणा डाबर, मीनाक्षी रावत, आयुष्मान स्कूल के प्रधानाचार्या इंदजीत कौर उपस्थित रहे।

शिल्पी अरोरा बनीं अखिल भारतीय महिला कांग्रेस की राष्ट्रीय महामंत्री



गदरपुर : कांग्रेस की वरिष्ठ नेत्री शिल्पी अरोरा को अखिल भारतीय महिला कांग्रेस का राष्ट्रीय महामंत्री नियुक्त किया गया है। वर्तमान में वे आईसीसी में राष्ट्रीय मीडिया फ़ैमिलिस्ट के रूप में कार्य कर रही हैं। इससे पूर्व उन्होंने उत्तराखंड प्रदेश कांग्रेस में प्रदेश महामंत्री, प्रवक्ता और सोशल मीडिया चैयरपर्सन जैसी महत्वपूर्ण जिम्मेदारियां निभाई हैं। शिल्पी अरोरा ने इस जिम्मेदारी के लिए अलका लॉबा और राहुल गांधी का आभार व्यक्त किया।

डिवाइडर से टकराकर बाइक सवार की मौत

संवाददाता, गदरपुर

अमृत विचार: मजदूरी कर घर लौट रहे बाइक सवार युवक की डिवाइडर से टकराकर मौत हो गई। जिससे परिवार में कोहराम मच गया। सूचना पर पहुंची पुलिस ने संजय(फाइल)। शव को कब्जे में लेकर पंचनामा भरने के उपरांत पोस्टमार्टम के लिए भेज दिया।



सरिये की दुकान से काम कर घर लौट रहे खानपुर निवासी संजय विश्वास (25) निवासी गांव पिपलिया की बाइक महतोष मोड़

हाईवे पर चढ़ते समय अनियंत्रित होकर डिवाइडर से टकरा गई। जिससे वह गंभीर रूप से घायल हो गया। अस्पास के लोगों ने 108 की मदद से उसे जिला अस्पताल उपचार के लिए पहुंचाया। जहां चिकित्सकों ने उसे मृत घोषित कर दिया। खानपुर ग्राम सभा ग्राम प्रधान सुमंगल विश्वास ने मौत की जानकारी देते हुए बताया कि मृतक गदरपुर में किसी दुकान में सरिया का काम करता था। सूचना पर परिजनों में कोहराम मचा हुआ है। कोतवाल संजय पाठक का कहना है कि युवक सड़क क्रॉस कर रहा था इस दौरान उसकी बाइक डिवाइडर से टकरा गई जिससे युवक की मौत हो गई।

पूर्वोत्तर के छात्रों ने दून में निकाला कैंडल मार्च

संवाददाता, देहरादून

अमृत विचार: त्रिपुरा के एमबीए के 24 वर्षीय छात्र एंजेल चकमा की हत्या के विरोध में बुधवार को पूर्वोत्तर के छात्रों ने राजधानी में कैंडल मार्च निकाला और नस्लीय दुर्व्यवहार के खिलाफ नारे लगाते हुए उसके लिए इंसाफ मांगा।

‘यूनिफाइड त्रिपुरा स्टूडेंट्स एसोसिएशन’ (यूटीएसए) के बैनर तले यहां के विभिन्न संस्थानों में पढ़ने वाले पूर्वोत्तर के विद्यार्थी गांधी पार्क के बाहर इकट्ठा हुए और हाथों में मोमबत्ती लेकर घंटाघर तक मार्च निकाला। इस मार्च में अन्य राज्यों के कुछ छात्र भी शामिल हुए। एंजेल चकमा की तस्वीर वाला बैनर लिए हुए छात्र ‘रेसिज्म (नस्लवाद) बंद करो’, ‘वी आर इंडियंस (हम भारतीय हैं)’, ‘वी

वांट जस्टिस (हमें इंसाफ चाहिए)’ जैसे नारे लगा रहे थे। यूटीएसए, देहरादून, के महासचिव चुरांदा त्रिपुरा ने आरोप लगाया कि पुलिस इस मामले को दबाना चाहती है और इसलिए इसे ‘नस्लवाद’ नहीं मान रही है। वहीं, देहरादून पुलिस का कहना है कि उसे अब तक की जांच में ‘नस्लीय दुर्व्यवहार’ का कोई सबूत नहीं मिला है।

एसएसपी अजय सिंह ने कहा है कि देहरादून में देश भर से छात्र पढ़ने आते हैं जिनमें से पूर्वोत्तर के भी करीब 2000 से अधिक छात्र हैं। त्रिपुरा के ही करीब 250 छात्र यहां पढ़ रहे हैं। उन्होंने सभी छात्रों को सुरक्षा का भरोसा दिलाते हुए कहा कि इस तरह की वारदात करने वालों को बख्शा नहीं जाएगा और उन्हें सख्त सजा दिलायी जाएगी।

चारधाम में इस बार खास सुविधाएं

संवाददाता, देहरादून

अमृत विचार: मुख्य सचिव (सीएस) आनन्द बर्द्नन ने बुधवार को सचिवालय में केदारनाथ पुनर्निर्माण एवं बंद्रीनाथ मास्टर प्लान के सम्बन्ध में सम्बन्धित विभागों एवं जिलाधिकारियों के साथ बैठक की।

सीएस ने कहा कि चारधाम यात्रा कर रहे श्रद्धालुओं को यात्रा के दौरान और वापसी तक का सुखद अनुभव लेकर जाना चाहिए। हमें इस स्तर की तैयारियां करनी हैं। श्रद्धालुओं को दर्शन टोकन देते समय मंदिर में अभी

किस नंबर का दर्शन चल रहा है, इसकी जानकारी डिस्प्ले पर मिलनी चाहिए। इस बार चारधाम यात्रा के लिए इसकी अनिवार्य रूप से व्यवस्था सुनिश्चित की जाए। टोकन लेते समय श्रद्धालु को दर्शन में लगने वाला सम्भावित समय भी बताया जाना चाहिए।

व्हील चेयर और चलने में अक्षम श्रद्धालुओं के लिए गोल्फ कार्ट एवं ऑल टेरैन व्हीकल की व्यवस्था भी सुनिश्चित की जाए।

सीएस ने कहा कि, यात्रा के दौरान श्रद्धालुओं को आवश्यक एवं उपयुक्त जानकारी प्राप्त हो, इसके लिए विभिन्न प्रकार

की जानकारीयों के लिए जगह-जगह साइनेज और क्यूआर कोड आधारित सूचना पटल की व्यवस्था सुनिश्चित करें।

प्रदेश के सभी पर्यटन स्थलों के लिए सर्टिफाइड गाइड व्यवस्था उपलब्ध कराने के लिए पर्यटन विभाग कार्ययोजना तैयार करे। सीएस ने केदारनाथ रोपवे संचालित होने के बाद केदारनाथ मंदिर परिसर, गौरीकुंड एवं सोनप्रयाग में श्रद्धालुओं का अत्यधिक दबाव बढ़ने का सम्भावना को देखते हुए अभी से तैयारियां सुनिश्चित करने को कहा।

वर्ल्ड वीफ

डीएम ने किया स्वाला सड़क का निरीक्षण

टनकपुर : स्वाला क्षेत्र में राष्ट्रीय राजमार्ग पर चल रहे सड़क सुधार एवं चौड़ीकरण कार्यों की प्रगति का आकलन करने के लिए जिलाधिकारी मनीष कुमार ने रात्रि आकस्मिक निरीक्षण किया। जिलाधिकारी ने यातायात प्रबंधन की विस्तृत समीक्षा करते हुए अधिकारियों को निर्देशित किया कि कुछ दिन पूर्व सड़क सुधारीकरण कार्यों के कारण उत्पन्न हुई यातायात बाधा जैसी स्थिति की पुनरावृत्ति किसी भी दशा में न हो। निरीक्षण के दौरान जिलाधिकारी ने हिल साइड एवं डाउन साइड में चल रहे कटिंग कार्यों का गहन अवलोकन किया तथा मौके पर कार्य की गुणवत्ता एवं प्रगति की समीक्षा की। डीएम ने निर्देश दिए कि सड़क चौड़ीकरण कार्य निर्धारित समय सीमा के भीतर पूर्ण किया जाए। निरीक्षण के दौरान अपर जिलाधिकारी कृष्णनाथ गोल्वामी, जिला आपदा प्रबंधन अधिकारी देवेन्द्र पटवाल आदि रहे।

नववर्ष पर आज मंदिरों में उमड़ेंगे श्रद्धालु

अल्मोड़ा। नववर्ष के पहले दिन बड़ी संख्या में श्रद्धालुओं के मंदिरों तथा पर्यटन स्थलों पर पहुंचने की उम्मीद है। इसके लिए मंदिरों में पूजा-अर्चना के लिए विशेष इंतजाम किए गए हैं। साथ ही कई मंदिरों में सजावट की गई है। प्रशासन ने भी नववर्ष को देखते हुए सुरक्षा के दृष्टिगत विशेष इंतजाम किए हैं। प्रशासन ने शांति के साथ नववर्ष का संलिखेशन करने की अपील लोगों से की है।

विकास कार्यों में तेजी लाएं अधिकारी: डीएम

- **अल्मोड़ा में डीएम ने वन भूमि हस्तांतरण प्रकरणों की बैठक ली**
- **बैठक में अधिकारियों को दिए आवश्यक दिशा निर्देश**

संवाददाता, अल्मोड़ा

अमृत विचार: जिले में वन भूमि हस्तांतरण प्रकरणों की बुधवार डीएम अंशुल ने समीक्षा बैठक ली। इस दौरान उन्होंने संबंधित विभागों को वन भूमि हस्तांतरण से जुड़े प्रस्तावों को निर्धारित समय-सीमा में पूर्ण करते हुए आवश्यक औपचारिकताएं पूर्ण करने के निर्देश दिए। कलक्ट्रेट में आयोजित बैठक में डीएम ने कहा कि वन भूमि हस्तांतरण से संबंधित कोई भी प्रस्ताव पोर्टल पर अपलोड करने से पहले सभी संबंधितों के समक्ष आ जाना चाहिए व उसमें जो त्रुटियां हों, उनका पहले से ही

संवाददाता, अल्मोड़ा

थर्टी फर्स्ट पर जश्न, 2026 का स्वागत किया अल्मोड़ा में बड़ी संख्या में पहुंचे सैलानी, शाम को केक काटकर मनाया नये साल का जश्न

संवाददाता, अल्मोड़ा

अमृत विचार: साल 2025 को विदाई और नये साल के स्वागत में बुधवार को अल्मोड़ा के पर्यटन स्थलों में भारी संख्या में स्थानीय समेत बाहरी पर्यटक पहुंचे। बड़ी संख्या में पहुंचे लोगों ने शाम को जश्न मनाकर साल 2025 को विदा किया। जिले में करीब 15 हजार से अधिक पर्यटकों के पहुंचने का अनुमान है।

नगर समेत क्षेत्र भर के होटल, रिजॉर्ट आदि में नए साल के जश्न को लेकर ऑनलाइन बुकिंग रही। धार्मिक और पर्यटन स्थलों में लोगों ने जमकर मस्ती की। साल की विदाई पर पर्यटन स्थल पहुंचे पर्यटकों को कुमाउनी व्यंजन परोसे गये। अल्मोड़ा के बिनसर, कसारदेवी, सिमतोला पार्क, जागेश्वर, सल्ट के मरचूला समेत रानीखेत और आदि जगह पर्यटकों और स्थानीय लोगों से गुलजार रहा। विभिन्न स्थानों में सैलानियों के साथ ही स्थानीय लोगों की भीड़ रही। जबकि नगर के सिमतोला पार्क और ड्यूलौडाना में भारी संख्या में पर्यटक और स्थानीय लोग पहुंचे। साल के अंत और नये साल के आगाज के लिये लोगों ने तैयारियां की। बच्चों के संग हर उम्र के लोग छोड़ मस्ती करते



अल्मोड़ा के ड्यूलौडाना में बुधवार को थर्टी फर्स्ट मनाने पहुंची युवतियां।

अल्मोड़ा में नव वर्ष के लिए यातायात प्लान जारी
अल्मोड़ा - नए साल के आगमन को लेकर पुलिस ने यातायात डायवर्जन प्लान जारी किया है। साथ ही सभी लोगों से यातायात नियमों का पालन करने की अपील की गई है। नियमों का उल्लंघन करने वालों पर कार्रवाई की चेतावनी भी दी है। नए डायवर्जन प्लान के अनुसार गुरुवार एक जनवरी को हल्द्वानी की ओर से आने वाले चौपहिया वाहन अपर माल रोड से लक्ष्मेश्वर, शैल बैण्ड, एनटीडी और धारानीोला, फलसीमा, एनटीडी होते हुए कसारदेवी व बिन्सर को जाएंगे। रानीखेत की ओर से कसार देवी व बिन्सर को जाने वाले चौपहिया वाहन लक्ष्मेश्वर, पातालदेवी, शैल बैण्ड, एनटीडी होते हुए जाएंगे। लमगाड़ा की ओर से कसार देवी व बिन्सर को जाने वाले वाहनों के लिए फलसीमा बैण्ड, एनटीडी रूट तय किया गया है। वहीं, दोपहर दो बजे से समाप्त तक करबला व लक्ष्मेश्वर से बड़े वाहनों का प्रवेश बाजार की ओर प्रतिबंधित रहेगा। माल रोड, एलआरसाह रोड पर वन-वे यातायात व्यवस्था पहले की तरह चलेगी।

नजर आये।

जगह-जगह तैनात रही पुलिस: जिले में साल के अंत को मनाने के लिये महानगरों और विभिन्न स्थानों से पर्यटक पहुंचे। इस दौरान लोग दिनभर जश्न और घूमते दिखाई

दिये। लेकिन पुलिस कर्मी, डॉक्टर,

सफाई कर्मी आदि ड्यूटी पर तैनात रहे। जहां लोग नये साल के जश्न में रहे, वहीं नगर, पार्कों और पर्यटन स्थलों में पुलिस बल तैनात रहा।

भट की चुड़कानी के साथ



नववर्ष पर मां पूर्णागिरि धाम को फूल मालाओं से सजाया गया। ● अमृत विचार

नव वर्ष पर आज मां पूर्णागिरि धाम में उमड़ेंगे श्रद्धालु
टनकपुर : नव वर्ष को देखते हुए मां पूर्णागिरि धाम में भारी संख्या में श्रद्धालुओं के पहुंचने का क्रम शुरू हो गया है। इस साल को विदाई देने और नए साल 2026 के स्वागत के लिए बड़ी तादात में लोगों के आने से जिला गुलजार रहेगा। नए साल में देवी दर्शन के लिए मां पूर्णागिरि धाम में बुधवार से भी श्रद्धालुओं का उमड़ना शुरू हो गया वर्षांत और नए साल पर 20 हजार से अधिक श्रद्धालुओं के उमड़ने की उम्मीद है। प्रशासन ने सभी तैयारियों को पुख्ता करने का दावा किया है। पूर्णागिरि मंदिर समिति के अध्यक्ष पंडित किशन तिवारी का कहना है कि बाहर से आने वाले श्रद्धालुओं को बेहतर सुविधा दी जा रही है। मनीष कुमार का कहना है कि नव वर्ष के मेले के लिए सभी व्यवस्थाएं चाक-चौबंद की गई हैं। एसपी अजय गणपति का कहना है कि मेला क्षेत्र की सुरक्षा के लिए पुलिस कर्मी तैनात किए गए हैं। श्रद्धालुओं को जाम से बचाने के लिए पार्किंग की व्यवस्था की गई है। इसके अलावा सफाई, स्वास्थ्य, बिजली आदि की व्यवस्था भी सुचारु की।

मडुवे की रोटी परोसी: जिले में

साल के अंतिम दिन पर्यटकों को लुभाने के लिये होटल कारोबारियों ने भी कोई कसर नहीं छोड़ी। अधिकांश होटलों में पर्यटकों को लुभाने के लिये पहाड़ी व्यंजनों से स्वागत

किया गया। पर्यटकों ने मडुवा की

रोटी, झंगोरा, भट की चुड़कानी, गहत की दाल आदि पहाड़ी व्यंजनों का स्वाद लिया। जबकि कई जगहों पर पर्यटकों को वेस्टन व्यंजन परोसे गये।

पांच लोगों का गमगीन माहौल में हुआ अंतिम संस्कार

चिलियानौला को रुला गए गोविंद मासाब व पार्वती ताई

रानीखेत : द्वाराहाट से रामनगर जा रही बस दुर्घटना में चिलियानौला निवासी दंपति गोविंद बल्लभ मटपाल उम्र 80 वर्ष व पत्नी पार्वती देवी आयु 75 वर्ष की भी दर्दनाक मौत हो गई थी। बुधवार को भिकियासैण मुवितधाम में गमगीन माहौल में उनका अंतिम संस्कार किया गया। इस दुर्घटना ने एक सथ दंपति की मौत ने सभी को झकझोर दिया। जीवन का अधिकांश समय यहां बिताने वाले सेवानिवृत्त शिक्षक गोविंद बल्लभ मटपाल ने इसी शहर को अपना गांव और घर मान लिया था। उन्हें मैदानी क्षेत्र रास नहीं आया। उन्होंने सेवानिवृत्त के बाद रानीखेत से ही दिल लगा लिया था। उनकी जीवन संगिनी पार्वती देवी भी उनके साथ ही रहीं। मगर नियति को कुछ और ही मंजूर था।

तारा देवी और घुघुली निवासी गोविंदी देवी का भी अंतिम



बस दुर्घटना में मारे गए मछपाल दंपती।

पहाड़ में सुकून के साथ बुढ़ापा काट रहा इस दंपति ने एक ही साथ इस दुनिया से विदा ले ली। मूल रूप से जमौली भिकियासैण ब्लॉक निवासी गोविंद मासाब प्राथमिक विद्यालय चिलियानौला में अध्यापक रहे। बाद में वह जूनियर हाई स्कूल

संस्कार स्थानीय घाट में किया गया। जबकि बस हादसे में मारे



ग्राम पंचायत पान की बैठक में ग्राम प्रधान सोनिया आर्या व अन्य। ● अमृत विचार

पान ग्राम पंचायत की बैठक में पेयजल व्यवस्था पर फोकस
बैरती (अल्मोड़ा) : निकटवर्ती पान ग्राम पंचायत में ग्राम सभा की खुली बैठक का आयोजन किया गया। ग्राम प्रधान सोनिया आर्या की अध्यक्षता में संपन्न इस बैठक में ग्राम पंचायत के हर तक की पेयजल व्यवस्था को सुचारु व व्यवस्थित रखने पर विशेष जोर दिया गया। इस हेतु बजट की व्यवस्था का प्रस्ताव पास किया गया। इसके साथ ही खेतों में तारबाड़, सोलर लाइट व रास्तों की मरम्मत आदि के प्रस्ताव सर्वसम्मति से पारित किये गए। ग्राम पंचायत विकास अधिकारी नवल किशोर जोशी तथा ग्राम विकास अधिकारी नारायण बिष्ट ने ग्रामीणों को विकसित भारत जी राम जी रोजगार गारंटी योजना एवं अन्य सरकारी योजनाओं की जानकारी दी। इस अवसर पर आमनबाड़ी कार्यकर्ती किरन त्रिपाठी, गणेश रौतेला, देवेंद्र कुमार, अनिल पांडेय व जगदीश राम व सभी ग्राम पंचायत के सदस्य मौजूद रहे।

स्मृति
टनकपुर में हुआ चम्पावत विधान सभा का अटल स्मृति सम्मेलन, वाजपेयी के विचारों व योगदान पर हुई चर्चा

कुशल राजनेता ही नहीं दूरदर्शी भी थे अटल बिहारी वाजपेयी

संवाददाता, टनकपुर

अमृत विचार : भाजपा का चम्पावत विधान सभा क्षेत्र का अटल स्मृति सम्मेलन टनकपुर नगर पालिका सभागार में आयोजित किया गया। सम्मेलन में पूर्व प्रधानमंत्री भारत रत्न अटल बिहारी वाजपेयी के जीवन, विचारों और राष्ट्र निर्माण में उनके ऐतिहासिक योगदान पर विस्तार से चर्चा की गई। वक्ताओं ने कहा कि वाजपेयी कुशल राजनेता ही नहीं दूरदर्शी राष्ट्र निर्माता थे। कार्यकर्ताओं ने अटल बिहारी वाजपेयी के बनाए रास्ते पर चलने का संकल्प लिया। भाजपा जिलाध्यक्ष गोविंद सामंत की अध्यक्षता में मंगलवार को आयोजित सम्मेलन के मुख्य



टनकपुर में आयोजित सम्मेलन को संबोधित करते भाजपा जिला अध्यक्ष गोविंद सामंत। ● अमृत विचार

वक्ता दर्जा राज्य मंत्री श्याम नारायण पांडेय रहे। उन्होंने अटल बिहारी वाजपेयी जीवन पर प्रकाश डालते हुए कहा कि अटल जी केवल एक कुशल राजनेता नहीं, बल्कि दूरदर्शी राष्ट्र निर्माता थे। उन्होंने भारत को परमाणु शक्ति

संपन्न राष्ट्र बनाया। पौखरण परीक्षण, स्वर्णिम चतुर्भुज, ग्राम सड़क योजना जैसे ऐतिहासिक निर्णय लिए। उन्होंने कहा कि उत्तराखंड की स्थापना भी वाजपेयी की ऐतिहासिक देन है, जिनके नेतृत्व में पहाड़ के लोगों

के लंबे संघर्ष को सम्मान मिला और उत्तराखंड एक अलग राज्य के रूप में अस्तित्व में आया। उन्होंने कहा कि आज मुख्यमंत्री पुष्कर सिंह धामी द्वारा उत्तराखंड में किए जा रहे विकास कार्य अटल जी की सोच और विजन से प्रेरित हैं, जिनमें

सीमांत क्षेत्रों का विकास, युवाओं को रोजगार, मजबूत बुनियादी ढांचे से सशक्त उत्तराखंड की नींव मजबूत हो रही है।

प्रदेश मंत्री निर्मल मेहरा, पूर्व दर्जा राज्य मंत्री शिवराज कठायत, प्रदेश कार्यकारिणी सदस्य सुभाष बगौली ने भी अपने विचार रखे। सम्मेलन में विधायक प्रतिनिधि दीपक रजवार, पूर्व प्रदेश कार्यकारिणी सदस्य शंकर पांडेय, टनकपुर नगर पालिका अध्यक्ष विपिन कुमार, पालिका अध्यक्ष प्रेमा पांडेय, जिला पंचायत उपाध्यक्ष पुष्पा विश्वकर्मा, भाजयुमो जिला अध्यक्ष मुकेश जोशी, बनबला नगर पालिका अध्यक्ष रेखा देवी, मुकेश महाराण, ज्येष्ठ उप प्रमुख भुवन पांडेय रहे।

अमृत विचार: अल्मोड़ा विधायक मनोज तिवारी ने बुधवार को प्रेस वार्ता की। उन्होंने अंकिता भंडारी हत्याकांड मामले में प्रदेश की भाजपा सरकार में गंभीर आरोप लगाए। कहा कि भाजपा सरकार मामले को भटकाने और हत्याकांड में वीआईपी का नाम उजागर होने के बाद उन्हें बचाने का काम रही है।

मालरोड स्थित कांग्रेस पार्टी कार्यालय में आयोजित प्रेस वार्ता में विधायक तिवारी ने कहा कि अंकिता भंडारी हत्याकांड में भाजपा के पूर्व विधायक की कथित पत्नी ने सोशल मीडिया के माध्यम से जो खुलासे किए हैं। इससे साफ है कि हत्याकांड में भाजपा के बड़े नेता शामिल रहे हैं। कहा कि सरकार

बागेश्वर पुलिस के लिए सफलता भरा रहा 2025

संवाददाता, बागेश्वर

अमृत विचार: वर्ष 2025 जनपद में कई अनुभव छोड़ गया परंतु पुलिस के लिए यह विशेष सफलता वाला रहा। प्रदेश में बागेश्वर पुलिस ने राज्य की सबसे अधिक मात्रा की चरस प्राप्त



एसपी चंद्रशेखर घोड़ेक। करने के पायदान में अपना नाम लिखवाया। इसके साथ ही पहली बार पीट एनटीपीएस एक्ट में भी जिला पुलिस ने कार्रवाई की।

यह बात पुलिस अधीक्षक चंद्रशेखर घोडेक ने यहां पत्रकार वार्ता में कही। उन्होंने बताया कि वर्ष 2025 जिला पुलिस के लिए उपलब्धि धारक रहा है। कहा कि पुलिस ने एनटीपीएस एक्ट के तहत राज्य की सबसे बड़ी मात्रा में 9.712 किलो चरस पकड़ी, साथ ही गत वर्ष की तुलना में चार गुना अधिक स्मैक पकड़ी। उन्होंने बताया कि एक अन्य विशेष उपलब्धि के तहत पहली बार पीट एनटीपीएस एक्ट के अंतर्गत कार्रवाई की गई है जिसमें चरस की तस्करी में सहयोग करने

वाले व्यक्ति की गिरफ्तारी होती है।

उन्होंने उपलब्धि बताते हुए कहा कि झिरोली थाने में बीएनएस का प्रयोग करते हुए 25 अभियोगों में विशेष कार्य हुआ। बताया कि उनका उद्देश्य समाज को सुधारना भी है जिसमें नाबालिग किशोरों को तारगेट किया है। अब तक 41 बच्चों की काउंसलिंग की गई। संपत्ति अभियोग में गत वर्षों की तुलना में 80फीसदी अधिक संपत्ति बरामद की गई। इसके साथ ही यातायात व्यवस्था को चुस्त करने के उद्देश्य से टैक्सरी यूनियन को विश्वास में लेकर कई नियमों में परिवर्तन किया है तथा नियमों का उल्लंघन करने वाले 12,465 वाहन चालकों के खिलाफ कार्रवाई की। साथ ही कुल 4, 639 व्यक्तियों का सत्यापन करके 624 व्यक्तियों का चालान किया गया।

जनपद में अपराध नियंत्रण के लिए 38 नये स्थानों में सीसीटीवी पीए सिस्टम के साथ स्थापित किए गए। वर्तमान में 116 सीसी कैमरे क्रियाशील हैं। उन्होंने जनता को आश्वस्त किया कि नये साल में भी जनता के सहयोग से पुलिस अपराध, नशा रोकथाम आदि के लिए जनता के हित में कार्य करती रहेगी।



14			
	बाजार	संसेक्स ↑	निफ्टी ↑
	बंद हुआ	85,220.60	26,129.60
	बढ़त	545.52	190.75
	प्रतिशत में	0.64	0.74

बरेली मंडी
वनस्पति तेल तिलहन : तुलसी 2535, राज श्री 1800, फ़ौंदून कि . 2250, रविन्दा 2410, फ़ौंदून 13 किग्रा 1980, जय जवान 1990, रसचिन 2010, सुरज 1990, अवसर 1865, उजाला 1920, गुहणी 13 किग्रा 1855, क्लासिक (किग्रा) 2145, मोर 2185, चक्र टिन 2300, ब्लू 2085, आशीर्वाद मस्टर्ड 2300, खास्तिक 2490
किराना : हल्दी निजामाबाद 17000, जौरा 24500, लाल मिर्च 14000–18000, धनिया 9400–12000, अजवायान 13500–20000, मेथी 6000–8000 सौफ़ 9000–13000, सोंठ 31000, (प्रतिकि.) लौंग 800–1000, बादाम 780–1080, काजू 2 पीस 840, किसमिस पीली 300–400, मखाना 800–1100

चावल (प्रति कु .) : खवल चाबी सेला 9600, स्याइस 6500, शरबती कच्ची 4850, शर्बती स्टीम 5200, मंसूरी 4000, मधुबूब सेला 4050, गौरी रंयल 8200, राजभोग 6850, हरी पत्ती (1 किग्रा, 5 किग्रा) 10100, हरी पत्ती नेचुरल 9100, जेनिय 8400, गलेवसी 7400, सुमो 4000, गोल्डन सेला 7900, मंसूरी पन्धट 4350,लाडली 4000

दाल दलहन: मूंग दाल इंदौर 9800, मूंग धोवा 10000, राजमा चित्रा 12000–13400, राजमा भूटान नया 10100, मलका काली 7250–7450 मलका दाल 7350–9200, मलका छैंटी 7250, दाल उड़द बिलासपुर 7800–8500, मसूर दाल छोटी 10000–11600, सोल उड़द दिल्ली 10300, उड़द साबुत दिल्ली 9900, उड़द धोवा इंदौर 11800, उड़द धोवा 9800–10400, चना काला 7150, दाल चना 7250, दाल चना मोटी 7200, मलका विदेशी 7200, रुपकिशोर बेसन 7700, चना अकोला 6600, डबरा 6700–8800, सच्चा हीरा 8500, मोटा हीरा 9900, अरहर गोला मोटा 7700, अरहर पटका मोटा 8000, अरहर कोरा मोटा 8500, अरहर पटका छोटा 10000–10600, अरहर कोरी छोटी 11000

चीनी: पीलीभीत 4280, बहेड़ी 4220

हल्द्वानी मंडी
चावल:शरबती- 3200, मसूरी- 990, बासमती- 5000, परमल- 1300
दाल दलहन : काला चना- 2200, साबुत चना दाल- 2000, मूंग साबुत- 4700, राजमा- 8200–11200, दाल उड़क- 5200, साबुत मसूर दाल- 3000, मसूर दाल- 2400, उड़द साबुत- 4700, काढ़ुली चना- 8300, अरहर दाल- 0200, लोबिया/कसमानी- 1300

हल्द्वानी मंडी

हल्द्वानी मंडी

बंगाल में घुसपैठ और भ्रष्टाचार का खतरा मौजूद

पूर्वी कोलकाता में कार्यकर्ताओं और नेताओं की बंद कमरे में केंद्रीय गृह मंत्री शाह ने ली बैठक

● **शाह ने तय किया एजेंडा, जिम्मेदारियां सौंपीं, आरएसएस से समन्वय और चुनावी मुद्दों को दिया अंतिम रूप**

कोलकाता, एजेंसी
<p>भाजपा के लिए 2026 के पश्चिम बंगाल चुनाव की भूमिका तय करते हुए, केंद्रीय गृह मंत्री अमित शाह ने बुधवार को घुसपैठ और भ्रष्टाचार के मुद्दों को राज्य की सत्ता से तुणमूल कांग्रेस को जड़ से उखाड़ फेंकने के लिए पार्टी का मुख्य चुनावी हथियार बताया। पूर्वी कोलकाता के 'साईंस सिटी ऑडिटोरियम' में जमीनी स्तर के कार्यकर्ताओं और नेताओं की बंद कमरे में हुई बैठक में शाह ने कहा कि ममता बनर्जी के नेतृत्व वाली तुणमूल कांग्रेस सरकार के तहत घुसपैठ और भ्रष्टाचार ने संस्थागत रूप ले लिया है और यह महानगर इन बुराइयों के प्रभाव से ज्यादा समय तक अछूता नहीं रह पाएगा।</p> शाह भाजपा के कोलकाता

राजस्थान : कार से 150 किलो अमोनियम नाइट्रेट बरामद

टोंक (राजस्थान), एजेंसी राजस्थान के टोंक जिले की पुलिस ने एक कार से 150 किलोग्राम विस्फोटक सामग्री, 200 कारतूस और सेफ्टी प्यूज तार के छह बंडलों के साथ दो लोगों को गिरफ्तार किया है। पुलिस ने बुधवार को बताया कि प्रारंभिक जांच के अनुसार यह विस्फोटक सामग्री अरावली क्षेत्र में अवैध खनन स्थलों पर विस्फोट के लिए ले जाई जा रही थी। पुलिस ने बताया कि जब सामग्री के स्रोत, इसे कहां ले जाया जा रहा था, संभावित उपयोग और किसी आपराधिक नेटवर्क से संबंधों का पता लगाने के लिए जांच जारी है। आरोपियों में बूंदी जिले के निवासी सुरेंद्र पटवा और सुरेंद्र मोची हैं। दो को पुलिस उपाधीक्षक (नगर) मृत्युंजय मिश्रा ने बताया कि आरोपी विस्फोटक सामग्री को बूंदी से टोंक ले जा रहे थे। एनएच-52 पर गश्त के

सोना 1,37,700 प्रति 10 ग्राम
चांदी 2,39,000 प्रति किलो

हल्द्वानी, गुरुवार, 1 जनवरी 2026
www.amritvichar.com

नई दिल्ली, एजेंसी
<p>भारतीय रिजर्व बैंक (आरबीआई) के गवर्नर संजय मल्होत्रा ने बुधवार को कहा कि अस्थिर एवं प्रतिकूल बाहरी कारकों के बावजूद भारतीय अर्थव्यवस्था के मजबूत घरेलू खपत और निवेश के दम पर उच्च वृद्धि दर्ज करने की उम्मीद है। आरबीआई की वित्तीय स्थिरता रिपोर्ट के ताजा संस्करण की भूमिका में मल्होत्रा ने लिखा है कि वित्तीय स्थिरता बनाए रखना और वित्तीय प्रणाली को मजबूत करना हमारा मार्गदर्शक सिद्धांत बना हुआ है।</p> <p>उन्होंने कहा कि वित्तीय क्षेत्र के नियामक यह मानते हैं कि वित्तीय स्थिरता अपने आप में एक लक्ष्य नहीं है। नवाचार एवं वृद्धि को बढ़ावा देना, उपभोक्ताओं की रक्षा करना, विनियमन व पर्यवेक्षण के लिए एक व्यावहारिक दृष्टिकोण अपनाना जो वित्तीय प्रणाली की दक्षता में सुधार करता है, समान रूप से महत्वपूर्ण हैं। गवर्नर ने कहा कि नीति निर्माताओं का सबसे महत्वपूर्ण योगदान एक ऐसी वित्तीय प्रणाली को बढ़ावा देना है जो मजबूत और झटकों के प्रति मजबूत हो,</p>

वित्तीय सेवाएं प्रदान करने में कुशल हो तथा जिम्मेदार नवाचार को बढ़ावा दे। मल्होत्रा ने कहा कि मजबूत वृद्धि, कम मुद्रास्फीति, वित्तीय व गैर-वित्तीय कंपनियों का बेहतर बही-खाता, पर्याप्त भंडार और सूझ-बूझ वाले नीति सुधारों से भारतीय अर्थव्यवस्था तथा वित्तीय प्रणाली मजबूत बनी हुई है।

उन्होंने कहा कि अस्थिर और प्रतिकूल बाहरी कारकों के बावजूद, मजबूत घरेलू खर्च एवं निवेश से भारतीय अर्थव्यवस्था के उच्च वृद्धि दर्ज करने की उम्मीद है। फ़िर

नई दिल्ली, एजेंसी
<p>साल के आखिरी सत्र में बुधवार को घरेलू शेयर बाजार बढ़त के साथ बंद हुए। घरेलू संस्थागत निवेशकों (डीआईआई) का साथ मिलने से संसेक्स और निफ्टी करीब एक प्रतिशत तक चढ़ गए। लगातार कारोबारी सत्रों में गिरावट के बाद दोनों सूचकांक ने बढ़त दर्ज की है।</p> वीएसई का संसेक्स 545.52 अंक उछलकर 85,220.60 अंक पर बंद हुआ। सत्र के दौरान 762.09 अंक बढ़ा था। वहीं, एनएसई का निफ्टी चार दिनों की गिरावट से उबरकर 190.75 अंक चढ़कर 26,129.60 अंक पर बंद हुआ। संसेक्स की कंपनियों में से टाटा स्टील, कोटक महिंद्रा बैंक, रिलायंस इंडस्ट्रीज, एक्सिस बैंक, टाइटन और ट्रेट के शेयर बढ़त में रहे। टीसीएस,

● **पांच कारोबारी सत्रों की गिरावट के बाद बाजार ने की वापसी**

टेक महिंद्रा, इन्फोसिस, बजाज फाइनेंस और सन फार्मा के शेयरों में बिकवाली देखी गई। इस साल संसेक्स 7,081.59 अंक यानी 9% चढ़ा, जबकि निफ्टी में 2,484.8 अंक यानी 10.50% की तेजी रही। एशिया के अन्य बाजारों में दक्षिण कोरिया का कॉप्सी और हांगकांग का हेंगसेंग नुकसान में बंद हुए, जबकि चीन का शंघाई कम्पोजिट सूचकांक बढ़त के साथ बंद हुआ। यूरोपीय बाजारों में कारोबार के दौरान हल्की गिरावट देखी गई। अमेरिकी बाजार मंगलवार को गिरावट के साथ बंद हुए थे। मंगलवार को विदेशी निवेशकों (एफआईआई) ने 3,844.02 करोड़ के शेयर बेचे जबकि घरेलू संस्थागत निवेशकों ने 6,159.81 करोड़ के शेयर खरीदे।

अमृत विचार

हल्द्वानी, गुरुवार, 1 जनवरी 2026

www.amritvichar.com

अस्थिरता के बाद भी अर्थव्यवस्था में उच्च वृद्धि आरबीआई की वित्तीय स्थिरता की रिपोर्ट के ताजा संस्करण की भूमिका पर बोले गवर्नर मल्होत्रा

चुनौतियों के बावजूद मजबूत वृद्धि की संभावना

मुंबई। वैश्विक आर्थिक माहौल चुनौतीपूर्ण होने के बावजूद भारतीय अर्थव्यवस्था के मजबूत वृद्धि बनाए रखने की संभावना है और इसे मजबूत घरेलू मांग, नियंत्रित मुद्रास्फीति एवं संतुलित व्यापक आर्थिक नीतियों से समर्थन मिल रहा है। भारतीय रिजर्व बैंक (आरबीआई) ने बुधवार को जारी अपनी वित्तीय स्थिरता रिपोर्ट (एफएसआर) में कहा कि अनुसूचित वाणिज्यिक बैंकों की वित्तीय स्थिति मजबूत है। बैंकों के पास पर्याप्त पूंजी और नकदी भंडार है, उनकी परिसंपत्ति गुणवत्ता में सुधार हुआ है और लाभ भी मजबूत बना हुआ है। घरेलू वित्तीय प्रणाली मजबूत है जिसे सुदृढ़ बहीखाते, अनुकूल वित्तीय हालात और वित्तीय बाजारों में कम उतार-चढ़ाव से समर्थन मिला है। हालांकि, निकट अवधि में भू-राजनीतिक तनाव और वैश्विक व्यापार अनिश्चितता से जोखिम बने हुए हैं। केंद्रीय बैंक के व्यापक दबाव परीक्षण के परिणाम इसकी पुष्टि करते हैं कि बैंक प्रतिकूल परिस्थितियों में भी संभावित नुकसान सहन करने में सक्षम हैं और उनकी पूंजी नियामकीय न्यूनतम स्तर से काफी ऊपर बनी रहेगी।

समाशोधन निगमों की स्थिति मजबूत

रिपोर्ट में म्युचुअल फंड कंपनियों और समाशोधन निगमों की स्थिति को भी मजबूत बताया गया है। गैर-बैंकिंग वित्तीय कंपनियां (एनबीएफसी) पर्याप्त पूंजी, स्थिर आय और बेहतर परिसंपत्ति गुणवत्ता के कारण मजबूत बनी हुई हैं। आरबीआई रिपोर्ट के मुताबिक, बीमा क्षेत्र में भी बहीखाते की स्थिति मजबूत है और एकीकृत सॉल्वेंसी अनुपात भी तय न्यूनतम सीमा से ऊपर है। सॉल्वेंसी अनुपात बीमा क्षेत्र में किसी कंपनी की दीर्घकालिक देनदारियों को पूरा करने और पॉलिसीधारकों के दावों का भुगतान करने की क्षमता को मापता है। यह रिपोर्ट वित्तीय स्थिरता एवं विकास परिषद (एफएसडीसी) की उप-समिति के उस सामूहिक आकलन को दर्शाती है, जिसमें भारतीय वित्तीय प्रणाली की मजबूती और वित्तीय स्थिरता से जुड़े जोखिमों का मूल्यांकन किया गया है।

● **भू, हम बाह्य प्रभावों से उत्पन्न होने वाली अर्थव्यवस्था की सुरक्षा के लिए निरंतर अल्पकालिक चुनौतियों को पहचानते हैं**
मजबूत उपाय कर रहे हैं।

वीआईएल के एजीआर बकाया पर सरकार ने लगाई रोक

नई दिल्ली। सरकार ने वोडाफोन-आइडिया के लिए बड़े राहत पैकेज को बुधवार को मंजूरी दी। इसके तहत उसके बकाया भुगतान से पांच साल की मोहलत दी गई है। इससे कर्ज में फंसी दूरसंचार कंपनी को बड़ी राहत मिली है। सूत्रों ने बताया कि प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने वोडाफोन-आइडिया लिमिटेड (वीआईएल) के 87,695 करोड़ रुपये के समायोजित सकल राजस्व (एजीआर) बकाया पर रोक लगाने पर सहमति जतायी है जिसे संकटग्रस्त कंपनी को वित्त वर्ष से 2031-32 से 2040-41 तक चुकाना होगा।

एजीआर बकाया से तात्पर्य समायोजित सकल राजस्व (एजीआर) के आधार पर दूरसंचार कंपनियों द्वारा सरकार को देय भुगतान से है। यह वह राजस्व है जिस पर दूरसंचार संचालकों को लाइसेंस शुल्क और स्पेक्ट्रम उपयोग शुल्क का भुगतान करना होता है। इसमें सभी राजस्व शामिल हैं। यहां तक कि गैर-दूरसंचार आय (जैसे ब्याज, किराया, पत्रि-संपत्ति बिक्री) भी। इन बकाया राशियों के अलावा 2017-18 और 2018-19 से संबंधित एजीआर बकाया कंपनी द्वारा 2025-26 से 2030-31 के बीच बिना बदलाव के देय होगा।

राष्ट्रीय

कारोबार

टीवी, रेफ्रिजरेटर, एलपीजी चूल्हा, कूलिंग टॉवर पर स्टाररेटिंग अनिवार्य

नई दिल्ली, एजेंसी
सरकार ने 1 जनवरी से रेफ्रिजरेटर, टीवी, एलपीजी गैस चूल्हा एवं कूलिंग टॉवर जैसे कई उपकरणों पर ऊर्जा दक्षता वाली स्टार रेटिंग को अनिवार्य कर दिया है। बिजली मंत्रालय के अंतर्गत आने वाले ऊर्जा दक्षता ब्यूरो (बीईई) की गजट अधिसूचना के मुताबिक, इस नए नियम का विस्तार डीप फ्रीजर, वितरण ट्रांसफॉर्मर और ग्रिड से जुड़े सोलर इनवर्टर पर भी होगा।
उल्लेखनीय है कि बीईई का स्टार रेटिंग ऊर्जा दक्षता को बढ़ावा देने वाले प्रमुख कार्यक्रमों में से एक है। इसके तहत उपकरणों पर एक से पांच स्टार की रेटिंग दी जाती है जो बताता है कि संबंधित उपकरण कितनी बिजली खपत करेगा। पहले फ्रॉस्ट-फ्री एवं डायरेक्ट कूल रेफ्रजरेटर, डीप

ईयू का कार्बन कर आज से होगा लागू

भारतीय इस्पात, एल्युमीनियम निर्यातकों को नुकसान की आंशका
<p>छोटे निर्यातक ईयू बाजार से हो सकते हैं बाहर</p> <p>आर्थिक शोध संस्थान जीटीआरआई के संस्थापक अजय श्रीवास्तव ने कहा कि ईयू में प्रवेश करने वाली भारतीय इस्पात एवं एल्युमीनियम की हर खेप पर कार्बन लागत जुड़ेगी क्योंकि सीबीएएम रीपोर्टिंग चरण से भुगतान चरण में प्रवेश करेगा। जटिल आंकड़ा और सत्यापन प्रक्रियाओं से अनुपालन लागत बढ़ेगी, जिससे कई छोटे निर्यातक ईयू बाजार से बाहर हो सकते हैं। उत्सर्जन का सही आकलन अब प्रतियर्षका का आधार बन गया है। 12026 से उत्सर्जन आंकड़ों का स्वतंत्र सत्यापन अनिवार्य होगा और केवल ईयू-मान्यता प्राप्त या आईएसओ 14065 के अनुरूप सत्यापनकर्ताओं को ही स्वीकार किया जाएगा। आईएसओ 14065 पर्यावरणीय सूचना विवरणों के सत्यापन एवं प्रमाणीकरण करने वाले निकायों के लिए सिद्धांतों और आवश्यकताओं को निर्दिष्ट करता है। कम उत्सर्जन वाले उत्पादों के लिए हालांकि सीबीएएम प्रतियर्धात्मक लाभ भी बन सकता है। जीटीआरआई के अनुसार, भारत का ईयू को इस्पात एवं एल्युमीनियम निर्यात वित्त वर्ष 2023–24 में 7.71 अरब डॉलर से घटकर 2025 में 5.82 अरब डॉलर रह गया जो 24.4 प्रतिशत की गिरावट है।</p>

ग्लोबल ट्रेड रिसर्च इनिशिएटिव (जीटीआरआई) के अनुसार, कई भारतीय निर्यातकों को कीमतों में 15 से 22 प्रतिशत तक की कटौती करनी पड़ सकती है ताकि ईयू के आयातक उसी मुनाफे (मार्जिन) से सीबीएएम कर का भुगतान कर सकें। भारतीय निर्यातकों को सीधे तौर पर कर का

विकास के लिए बुनियादी ढांचे का किया जा रहा निर्माण : मोदी

नई दिल्ली, एजेंसी
<p>प्रधानमंत्री नरेन्द्र मोदी ने बुधवार को कहा कि केंद्रीय मंत्रिमंडल द्वारा एक नया राजमार्ग बनाने और मौजूदा राजमार्ग को चौड़ा करने को मंजूरी देने के फैसले से आवागमन को बढ़ावा मिलेगा और बड़े पैमाने पर रोजगार सृजित होगा।</p> <p>केंद्रीय मंत्रिमंडल द्वारा नासिक और सोलापुर के बीच छह-लेन वाले एक नए ग्रीनफील्ड कॉरिडोर को मंजूरी देने और ओडिशा में राष्ट्रीय राजमार्ग-326 के चौड़ीकरण और सुदृढ़ीकरण को मंजूरी देने के बाद, प्रधानमंत्री ने एक्स पर कहा, विकास के लिए अगली पीढ़ी के बुनियादी ढांचे का निर्माण किया जा रहा है। मोदी ने कहा कि मंत्रिमंडल ने महाराष्ट्र में छह लेन वाले नासिक-सोलापुर-अक्कलकोट ग्रीनफील्ड कॉरिडोर को मंजूरी दे दी है। प्रधानमंत्री गतिशक्ति योजना के अनुरूप यह महत्वपूर्ण परियोजना यात्रा के समय को काफी कम करेगी, पश्चिम से पूर्व की कनेक्टिविटी को</p>

कश्मीर के ऊंचाई वाले इलाकों में बर्फबारी
श्रीनगर। कश्मीर के ऊंचाई वाले इलाकों में ताजा बर्फबारी हुई। साथ ही मौसम विभाग ने 24 घंटे में हल्की से मध्यम बारिश या बर्फबारी की संभावना जताई है। मौसम विभाग के अधिकारियों ने बताया कि बर्फबारी के बावजूद, घाटी में असामान्य रूप से मौसम गर्म रहा, जहां तापमान सामान्य से तीन से सात डिग्री अधिक है।
<p>झारखंड में घने कोहरे के लिए येलो अलर्ट जारी</p> <p>रांची। आईएमडी ने झारखंड में अगले दो दिन तक घने कोहरे की आशंका को देखते हुए बुधवार को येलो अलर्ट जारी किया। आईएमडी के अनुसार, गढ़वा, पलामू, चतरा, हजारीबाग, कोडरमा, पश्चिमी सिंहभूम, पूर्वी सिंहभूम और सरायकेला-खरसावां जिले में घना कोहरा छाया रहेगा।।</p> <p>राजस्थान में करौली सबसे ठंडा</p> <p>जयपुर। राजस्थान के करौली का तापमान 4.6 डिग्री रहा। अलवर में पारा 6.5, दौसा में 6.6, टोंक में 6.9, पिलानी में 8.8, चूरु में 9.1 और भीलवाड़ा में 9.6 डिग्री सेंटीग्रेस रहा। कई जिलों में बारिश और राज्य के उत्तरी, पश्चिमी और पूर्वी हिस्सों में बेहद घना कोहरा छाने की आशंका है।</p>

के कई जिले में स्कूलों को एक सप्ताह के लिए बंद कर दिया गया है। आईएमडी ने कोहरा का पूर्वानुमान जताया है। मुख्यमंत्री लिए बंद कर दिया गया है। आईएमडी ने कार्यालय ने सोशल मीडिया पर इसकी कुछ हिस्सों में हल्की बारिश और हल्के जानकारी साझा की है।

●■■■■●


●■■■■●

●■■■■●

●■■■■●

●■■■■●

नव विहान की दस्तक...



जयपुर के जल महल के ऊपर से बुधवार शाम को ओझल होता सूर्य जहां वर्ष 2025 के बीतने का संदेश दे रहा है वहीं नव वर्ष 2026 के आगमन की दस्तक भी दे रहा है। यह भी कि आने वाला कल शुभ होगा।

वर्ल्ड ब्रीफ

जर्मनी में बैंक से उड़ाए तीन करोड़ यूरो

बर्लिन। जर्मनी के एक बैंक की छुड़ियों में उस समय खलल पड़ गई जब कुछ चोरों ने एक बड़ी झिल की मदद से बैंक के वॉल्ट में घुसकर तीन करोड़ यूरो (3.5 करोड़ डॉलर) की नकदी, सोना और गहने चुरा लिए। पुलिस और बैंक ने बताया कि पश्चिमी शहर गैल्सकिर्चन में हुई इस घटना में गैंग ने 3,000 से ज्यादा डिपॉजिट बॉक्स तोड़ दिए और लूट का सामान लेकर भाग निकले और अभी भी फरार हैं। मंगलवार को सैकड़ों बैंक ग्राहक ब्रांच के बाहर जमा हो गए और जानकारी की मांग करने लगे।

ईरान-वेनेजुएला नए अमेरिकी प्रतिबंध

वाशिंगटन। अमेरिका ने ईरान और वेनेजुएला के बीच कथित तौर पर हो रहे हथियारों के व्यापार को लेकर कड़ा रुख अपनाने हुए दोनों देशों की 10 संस्थाओं और व्यक्तियों पर प्रतिबंध लगाने की घोषणा की है। अमेरिका का आरोप है कि तेहरान, वेनेजुएला को पारंपरिक हथियारों की आपूर्ति कर रहा है, जिससे अमेरिकी सुरक्षा हितों को खतरा पैदा हो गया है। अमेरिकी विदेश विभाग ने कहा कि इन प्रतिबंधों का उद्देश्य ईरान और वेनेजुएला के बीच बढ़ते सैन्य सहयोग को रोकना है।

डॉ. जोशी को एशिया कॉन्टिनेंट अवार्ड

राजनांदगांव। छत्तीसगढ़ के राजनांदगांव जिले के सुप्रसिद्ध आयुर्वेदाचार्य एवं समाजसेवी डॉ. (वैद्य) शिवशंकर जोशी को नेपाल की राजधानी काठमांडू में आयोजित अंतर्राष्ट्रीय वैश्विक शांति समरसता सम्मेलन में एशिया कॉन्टिनेंट अवार्ड से सम्मानित किया गया।

अवैध रूप से बनाया गया था गोवा का नाइट क्लब

पणजी, एजेंसी

गोवा के जिस नाइटक्लब में दिसंबर के पहले सप्ताह में आग लगने से 25 लोगों की मौत हुई, वह अवैध रूप से बनाया गया था और बिना लाइसेंस के संचालित किया जा रहा था। राज्य सरकार के निर्देश पर हुई मजिस्ट्रेट जांच की रिपोर्ट में बुधवार को यह खुलासा हुआ है।

रिपोर्ट में कहा गया है कि उत्तरी गोवा के अरपोरा गांव में स्थित 'बर्च' बाय रोमियो लेन' बिना वैध लाइसेंस के अवैध रूप से

आज का भविष्यफल

- वंश, प्रारंभिक धर्म

आज की यह स्थिति : 1 जनवरी, गुरुवार 2026 संवत - 2082, शक संवत 1947 मास- पौष, पक्ष- शुक्ल पक्ष, त्रयोदशी 22.22 तक तत्परचात चतुर्दशी।

आज का पंचांग

रा.	10	मं.	8
11	बु.	सू.	7
	9		
श.	12	6	
	3		के.
1	गु.	5	
2	च.	4	

दिशाशूल – दक्षिण, ऋतु – शिशिर।
चन्द्रबल –वृषभ, कर्क, सिंह, वृश्चिक, धनु, मीन।
ताराबल – अश्विनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अनुराधा, मूल, उत्तराषाढ़ा, श्रवण, धनिष्ठा, शतभिषा, उत्तराभाद्रपद।
नक्षत्र –रोहिणी 22.48 तक तत्परचात मृगशिरा।



मेष




वृष



मिथुन



कर्क



सिंह

कन्या

आज जॉब को बदलने का विचार बना सकते हैं। धर्म के प्रति मन में आस्था कम हो सकती है। आपके आदर्शों और व्यवहार की प्रशंसा होगी। व्यवसाय में आपका प्रदर्शन बेहतरीन रहेगा। बड़े भाई-बहनों के साथ व्यवहार में कड़वाहट हो सकती है।

आज बड़े अधिकारियों के प्रति अपना व्यवहार अच्छा रखें। धार्मिक आयोजन में जाने का अवसर मिल सकता है। आपके आत्मविश्वास में कमी आ सकती है। बाहरी लोगों पर अपना समय बर्बाद न करें। संतान के स्वास्थ्य की चिंता रहेगी।

आज आपकी दिनचर्या अच्छी नहीं रहेगी। आपका मन किसी कारण खराब हो सकता है। नए लोगों से दोस्ती करने से बचें। व्यवसाय में धन का नुकसान होगा। बच्चों का व्यवहार अच्छा नहीं रहेगा। घर में मांगलिक कार्यक्रम की योजना बना सकते हैं।

आज संतान की उन्नति से मन प्रसन्न रहेगा। जिम्मेदार व्यक्तियों का मार्गदर्शन मिलेगा। अपना मनोबल और आत्मविश्वास बनाए रखें। दोपहर के बाद आपको शुभ समाचार मिलेंगे। व्यस्तता के बावजूद परिवार के लिए समय निकालेंगे।

आज कार्यक्षेत्र में भावुकता में आकर निर्णय न लें। जॉब को लेकर इंटरव्यू दे रहे हैं, तो सफलता अवश्य मिलेगी। समय का बेहतरीन सदुपयोग कर पाएंगे। शाम के समय बाहर डिनर के लिए जा सकते हैं। बच्चों के साथ समय बिताएंगे।

आज अपने लक्ष्य पर पूरा फोकस बनाए रखें। आप में सकारात्मक ऊर्जा की अधिकता रहेगी। उच्चाधिकारी आपसे प्रसन्न रहेंगे। विरोधी आपकी आलोचना कर सकते हैं। मन में अज्ञात भय पनप सकता है। कर्मचारियों की गतिविधियों की जानकारी रखें।



तुला



वृश्चिक



धनु



मकर



कुम्भ

मीन

आज आवश्यक कार्यों को दोपहर से पहले पूर्ण कर लें। संपत्ति के क्रय-विक्रय से धन लाभ होगा। वैवाहिक संबंधों का तनाव दूर होगा। ऑफिस में आपके कार्यों की लोग आलोचना कर सकते हैं। आपको बड़े परिवर्तन करने से बचना चाहिए।

आज परोपकार के कार्यों में मन लगाएं। विद्यार्थी पढ़ाई में शानदार प्रदर्शन करेंगे। जीवनसाथी आपका काफी ध्यान रखेगा। परिवार के सदस्य आपसे प्रसन्न रहेंगे। किसी सरकारी मामले में विजय होने की संभावना है। प्रेम संबंधों में प्रगढ़ता बढ़ेगी।

आज आपको नए अनुभवों के लिए तैयार रहना चाहिए। त्वरित प्रतिक्रिया देने से बचें। कार्यक्षेत्र में अपनी उपलब्धियों को लेकर असंतुष्ट रहेंगे। आप जिन अवसरों को तलाश रहे थे, वे आपको प्राप्त हो सकते हैं।

आज विद्यार्थियों को परीक्षा में उत्तम परिणाम मिलने के योग बन रहे हैं। अपने गुरुसे को नियंत्रित करके शांति से काम लें। करियर को लेकर किसी से ज्यादा सलाह लेना उचित नहीं है। सभी कार्यों को समय से पूर्ण कर लें।

आज पहले की गई मेहनत सुखद परिणाम दे सकती है। कोर्ट केस में विजय मिल सकती है। परिजनों के स्वास्थ्य का ध्यान रखें। व्यापार में कुछ नई योजना बना सकते हैं। प्रेम संबंधों को लेकर थोड़ी परेशानी रहेगी।

आज आपका दिन बहुत ही शुभ रहने वाला है। निर्माण कार्यों में प्रगति होगी। परिवार के साथ बैठकर गंभीर विषयों पर चिंतन करेंगे। सरकारी कार्यों से धन लाभ मिलेगा। कार्यक्षेत्र के लक्ष्यों को आसानी से प्राप्त कर लें।

गणतंत्र दिवस परेड में दिखाई देगी सेना के मूक योद्धाओं की झलक



सेना के भरोसे पर खरे श्वान

● परेड का सबसे भावुक हिस्सा भारतीय सेना के श्वान होंगे जिन्हें प्यार से मूक योद्धा कहा जाता है। इन श्वान को मेरठ स्थित रिमाउंट एंड वेटेरनरी कोर में प्रशिक्षित किया जाता है। ये आतंकवाद विरोधी अभियानों, विस्फोटक और बारूदी सुरंगों की पहचान, खोज-बचाव कार्यों और आपदा राहत में सैनिकों के साथ कंधे से कंधा मिलाकर काम करते हैं। कई मौकों पर इन श्वान ने अपनी जान की परवाह किए बिना सैनिकों की जान बवाई है। आत्मनिर्भर भारत के तहत सेना अब मुधोल हाउंड, रामपुर हाउंड, चिप्पीपराई, कोम्बई और राजापलायम जैसी भारतीय नस्लों के कुत्तों को भी बड़े स्तर पर शामिल कर रही है। यह भारत की अपनी क्षमताओं पर बढ़ते भरोसे का साफ संकेत है।

नई दिल्ली, एजेंसी

प्रवर्तन निदेशालय (ईडी) ने कपड़ा क्षेत्र की प्रमुख कंपनी एस. कुमारसं नेशनवाइड लिमिटेड और उसके पूर्व चेयरमैन एवं प्रबंध निदेशक (सीएमडी) नितिन कासलीवाल से जुड़े कथित बैंक ऋण धोखाधड़ी और धनशोधन मामले में लंदन में बकिंघम पैलेस के पास स्थित 150 करोड़ रुपये की एक अचल संपत्ति को कुर्क किया है।

केंद्रीय जांच एजेंसी ने बुधवार को कहा कि इस संपत्ति को कुर्क करने के लिए मंगलवार को धनशोधन निवारण अधिनियम (पीएमएलए) के तहत एक अस्थायी आदेश जारी किया गया।

प्रवर्तन निदेशालय (ईडी) ने बताया कि बकिंघम पैलेस के पास स्थित 150 करोड़ रुपये की यह उच्च मूल्य वाली संपत्ति नितिन शंभुकुमार कासलीवाल और उनके परिवार के सदस्यों के लाभकारी स्वामित्व में है। ईडी के अनुसार, कासलीवाल पर भारतीय बैंकों के एक संघ ने लगभग 1,400

क्वाड देशों के राजदूतों ने बीजिंग में की बैठक

बीजिंग। चतुष्पक्षीय सुरक्षा संवाद (क्वाड) के सदस्य देशों अमेरिका, भारत, ऑस्ट्रेलिया और जापान के राजदूतों ने बीजिंग में सार्वजनिक रूप से प्रचारित दुर्लभ बैठक की। अमेरिकी राजदूत डेविड परड्यू ने एक्स पर एक तस्वीर साझा की और बताया यह बैठक बीजिंग स्थित अमेरिकी दूतावास में मंगलवार को हुई। परड्यू ने पोस्ट में चतुष्पक्षीय सुरक्षा संवाद (क्वाड) स्वतंत्र और खुले हिंद-प्रशांत क्षेत्र को बनाए रखने में एक सकरात्मक शक्ति है। बीजिंग में चतुष्पक्षीय सुरक्षा संवाद के सदस्य देशों के राजदूतों से मिलकर खुशी हुई। उन्होंने कहा कि चार देशों-अमेरिका, ऑस्ट्रेलिया, भारत और जापान-के बीच संबंध स्थिर और मजबूत बने हुए हैं। उन्होंने चारों राजदूतों की तस्वीर साझा की जिसमें बीजिंग में भारत के राजदूत प्रदीप कुमार रावत भी नजर आ रहे हैं। भारतीय दूतावास ने बैठक पर टिप्पणी नहीं की है।

देश की रक्षा में पशुओं का भी योगदान

● गणतंत्र दिवस परेड में जब ये पशु कर्तव्य पथ से गुजरेंगे तो यह याद दिलाएंगे कि देश की रक्षा सिर्फ हथियारों से नहीं होती। सियाचिन की बर्फ़ीली चोटियों से लेकर लद्दाख के टंडे रेगिस्तान तक, इन पशुओं ने चुपचाप लेकिन मजबूती से अपना फर्ज निभाया है। ये सिर्फ सहायक नहीं हैं, बल्कि भारतीय सेना के सच्चे साथी और चार पैरों पर चलने वाले वीर योद्धा हैं। इन पशुओं पर भारतीय सेना को नाज है। यह ने केवल जांबाज योद्धा है वरन सैनिकों के रक्षक और दोस्त भी हैं।

बैक्ट्रियन ऊंट

● पशु दस्ते की अगुवाई बैक्ट्रियन ऊंट करेंगे, जिन्हें हाल ही में लद्दाख के टंडे रेगिस्तानी इलाकों में तैनात किया गया है। ये ऊंट बहुत टंडे मौसम और 15,000 फुट से ज्यादा ऊंचाई पर आसानी से आ-जा सकते हैं। ये 250 किलो तक सामान ढो सकते हैं और कम चारे-पानी में लंबी दूरी तय करते हैं। इससे सेना को दूरदराज और कठिन इलाकों में रसद पहुंचाने में बड़ी मदद मिलती है।

पोनी और रैप्टर्स

● परेड में जांस्कर पोनी जो लद्दाख की एक दुर्लभ और स्वदेशी नस्ल है। छोटी होने के बावजूद जबरदस्त ताकत और सहनशक्ति होती है। ये पोनी शून्य से 40 डिग्री कम तापमान और अत्यधिक ऊंचाई वाले इलाकों में 40 से 60 किलो वजन लेकर चल सकती हैं। ये कई बार एक दिन में 70 किमी तक गश्त करती हैं। चार शिकारी पक्षी (रैप्टर्स) और लंबी टांग वाले बाज भी परेड में शामिल होंगे।

ईडी ने लंदन में बकिंघम पैलेस के पास कुर्क की 150 करोड़ की संपत्ति

● बैंक धोखाधड़ी से जुड़े धनशोधन मामले में एजेंसी ने की कार्रवाई



करोड़ रुपये की धोखाधड़ी करने का आरोप लगाया है। विदेश में स्थित संपत्ति को कुर्क करने के बाद प्रवर्तन निदेशालय (ईडी) उस देश की समकक्ष एजेंसियों से संपर्क करता है ताकि धनशोधन रोधी कानून के आपराधिक प्रावधानों के तहत ऐसी संपत्ति का कब्जा लिया जा सके।

एजेंसी ने आरोप लगाया कि नितिन कासलीवाल ने एस. कुमारसं नेशनवाइड लिमिटेड के माध्यम से बैंकों के एक संघ के साथ धोखाधड़ी की और विदेशी निवेश की आड़ में धनराशि को भारत से बाहर भेज दिया। इसके बाद उन्होंने विदेशों में कई अचल संपत्ति खरीदीं जिन्हें विदेशी क्षेत्रों में निजी ट्रस्ट

और कंपनियों की जटिल संरचना के माध्यम से छिपाया गया। ईडी ने इस मामले में 23 दिसंबर को छापेमारी की थी और कुछ दस्तावेज तथा इलेक्ट्रॉनिक उपकरण जब्त किए थे। एजेंसी ने कहा कि उक्त सामग्री के विस्तृत विश्लेषण से पता चला कि नितिन कासलीवाल ने ब्रिटिश वर्जिन आईलैंड्स, जर्सी और स्विट्जरलैंड सहित, कर चोरी के मामलों में पनाहाह मांने जाने वाले कई देशों में ट्रस्ट और कंपनियों का एक जटिल नेटवर्क स्थापित किया था।

एजेंसी ने बताया कि जांच में यह भी सामने आया कि नितिन कासलीवाल ने कैथरीन ट्रस्ट (पूर्व में सूर्या ट्रस्ट) की स्थापना की थी, जिसमें वह और उनके परिवार के सदस्य मुख्य लाभांश थे। बयान के अनुसार, यह ट्रस्ट जर्सी और ब्रिटिश वर्जिन आईलैंड्स में स्थित कैथरीन प्रॉपर्टी होल्डिंग लिमिटेड (सीपीएचएल) नामक कंपनी को नियंत्रित करता था जिसके पास लंदन में स्थित उच्च अचल संपत्ति का स्वामित्व था जिसे अब कुर्क किया गया है।

युद्ध से डरता नहीं है ईरान किंतु टकराव नहीं चाहता

तेहरान, एजेंसी

ईरान के विदेश मंत्री सैयद अब्बास अराघची ने कहा है कि उनके देश को युद्ध का डर नहीं है, लेकिन उसने अमेरिका के साथ कभी कोई टकराव नहीं चाहा और वह सच्ची और गंभीर बातचीत के लिए तैयार है। उन्होंने यह बात एक्स पर अमेरिका के राष्ट्रपति डोनाल्ड ट्रंप के इस बयान के बाद लिखी, कि ईरान को बैलिस्टिक मिसाइल या परमाणु हथियार कार्यक्रम फिर से शुरू करने पर बड़े सैन्य हमले का सामना करना पड़ेगा।

अराघची ने कहा कि ईरान ने अमेरिका के साथ कभी कोई टकराव नहीं चाहा। उन्होंने कहा कि ईरान के सशस्त्र बल किसी भी हमले का निर्णायक उपायों से जवाब देने के लिए पूरी तरह तैयार हैं। उन्होंने कहा, "हमारे संयम को कमजोरी नहीं समझना चाहिए।

● विदेश मंत्री अराघची ने कहा-हम गंभीर बातचीत को तैयार

यही एकमात्र कारण है कि हमारे क्षेत्र में अमेरिकी सैन्य ठिकाने सुरक्षित रहे। ईरानी आपसी हित के मुद्दों पर एक निष्पक्ष और संतुलित समझौते के उद्देश्य से सच्ची और गंभीर बातचीत से पीछे नहीं हटते हैं। उन्होंने कहा कि ईरान के लोग परमाणु हथियार नहीं चाहते हैं, लेकिन अपने कानूनी अधिकारों को कभी नहीं छोड़ेंगे। अराघची ने कहा कि अमेरिका या तो इजरायल की गद्दी गई कहानियों पर निर्भर रहना जारी रख सकता है, या फिर यथार्थवाद, आपसी सम्मान पर आधारित रास्ता अपना सकता है। अराघची ने अन्य देशों के विदेश मंत्रियों को पत्र लिखकर अमेरिका की ईरान विरोधी धमकियों को अंतर्राष्ट्रीय कानून और संयुक्त राष्ट्र चार्टर का उल्लंघन बताया।

6	5	4	3	2	1
सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।					

सुडोकू - 18 का हल									
7	8	2	5	9	4	1	3	6	
4	6	3	1	8	2	9	7	5	
1	5	9	6	3	7	2	8	4	
3	2	4	8	6	1	7	5	9	
9	1	5	2	7	3	6	4	8	
8	7	6	4	5	9	3	1	2	
6	9	1	3	4	8	5	2	7	
5	3	8	7	2	6	4	9	1	
2	4	7	9	1	5	8	6	3	

